

Apukokinio A Yesu Kristo

Jeffersonville, Indiana, USA

60-1204M

1 Alakara noi, Lokaato Neville. Iboikinosi.

Anupit ayong atemaritae apei paki, ebe, "Abu olakari ngina atemarere neni kang, 'Apena kai ngina ke Ekapolon.'"

Kona, ikitimete naarai emam ngikiyiakar agule, kori agule ngina iboikinosi ngitunga, anguna a dadaang a ngulu eyiakasi, tosodi acie paki iyatakin alotooma esabit ngolo ebunit, ngitunga ngulu elomununuete tooma, kiirasi nguna ka akiriamunun.

Nait nguna ke esaa angolo itegelikina alogo arae ikotere isua...ewuaakinit Ekuwuam ngolo Akwuangan lotau kang akikwuanyaret ngina ka anupit, ebe, "Ebeit Ekanisa alotooma akolongit naga ayiakunor eemut logo." Anierae, anupit ayong ebe erae eemut ngolo apolon noi alotooma ebaibul, anierae epukunit Kristo alotooma ekanisa keng alotooma apaki naga.

Tosodi nait, emam itunganan ngini eyiakaunor akiyiun kori ayienut nguna itiyiaete ikec, kori neni elosete ikec, erae pa keyiakatar idio, idiobore ngini esipokinete ikec ngatameta kori akiyiun kec. Anguna angun, erae kepukunit akigiret Kristo neni yok alotooma ngapakio nguna esidiok nugu, ka eyiekae ke esaa, ikitiyakinait iwon nguna ajokak aki-akingic ngun ka oriamutu neni eyiakae iwon.

2 Kona, kisionitetei isua anierae emam nyelolom ekanisa kosi, adio kolongit ikitamit ebe ikiyiakaunor inges.

Tosodi ngarua ngaomwon nguna esidiok nugu, noinoi, akisiom nugu alotooma ewae ngolo angiemuto ngulu ngorok ngulu ke Ekitaabo angolo ka Apukokinio, etor ayong lobo ngulu pa atamakinit ayong ebe itiyiauna nginapei. Tosodi abu tar yau neni kang akipup ebe, kelunyar nganyameta nguna kanikaarei nguna angikanisae, etori ayong neni angun, eitanit ayong ayaun nguna etupakina ngacie nguna ikote nen anguna ka akitolomun "E-Ekanisa ngolo akire ka ngolo ka aliokonu," kaapei, ka alotooma jik ngiemuto ngulu ngorok ka Akigiret. Ikwa apaki apei ngina angirikinitor ayong, alotooma alimonokin, ayaar "emusabibu ngolo akire ka emusabibu ngolo ka aliokonu, 'ngolo eyei tooma lo Baibul.

3 Tosodi eyiakai iwon-eyiakai iwon akikatakinit ariamun ngidi kicolongo, ikwa nginapei atamatamaa ayong lopite ngolo ikatakinitotor ngitunga akiboikin. Tosodi ikiponi isua ariamun, akikatakin ariamun, ngikicolongo ngicie, akikatakin akillebikin ngagulei alokaku anege, ka kinga, ka ngicie akirimor, ikotere isiboikinio iwon ngitunga ngidi nabo edoli ngamoreta.

4 Kona, alotooma nugu, engitakini ayong angini donupei kus ngulu kire emitakinito a nguna a ngiboro lugu, ngulu eponeneete angina paki ka eponio isua akitacaun ngun. Tosodi emam pa apedori ayong akitiyaun ngun, kori emam tar pa atamakinit ayong elope... [Emam etoil ngolo irworo anakompakit-Ed.] ... akitiyia... [Emam etoil ngolo irworo anakikamet.] ... ekitaabo ngolo apolon logo ngolo ka Apukokinio ngolo... [Emam etoil ngolo irworo anakikamet.] ... Nganyameta ngakanikaarei nguna angikanisae. Nait agongakina ayong noi neni ka Akuj bon, kotere-kotere apukuni ngun neni kang, ikwa nginapei abunio ayong neni a ngun.

Eemut ngolo ngorot ngolo sek ayei, ngolo erae ngolo ke...ngolo elemunitae aneni angikegirigirak angiemuto angulu ngorok angulu eyienara noi ngulu ayieni ayong. Ayiakatar ayong anagule kang, tokona pei, ngikitaaboi ngulu edolito ngikan kori ngikan kapei ngulu igiritae ngakiro nguna etiyiasi, Ekitaabo ngolo ata Babilon ngaarei ngolo a Hilop, Ekitaabo ngolo angulu apotu totwaka anguna ka anupit kec ngolo a Foxe, ka ngikitaaboi ngicie ngulu apolok; ikwa Akirworinet eringa ekansol ngolo a Nisia, ngikitaaboi ngulu edolito ngiomwon ngulu etapito ngun, ngiwaitin ngulu edolito ngiomwon angolo kitaabo. Tosodi anen Akirworinet ngina a Nisia, ka ngiemuto ngulu ngorok daadang ngulu ikipedori isua. Anierae, kaku nugu, alotooma akikamet ngina ikamere etoil ana rediyo, ikiponi isua akigir nguna etiyiasi nguna ikamunito nganyameta ngakanikaarei nguna angikanisae, akiyakiyar nakwapin daadang, nguna ikipedori isua, anierae eyiakae iwon lorua ngulu esidiok. Iyiakae iwon losaa ngolo esidion.

5 Emam nyipiripiriuna alo tau kang akitodol ase ngina esidion, tosodi abu nait engolik neni ayiekae iwon. Togeuni nait Ekuwuam ngolo Akwuangan apukun neni kang, aki-akikuanyar ngitunga, ka akiwuakin nugu. Tosodi emam ngapedori ayong akitiyia ngun alo kanisa angolo ikoni nege, ka akileleba. Tosodi erae keboikin ayong kwap ka egir ekitaabo...apupi ayong ebe erae akiyiekaun ayong nalitaare, tosodi todolu akiyengakinio ke Ekuwuam angolo Akwuangan alo kristo neni kang, akingarakin ayong, arauni nait ayong ngolo etemokino akigir ekitaabo nait, kadau mono sek ayong alemarit anakikamet, anierae anen ikiponi nait iwon ariamun akiyengakinio keng. Eponio robo nait arikin ngikitaaboi iwadio, anierae, alotooma anen, ikiponi akiwuaakin nen ngiboro ngulu emam pa apedoritae akiwuakin lokitaabo. Tosodi nait iki...ka ikiponi ayaar apaki ngina aoyian ebongonokinio ngiboro, kori etiyiae ayong. Tosodi nait anen, alotooma ekitaabo, eponio akisidiirikin. Nait ikiponi akikatakin alemun inges daadang, nguna alalak nguna ikipedori isua, alotooma ngakikameta.

Kona, ngakikameta, angina kuwar, ngakigireta ka ngacie dang, epote ngidiain akiwuakin kinga aduketait nen.

6 Kona, acie apki emam nyapedori ayong angina kuwar, ikwangina ikilemunia isua ngawate kosi akikatakin anguna ka asir ka Akuj, a-ayaun ngiemuto ngulu a ngikanisae a ngikanikaarei, kori nganyameta nguna angikanisae a ngikanikaarei, alotooma ngakuwarisia ngakanikaarei; ayaanar anyamet apei, angina kuwar. Ikwa ngina kaapei nakwuare, Epeso; ngina angaarei nakwuare, Sumurina; ngina angauni nakwuare, Perugamo; ngina angaomwon nakwuare, Thiatiro; ngina angakan nakwuare, Sarudio; ka eramram nakwuare, Piladelpia; ka esabit nataparauc ka esabit nakwuare, ekanisa a Laodekia, neni eyiarere iwon. Ainanakin ngiemuto ngulu ngorok ngulu ke ekanisa angolo esiaunan, ka ngi-ka ngikegirak ka ngulu igirete ngiemuto ngulu ngorok, ka ngimalaikan ngulu ka anyamet angin, ka-ka ngiemuto, ka akerit ngina ke ekanisa, ikwa ngina abunio akitodol napaki naga.

Tosodi erae ibore ngini ikitalakari aanyun epite ngolo iyookinor adio tamakinet daadang ngina ka akigiret angin ka agogongu ka ngiemuto ngulu ngorok, ejok jik, akitodol natametait keng. Abu nabo eketalaka ayong dang noi, akitodol, bien, abu ayong osiomite akitodol ngina apupunio esibit abuat ngakonyen kang. Tosodi abu olomu kinga otema neni ka aberu kang, "Emam ngerujator ayong inges ikoni nen." Toanyu iyong? Epite ngolo araakar ngina ti apolon!

7 Tosodi kona, aciepaki, emam nyapedori ayong akirkikakin alotooma apei kuwar, ekanisa, eemut neni ke akanisa. Tosodi erae pa kerikak ayong, nakwuare, torau nataparacu ngisae ngiomwon. Elimonorio angina kuwar, kotere anguna angulu ecamito aponare apupokin nguna cie keng, anierae ikilosi isua, akikatakin, alemun alotooma akikamet. Abu anit ayong ayiakaunor akijiaanakin ameun ngisae ngiomwon, nataparacu, akitodol ngisae ngikanikaarei, naparan, akikatakin akitolomun, ewoe ngolo ke eemut neni cie, anierae epedorete ikec akikamakin tooma nakompakit. Meere...

Ikilimo isua ebe emam nyeyiakaun adio kijaanakin ngina ka akitangale, anierae ikikatakinit akimec nalimunet ngina ka akidwuar angina ke Ebaibul. Tosodi nait, ayiakare isua akijiaanakin ngina ka akitangal alotooma ngarua nguna pei nugu nege. Tosodi nait kedaut ngakijiaanakinete nugu adaun, ikiponi nait nabo ayiakaunor ngakijiaanakineta nguna ka akitangale anakibois.

8 Nait kona acamit ayong akitocaun nugu ejok jik, kotere idio tunganan daadang epedori atamun ngun, ebe tokona, alotooma anege, epedori akitub ka akiriyar, ka aiankin iwon akiloilokinet ngina apolon. Nait ekekamunito ayong, meere anguna aikongin nait nguna ka alimonkin Akiro. Ikec, ikec nguna daadang. Aki-akimiidikina jik nakiro. Tosodi ngapakio nguna alalak epedori, alotooma nganyameta nguna angikanisae nugu, epedori akinwuakakin neni ke edin adio tunganan. Tosodi, erae kitiyiaki nguna, emam ngepeleikinitae nguna ka anyunyura. Erae ca alimunet anguna elimunito ngakigiret, ka apukokinio ngina ayiakatar ayong anguna keng.

Tosodi erae kitami iyong ebe adiakarit ayong alotooma ngun, nyiwuaakinitai nait ngun neni kang, kilip ca iyong kotere Akuj eketoodikini ayong nguna akire, anierae acamit ayong araut ngolo eyookino.

Tosodi ecie bore nabo, ikwa ngina aanyunia nguna ebeit ayong akitodolikin, alotooma akiriamun ikwa naga, ebe ebuni Ekuwuam ngolo Akwuangan akiitan ekimar aneni kang alotooma, akitatam ngitunga, anguna angakiro anguna erwor ayong analitaare. Ee toanyu nait iyong lopite ngolo imukekinitere iwon adolokin nugu.

9 Kona, ayok...

Ketolomunit ayong nugu aiwacie. Nait, ikwa nginapei eraakar akitatam, ee nait alotooma ayok... analimonokineta yok anguna alokinga, angini dio yok daadang eyiakatar atamatetait korikori aripirip, kori ikwa ngina ayiakar alotooma anyamet, ka ikiyiakar iwon ngiyok kanisae, ka nguna ikitatamito iwon ngiyok kanisae, ka nguna ikinupit iwon. Iwon...emam ngaamit ayong alosit lokanisa adio tunganan, kori lotunga ngulu ikote nen, tosodi erwor ibore ngina itelelikina ka nguna sek itatamitae ngitunga. Anierae, kelunyar daadang, ekataki akitocaun erwor kang ebe...

Erae kerae etungana ngolo ekatolikait, ka emecit inges lokanisa ngolo akatolika anguna akiteyiaro, eoliorit inges. Erae kerae inges ngolo a Batista, tomecite lokanisa ngolo a Batista, eoliorit inges. Kori e Pentekosteit, tomecite lokanisa ngolo a Pentekoste akiteyiar inges, eoliorit inges. Nait...Edio kanisa daadang! Nait erae kimukekinit itunganan ngin akiyengunit ana nupit neni angitisicio angulu irikakint Kristo alo Kalivario, iteyiaruna inges, emam ngamisit ayong ekanisa ngolo eyiei inges. Anierae, "Ikiteyiaritae iyong nguna ka anupit, tosodi erae anguna ka ajokis."

10 Kona, ngapakio ngacie, alotooma akitiyia nugu, atamakini nait ayong, alotooma aduketait kang ngina dio cici anege ngina ikipotu iwon ogeutu ngikaru ngulu alalak ngulu alunyarosi, kaapei ca ka ngabulok nguna ngorok nguna ke esimit ka ngiboro ngicie, erae ekabila ngolo ka akibois angina kerer neni yok. Ngicamit iwon, ngikicamit jik aanyun ilocokin, alotooma epei rot, anierae nege inges mono isiakinai Akuj akiriamakin ka iwon, ngina tar pa ikiyiakatar esimit ngolo alo kwap neni keng. Nait adoloki-adoloki nakibois

kona akitodol ngina amojongiaria, ka ikiyia iwon napetatait ngina ka naduketait-naduketait anege, akilebikin ekanisa nalapatu naga.

Kona, tar paka akitodol nen, apupi ayong ngina abongunio anamonikin angina alokinga, neni emam ngawania ayong ngikaitotoi ka, kori, ngiemuto ka ngacie dang, ebuni nait ainakin ayong apedor alimun atamatait kang, alotooma aka...alotooma alitaare anege. Tosodi nait kitema iyong, "Etatamitae ayong egelaana iwadio," Abu ayong...ka nait, alotooma nugu, ikijiaunit ca isua idio tunganan daadang ngini ecamit abunore. Itee iyong a? Emam itunganan elemunit ngisilinga anguna a ngun, kori idiobore. Erae eekalu anege. Tosodi idiotunganan ngini ecamit abunore, iijaunitae jik abunore. Bua jik. Ee ekejiaunit nait iyes ayaunun ngibaibulio kus, angina kiriamun, tosodi yau akalamu ka akaratas.

11 Tosodi kona, kaapei ka ngalimununueta ka nguna cie dang, pa kapedorit ayong ngikitaaboi daadang. Ee abu ca ayong egir, egir kwap, angina paki, nabarwua nege, ngakiro ngadi alotooma ngiemuto ngulu ngorok ka ngalimununueta, ka ngacie dang, ikotere apedori ayong akisiom jik alotooma ngakiro nguna igiritae ane pei anege, akilo ayiakator ikitaabo ka apukonor ngabaruwae keng. Erae keyia nguna dang, ngina ibunio nakigiret, ikiponi iwon akisitiyia Ebaibul. Tosodi nait alotooma alimonokin, abuni ayong akitocaun; kori ngiemuto ngulu ngorok, ngae ekegirigiran ngolo angiemuto angulu ngorok ngolo abu tolimunite ngun, ka ngacie dang. Ani anit alotooma...anierae, alotooma nguna ke ekitaabo angolo ebunit, kan inyo, ikiponi nait akigir inges daadang, tosodi ikiponi ariamun ibore daadang irikakina ejok.

12 Kona, ikiponi akitiyia idiobore daadang ngini ikipedori ageun nataparacu jik tosodi kielaretei eringa esaa. Erauni ngirwua ngikan kauni, nguna angakiriamununueta, aloesabit tar losabit.

Ageuni ayong ataparacu naga ekek ngolo esiaunan ngolo ka Apukokinio, ngolo ke ekitaabo angolo ka Apukokinio. Tosodi eyiei Apukokinio alotooma ngatiaketa ngauni. Ikiponi akitiyiaanar ka ngikekia ngiuni ngulu esiaunak alotooma ngapaarasia nguna kanikauni nugu. Ngina, ikiyayia iwon apei nyamet ke ekanisa epei lap. Nait ikiponi atapatap ngakiboisio nguna ikiara, ikwa ngina pei ikinyaara. Ani nait iriamunete iyes ekitaabo, eponio akigirun, alotooma acukulul.

13 Kona, itiyiaanarosi, ngikekia ngulu esiaunak ngiuni ke ekanisa, tosodi nait ekanisa angopiyar. Emam nabo ngeanyuario akitodol napaki ngina esidion. Alotooma Apukokinio ekek ipei akitodol ekek ngiuni, erae ekanisa; Apukokinio ekek ngiomwon akitodol ngitomon ka ngikan kaomwon, erae Isirail, ebuku; ka ekek ngitomon ka ngikan kaomwon akitodol ngatomwon yarei ka ngiarei, eyiakasi daadang, kaapei. Tosodi ngakisianeta ka ngakikwuanyanareta, ka ngacie dang, napaki angina esidion! Iwuaakinitae alotooma ngatiaketa ngauni. Itee iyong a? Tosodi ikiponi ayaar ngikekia ngiuni ngulu esiaunak, ngulu ekamunito ekanisa, ka anyamet ngina ikiyiaria iwon.

Kona, ngina esiaunan, esibit eonit anierae ebeit iwon abongor ka ayeun apetetait. Abu ayong elipite ka osiomite, tosodi akitiyia idiobore daadang ngini apedorit ayong, akikatakin ariamun akipup ngina ke Ekuwuam angolo Akwuangan, ebe lopite ali eboitor akiwuaakin nugu, ikotere ngitunga ingolikinete, ka ikotere iyes ianyunete, alotooma aanyun ngun, ikitocaikin tosodi ikiinaki iyes akiyotun neni a Kristo, anierae eyiakae iwon napaki ngina esidion.

14 Tosodi erae ibore ngini ikituumokini, ikwa ngina pei asiomia ayong ngiemuto ngulu ngorok, ariamun epite ngolo ke geunia ekanisa, ka epite ngolo keketaror, ka nguna apotu kitiyiaun, ka aanyun epite ngolo alosio ekinyomit ngolo cici ngolo Akuj ngol alotooma angina nyamet; alomar kinga jik, eyapikinit, alotooma apei kibois.

Kona, akuwar ngina ataparacu, ikiponi ageun, ka ikiyiakaunor a-akaratas anege; mere akaratas nait abao, anguna angun acamit ayong akitatam isitiyiae abao. Anupit ayong ebe eyiakatar epei alotooma, ngiketatamak ngulu ke esabit abao. Ete ayong inges alo kaku. Abu ayong akingitakin ngolo idarit akibois yau kidiama, kiwuaaki inges nege ngaren, ikotere apedori ayong akitatam ana bao, tosodi egirak ikotere inges inupete. Tosodi ipedorete inges akigirakin nabaruwae kus, ka ngacie dang, tosodi kitaapuut inges ikwa ngina pei ikiyaunia.

15 Nait acamit ca alimun nugu eringa ngegeuna: aanyun ageunet ka anyamet ke ekanisa, ka aanyun ngikiakia, ngakitatameta, ka ngiboro ngulu etatamito ikek, ka ngakinapeta nguna ke Ebaibul; tosodi aanyun Ekanisa, alotooma akirimoret ngina angiarei ngina angikiakia, lopite ngolo apiripiriaror, akitatam ngina akire ngina iyookino; akirimoret ngina angauni, eyiai alwanari alwanari; alotooma akiri moret ngina angaomwon, aris kepiripiriaari tooma najalamam, abu ekanisa touru ekanisa ngolo jalam.

Tosodi nait ekanisa ngolo eleleba Ekuwuam! Ngolo, alimuni ayong alotooma akereru ngina Akuj neni ke edin aidio tunganan a daadang. Ameun anakisiakinet, akitodol napaki naga, idongit ekanisa ngolo a Pentekoste erae ngolo akire ka ngolo iyookino. Erae ngolo iyookino. Edar Akuj ekanisa keng.

Tosodi aumonokini ayong ngapakio nguna alalak, ngina alimunio Yesu akiroit, tema, "Ngikuriaketa, esipan ngolo cici, erae acamakinet ngina ajokan ngina a Papa kus ainakin iyes apukan." Aumokinitor ayong ngapakio nguna alalak nguna awuokinito ngun, nait amisiik ayong tokona.

16 Alotooma esabit ngolo alunyar ayiakare iwon akimor Shreveport, Louisiana, akimor ngina ke ekuwuam ngina ka aumokin ngina sek ngalositor ayong, alotooma akiyar kang. Sheveport!

Ayiei ayong...ayiakatar ayong ngarua ngadi nguna ka akiyengun, tosodi abu olot Kentucky kaapei ka Lokaato Wood ngolo eyiei nege, epei alotooma ngidikonin ngulu ke ekanisa, kori ngikengadak ngisilinga, koribe, alosit lorika. Ikipotu oloto namon.

Abu ayong ogumite ekunyuk ngolo esiaunan. Tosodi abu otema, "Abuni ayong akidarakin," anierae abu icietunganan torukut ka ngingokuo. Tosodi abu ayong otema, "Edarakini ayong akitodol ngina elomuniata ngikunyuko anapanya. Apotu toema lokito, tooma napanya, tosodi apotu nait kona tongopa." Abu otema, "Ngina elomuniata ikec kinga...abuni ayong akiboikin nege edaru." Anierae elilim noi ka ikunoikinit, ka emwaka ngaki. Tosodi, iyieni iyong, tokutuni ekuwuam ngolo acala anapanya. Abu ayong otema, "Abuni ayong akidarun akitodol ngina elomuniata ngikunyuko kinga."

17 Eringa tar ayong ngiboikino, temari Ekuwuam ngolo Akuwuangan, "Tonyou, tolot nakibois ngina inyarit iyong 'agolo ke ekakeran'. Abuni ayong akisirwor iyong anen."

Tosodi abu nait ayong nakibois ngina anyarit ayong "agolo ke ekakeran." Anierae, nguna alimokinia ayong ngagoloi ngun, elope, arae kotere ayieni ayong neni ayiei. "Agolo ke ekakeran," arae anierae ayiaksi ikec...abu ayong oloma tooma nen tosodi abu engolik ngikungukuo ngikan kapei ibooyete alokitoi ke epei; ogum etiae, oesikini ngulu cie anen, tosodi orotokini. Tosodi erae ngin akerit, ibore ngini kitiyia. Ee inges nait anyaritor ayong inges, "agolo ke ekakeran."

Tosodi abu nait inges ekedodiya ayong, "Nakibois ngina inyarit iyong 'agolo ke ekakeran.'" Meere ebe anyarit inges inges, nait anyarit ayong inges ikongina.

Tosodi abu nait ayong olot nakou ka agolo ka eboikin kwap ekitoi, tosodi edarak neni esibit esaa epei ka anus, ka emam ibore ngini abu kitiyiaun. Abu enapakin kwap, obubura alo kwap, emanarite ngakan kang. Tosodi abu nait inges kerwor neni kang.

Tosodi ani kedau inges akitiyiaun ngun, ngakiro nguna abu inges okopukoki ayong, alotooma akigiret naga pei ngina ikiyiei iwon tooma anataparacu anaga, emam mono sek pa aanyunitor ayong, alotooma akiyar kang daadang.

Tososi nait ngina Alosio ayong Shreveport, Louisiana, aberu ngina ayiakatar ainakinet, erae ekiro keng ati a Schrader...

18 Ngikaru ngulu alalak ngulu alunyarosi, ngina eriamakinor ayong ke emalaika ka Akuj anangolol anege, anapki angina esiaunan, ka abu totakanu anakica angin, ka ngakiro nguna abu inges kirwor ka amaga; ngikaru ngitomom ke epei kaku, ngina alomaria ayong nakimor, abu aberu ngina cici naga kirworik angangajepa tosodi akijulun. Erae akirot ka akirot ikwuaan ka nguna alimunit emalaika.

Tosodi aberu ngina pei cici naga, ngina alomunia ayong tooma loekalu aneni...kori akibois ngina ikiyiei isua alo Shreveport, eyekalu ngolo ka akiyar, abu Ekuwuam ngolo Akwuangan inaki aberu ngin ka abu kirwor akirot ka akirot nguna abu inges okolimokinite ayong alo kaamukut. Togeuni nait ekuwuam akirimor ka ainakin akijulunet, edwuari ngiboro alotooma apukokinio, alotooma adwuaaretait, ngiboro ngulu itiyiaunosi anakimor alotooma akuwar ngina etupakini, ka emam apaki adio ngina abu kibusokinor.

Eringa ngun, abu aberu ngina cici towuo anakimor, abu aberu ngina a Batista nen emam pa eyieni nguna kitiyia. Tosodi awuoi inges alokiding ngina ka akimor tosodi abu ekuwuam ngolo akwuangan todoik neni keng, tosodi togeuni inges akirworo angangajepa, aberu ngina a Batista ngina ke ekanisa a Batista alo Shreveport. Ka emam pa ayieni inges nguna abu inges kitiyiau. Tosodi nait, eringa inges ngelimuno idiobore, inakini ekuwuam ngolo akuwuangan akijulunet, tema,

"NGUN INGES EBALA EKAPOLON, 'Alotooma ngilapio ngiuni, eyiakaun ekuwuam ngolo a Musa, Eliya, ka Kristo, iijaanakinete alo ekalu alogo,'" Anen totakanuni, edolit.

19 Abu ekile ngolo a Batista alo Meridian, Mississippi togeu akidokokin akan keng namacin ngina itililimi ngamujia ka ngimaten, alemuni idiobore anamacin, tosodi todoikini inges ekuwuam ka Akuj. Ka abu inges kirwor angangajepa, tomam ngeyieni nguna etiyiae inges. Tosodi eringa ngun abu inges...amisiikini nguna eyitiyiae inges, tosodi ekuwuam ngolo akwuangan abongokin ka tema, "Kape Shreveport, Louisiana. Ikimokini inges eketiyan kang nguna ebeit akitiyia."

Tosodi abu inges bu nen, tema, "Emam ngamisiikinit ayong nugu; emam ngiyiauna sek." O, koe! Ikiyiari iwon alotooma ngapakio nguna esidiok eringa abunore ngina ke EKAPOLON.

20 Eyiai ekanisa ngolo sek ngolo aditan, ngolo a Pentekoste. Emam ngapeleikinit ayong ata Pentekoste ngulu erae ngidinio. Emam ngabala ayong inges. Nait, ngitunga ngulu eyiakatar neni a Pentekoste! Emam Pentekoste arionget. Erae Pentekoste aanyunet ngina ebuni neni aidio adaadang angini eacamit. Ekatolikait, Eyudayot, ngolo emaimai ngitunga akinup nguna enupit inges, ngulu a Methodiste, ngulu a

Baptista, "Ngini daadang ecamit, bu inges." Erae aanyunet ngina ebeit anginidupet...emam ngitiyianarosi Akuj kaapei ke edin, emam nabo tar ngitiyiaaaronosi inges kaapei ka Ngibukui ikwa ateker kori ngitunga. Itiyiaaaronosi inges ka ngipeipei, "Inges ngini ecamit." Kimiek inges tokwuang, kiriono, tonyaana, toreng; ngolo a Mesodist, ngolo a Batista, ngolo a Pentekoste, ekatolikait, neni erae inges daadang, "Kimieki inges bu," idio daadang. Alakara ayong ebe abu inges kiwuaaki ikongina. Ayong...

Ikwa ngina abaakar icie kile apaki apei, "Kejok ayong eira inges ebala nguna akilo anyarare ekiro kang, 'Kimieki William Branham bu,' aierae epedorete ata William Branham ngulu alalak ayiakaun. Nait ngina atemaria inges, 'Idio daadang,' ayieni ayong ebe apotu ngun okoyaasi ayong."

Ee lopite nait ngolo inges eponere iwon apupun, "Inges ngini ecamit, kimiekisi inges bu."

21 Kona, ayieni ayong ebe eyiakasi ngitunga ngulu alalak ngulu idarito alokinga ane alotooma ngiotelio ka ngiotelio ngulu imujere ka ngulu itowuoneneere ngamotokae, nguna eponito anakwapin anguna alalak. Ite iyong-a? Eyiakasi ngitunga ngulu alo Ireland nege ka ngakiboisio nguna egegelia, idarito ngacamanareta lugu. Nait emam tokona mono nyapedorit ayong akikamun ngun. Acamit ayong ainakin esaa kang neni anugu, imisiikinito iyes.

Ngina abongunio alotooma ngasapari nugu, abuni ayong abongun ainakin-ainakin idiotunganan akijiaaakin, anierae idarito ikec ngacamanareta. Nait tokona pei ikicamakini ikec alosit anguna anugu.

22 Kona, ipei bore bon eringa iwon nyegeuna ekitaabo logo. Anakisiakinet arae ekanisa ngolo a Pentekoste. Abu ekanisa ngolo a Pentekoste ngol tolosonee alotooma apedor ngina ke ekuwuam angolo akwuangan ka abu kigir Ekitaabo ngolo Angitisicio. Akirimoret ngina angaarei, abu togeu akinyipinyipoori, abu ekanisa ngolo ikwuaan ka ngulu cie dang. Anyamet ngina ke ekanisa angolo angiarei, abu nait jik kikwuaanikin ka ngulu cie, nait abu ekinyomit ngolo cici ngolo a Pentekoste ngol torubaki elosi ngaren, alotooma ekuwuam. Tolosi nait nakibois ngina anganyameta anguna kirionok, nguna angikaru angulu edolete apeiliput ka ngamiangoomwon ka ngicie, ngulu ka akisicianio angina kirionon. Abu anyamet ngina cici ngina a Pentekoste ngin torubaki eyiari itorit neni angun. Epite ngolo abucaror aneni angun, ngikingit ayong. Arae akan ka Akuj, ibore bon ngini apedori akityia.

Anierae, apotu ikec toenikis ikec, lopirin. Tosodi apotu ngikiliok ka tobuburikis ikec nationis ngina apolon, tosodi apotu tolemut nakito ka toenikis ngakejen kec nen, tosodi apotu tocamakis ngitiang, ngingokou, akinyam ikec alokaku, akiriununun ngamoleteny aneni kec, eringa tar ikec ngetwaka. Yaasi ngaberu, totubonosoi ngikisin kec, ke amakas ikongina, ngikec kisin ngulu aloteten, tosodi towua ka acamakin ngaokot ngun elelete kinga ikongina, akitodol ngina enyounio akiyar aneni kec. Apotu yaasi ngidwe aneni angaberu anguna ayapi akidoun tosodi inakis ikec longokwuo ka lo putiro, kiteete ikec dang. Yaito esibit e Kristayone; nait ebala ebaibul ebe, ka abala Yesu, "Ebuni akitodolikin ebe epote ikec akiyar iyes, totamete ebe itiyiakinito Akuj etic." Ite iyong-a?

23 Tosodi kona abu nabo ibore ngini pei ngin toliau akitodol nanyamet acie. Tolomuni nait ngina esidion kinya. Ikiyanyuni anit ngina abunio ekanisa alotooma akinyiakunio, iritae ka iritae, ameun alotooma apaki ngin, ka alwuanar alokuwuam, alwuanar alokuwuam, ameun apaki ngin akitodol anyametngina esidion naga ngina akapakinor akimorikin kaapei ka ayieun aput ngina ke etiang.

Nait ekuwuam ngolo cici ngol ebuni akiboi alotain angitunga akitodol ngina ebunio Yesu. Ebeit kikokis nen. Kirica nguna anatameta.

Ikiponi alemun nguna igirtae nabaruwae nguna isileereunito ngikuorin ngulu angakwapin, ikiponi alemun ngiemuto ngulu ngorok ka ngiboro daadang, ka akitoodikin iyes ebe erae jik alopite angolo. Tolemu iyong ilope ngiemuto ngulu ngorok tosodi tosiom ikec. Toanyu nguna abala Ebaibul, ka nguna ebasi ngiemuto ngulu ngorok. Ikingolik nait lopite ngolo iriameta jik ejok. O!

Kerae ca iwon daadang ngeyaari nguna ca ikwa adio kitatam daadang, nait kerae iwon alotooma akimukekinit, alotooma akimukekinit yaarae ngakikuanyereta nguna ke ekuwuam angolo akwuangan tosodi elipa, apaaran ka akuwar. Ngicamak idiobore ikisipiyori iyong alotooma akilip.

24 Olomasi tooma, ka abokun akiyar angikiliok angulu alokaku kaama, epite ngolo ainakiniata amuronot. Ingolikini nait iyong ngadi nguna itiyiau iyong. Ekesurumeneete ayong ngileec ngice saae, ipite ngolo ebeitor iwon ayiakaunor idiobore daadang alotooma apatanu, ka ayiakatar ikec idiobore daadang alotooma ationis. "Arae ngikerimitok," Ebala Paulo alotooma Ngiburanian ngitomom ke epei, "alotooma ngijiamu ngulu angameesekin ka ngamee, ikisicaniteti ka ikisiyalolonyetei, kicianasi." Anu bo ebuni ayok yenaanut awuokin ngina kec? Lopite ali ewuoikinia ngina kec? Ka ebeit iwon ayiakatar idiobore daadang neni ti ajokan noi.

25 Kona, alotooma akereru, eringa iwon nyengaara ekitaabo, eitanit ayong anguna yok daadang, ngulu epedorete, akiwuo adio paki anguna ka akilip. Kona alotooma akikinyoma ngina ke ekonitau, kienga tooma akiroit ngina ka akilip anguna...neni ka Akuj.

Ekapolon Akuj, ekasuabn nadis ka akwap, elope akiyar ngina ruba, ekainanakinan ngainanakineta nguna ajokak ka nguna edolito. Ikingitakini Iyong, Ekapolon, ngina esiaunan, ikision isua angakos gelegelaanisia daadang, ka ngakos sesicia ka ngakosidiakanareta neni kon, ka neni anginicie ka neni angikositunga.

Kerae apaki ngina cici naga ngina ka abunore kaapei ngerau ngina ka adukio ngikositain bon, arae torau ngina ikitacaikinere isua, ka ikiyengaki isua, akitodol ngina ikilosio isua alimokin ngulucie. Kerae torau apaki ngina ka ainakina nabo, akimorikin kaapei ka akuwan ngina a Yesu ka akileleba ka akitemokin anguna ka adakario.

Papa Akuj, meere anguna ka akipup kang ke elope, alotooma ayienut ebe ekoniketiyan, ka ngiketiyiak ngulucie daadang, emam nyepedorito etic ngolo apolon logo. Aanyun, epite ngolo, ngikiliok ngulu ka aumokin, ngulu alunyarosi, apotu kikatakis alotooma ngitain kec apukon nugu, kori alimun ngadi nguna ikamunito apukokinio ngina ka aumokin; ikianyu nait isua ebe ikirae, ngulu emam nyepedoritae nabo adepar ikec. Nait irae iyong akosikimuonikina.

26 Tosodi elipit ayong, Papa ngolo anakuj, ebe kitiyiau iyong idiobore ngini itegelikina alotooma apaki naga, ebe kipuka ekuwuam ngolo akuwuangan ngolo dio tau daadang. Tokep ngipon ngulu erworosi ka ngaki nguna epupete. Ka ngina edaunotor nugu daadang, ka ikititingikini neni kon, kerae isua alomasi analapatu ka akai anaga, ikibala, "Ajok isua ayiakau ama. Abu ekuwuam ngolo akwuangan kirwor neni kosi ngina ikibooyio kaama. Tosodi kona ikikapakina isua akitiyia idiobore daadang ngini ikipedori eringa akica ngina ka atabong ecai." Tokoraki ngun, Ekapolon.

Kerae, akiriamun naga, inaki ngikiliok ka ngaberu kiciata, ngina kitete. Kerae iyong kitonyou ngulu irworosi angangajepa, ngolo ijuli ngangajepa. Kerae iyong kitonyou ngainanakineta nguna ka akidwuar. Kitonyou ngikalimonokinak, ngikeyokok, ngikalimonokinak, ka ngicie dang, ikotere edukun ekanisa. Kitonyou ngikiakia toloto kinga lokeku yege ka yaut eemut ngolo ka asir logo. Neni elosi Akirot daadang, kerae todo nalup nguna ajokak, toraut ngaraito amiat, anierae ikiyieni isua ebe ikiyiai napaki ngina esidion ngina ka anyamet. Aapuu asalunet ngina angarua.

Tokorak ngiboro lugu, Papa. Tosodi kidiama daadang, Ekapolon, alotooma apaki naga, kingarakinae ayong, ngolo eciana. Anierae engisit ngun, ikwa nginapei ainakinor neni kon anguna angakijiaanakineta anugu, alo kiro a Yesu Kristo. Amen

[Kirworikini nakaato ka acie ngajep. Inakini lokaato akijulunet-Ed.]

27 Akuj ngolo ka aumokin ngolo abu kiteyiaru Yesu alo katwak, ikilakara isua ayienun ebe eyiei ekon kuwuam kiding kosi. Erae inges jwijwi ngolo iyookino ka emam ngerae akirot ngina ngiyookino. Tosodi kona, papa, kitogogongiyio nabo akirot kon ikwa ngin apei ikisiomia, anguna ka asir kon. Kerae edio tau daadang, ikwa ngina ilimunio iyong, "Kitemokino ka tokapakin, anierae ebuni idiobore." Erauni acie paki ngina eriamuneta ngitunga akikwuanyario kec ngina esidion akibelekin alotooma nguna itiyiaete ikec tokona, neni ke erot angolo ka akiyookino. Iktalakarit isua iyong, Papa ngolo Akwuangan, alo kiro alo kookon, Ekapolon Yesu. Amen.

28 Abobongiyor kona neni ke ekitaabo ka apukokinio, ekek ngolo esiaunan. Kona, ngolo esiaunan, acamit ayong asiomun ngingaeta ngiuni ngulu esiaunak ngulu ka Apukokinio.

Apukokinio ngina a Yesu Kristo, ngina abu AKuj inaki inges, akitoodikin neni ke eketiyian keng ngiboro ngulu ebeit alunyar ka auriyanut; ka abu inges, kiyaku ka kitoodiya ngun alo Malaika keng neni ke eketiyian keng Yokana:

Ngolo eyiakatar aanyunet ngina ka akirot ka Akuj, ka ayienaanut ngina a Yesu Kristo, ka nguna adaadang...ka ngiboro daadang ngulu abu inges kingolik.

Itererengitoe inges ngini esiomi, ka ikec ngulu iirarete ngakiro nguna ka akidwuar anaga, ka akiric ngiboro ngul ngulu igiritae tooma nen: anierae ayapuu apaki.

29 Ikwa ngina pei sek alimunitor ayong ekaku, kona, alotooma nugu kiponi iwon anaki akitocaunio adio ngina ke ekitaabo, alotooma ngiemuto ngulu ngorok ka ngicie dang. Tosodi adio paki ngina ikingolikineta iyey ayong adodarit neni angabaruwae anguna egirit ayong anege, erae nguna alimunit ayong alotooma nguna erworoe kitiyias ngiboro ka ngacie dang.

Kona, erae ekegiran ekitaabo logo Yokana, abu ekakwang Yokana ngolo eyookino, kigir neni ka anyamet angina alongaren (A). (B) Abu kiyoo neni angimalakan angikan kaarei angulu angapakio anguna kan kaarei anguna etegelikina nguna ka anyamet ke ekanisa, anyamet ameun anarua angikiakia akitodol abunore ngina ke Ekapolon. Ka ngi...kona, etakanete nganyameta erae nguna ilunyosi, angina dio, ameun adokar ngina ke Ekapolon yok akitodol abongun keng nabo elimunitoe angina nyamet alotooma eyiekae keng ngina ke ekuwuam. (E) Eripikin angina nyamet bon alotooma erwor keng nguna angakigiret ke ekuwuam. Ikwa ngina irworikinia ekuwuam, ebuni adio nyamet daadang aripikin bon. Abu adio nyamet

daadang touru ateni ngina akire ngina a Kristo, abikirat ngina epiiriana. Ka abu angina nyamet touru ateni ngina erucitoe, abikirat ngina abangaanan.

30 Ecamunito ngulu egirak ngiemuto ngulu ngorok, erae naga akiyar ngina a Yokana. Abu Yokana toyiarite ngikaru keng ngulu esidiok alotooma etaun ngolo ke Epeso ka atwanare anen. Ayiei inges loculat ngolo a Patimo, alotooma apaki ngina igiria inges ekitaabo ngolo ka Apukokinio. Emam pa arae eemut ngolo ka akiyar keng, nait eemut ngolo a Kristo alotooma nganyameta nguna alo ngaren. Ite iyong a? arae adwuaetai. Meere akiyar ngina a Yokana, meere akiyar ngina a Kristo, nait edwuari nguna ka anyamet angina ebunit. Amam pa arae ngalimununueta nguna ka akidwuar; nait, ngakitopoloonoreta nguna ke Ekapolon, kimukekinit. Emam pa arae apukokinio a Yokana angolo akujuanan, nait apukokinio a Kristo Ekapolon.

Erae ekitaabo ngolo esidion ngolo ka akitutuket angina kitete, nait tolimorite bo akisiakinet ka angetakinet ngina angadoketa ke eemut. Abu inaki ngikasiomak ke ebaibul ecamanarosi.

Aponi kigirae ngabaruwae nguna anganyameta angikanisae angikanikaarei, alotooma akidwaur, neni anganyameta anguna alo ngaren. Abu Paulo kigirite akiyar ka asir ngina angikanisae angikanikaarei ngulu ayiakasi ana kolongit keng. Abu Yokana kigir akiyar ka asir ngina angikanisae angulu alo ngaren, ayiai Yokana akisirwor ngikeyokok ngulu kanikaarei kori ngikiakia kaapei ka Ngikrsito daadang ngulu ewuapito ngimalaikan ngulu kanikaarei ngulu egelegelia lugu.

31 Kona, ekitaabo ngolo ka apukokinio, kona ikilosi iwon ayaar ikwangina pei ikibilibiliunia nu anguna ka ataparacu anaga ka atabong naga. Ka ikiponi akikatakin agolokin ngisae ngikan ka ngikan ka anus, ibore ngina ikoni nen, tosodi ogeutu nabo akuwar naga epei saa.

32 Kona, nguna eyiakasi lokek ngolo ke epei logo. Engaet ngolo esiaunan, irworo kire jik anguna keng ke elope, anierae erae apukokinio a Yesu kristo. Engaet ngolo a ngiarei, erae Yokana ngolo ekujuwuana ekegiran ka eketiyian. Engaet ngolo anguini, elimoritae ngarerengisio. Ameun ngolo angiomwon akitodol engaet ngolo angikanikaapei, emalas neni ke ekanisa. Engaet ngolo angikanikaarei, ngalimonoreta. Engaet ngolo a ngikanikauni, akujuwanut a Yesu Kristo ngina ikiaara. Ngolo a ngikanikoomwon akitodol engaet ngolo angatomwonyarei, aanyunet ngina alo Patimo.

Tosodi, nabo, elimorit engaet ngolo angitomon ka ngiomwon ka ngolo angitomon ka ngikan asir ngina irwuanakina ngarwuatin ngakanikaarei ngina ke etunagan leng. O, ibus noi ngina ingolikinere iwon Kristo alotooma ngakiruanakineta ngakani kaarei nguna ke etunganan keng angol-...ngakirwuanakineta ngakan kaarei nguna ke etunganan keng, alotooma ayiarun keng ngina ka asir.

Kona, elimorit akou ka akirot ngipitesio.

Apukokinio ngina a Yesu Kristo, ...

Meere apukokinio a Yokana angolo akujuwanan, nai apukokinio a Yesu Kristo, Lokoku ka Akuj.

33 Kona, akiroit ngina a Ngayonanin ngina ka apukinio erae alimor nguna emunonitai apoloun keng "akiwuolun." Tosodi abu ayong olemu akirot ngin ka ewar inges. Ewuokinit, alimor nguna emunonitai, erae aki...ikwa icieunia ekeciaan aputo ngina apolon, tosodi kimukorite ka akimuket. Tosodi nait akicil akimuket naga ka kisileereu ibore ngini ingadakinit inges kaku akimuket. Erae akiwoulorio.

Tosodi emam ny erae ekitaabo logo akiwuolorio, noi, ngina ke etunganan a Yesu Kristo. Nait nabo, irworo kire nguna ka akujuwanut keng ka ngakiruanakineta ngakan kaarei nguna ke etunganane keng, ka nabo ibore ngulu erae inges, ikwa Esacardooti, Ekabaka, ka ngacie dang. Nait erae apukunio ngina angitisicio keng angulu alo ngaren alotooma ngikanisae ngulu anganyameta angakanikaarei angulu eponito. I...

34 Ngina ayiakar Ekapolon yok nakwap, apotu ngikiakia kingita Inges, ka temasi, "Eketataman, ibuni iyong alotooma apaki naga akinyiakakin apukan neni a Isirail-a?"

Tososi abu Yesu tema, "Meere nguna kus ayienut esaa logo kori apaki." Tosodi emam itunganan ngini eyienuni. Tema, "Tar lokoku dang," aringa mono, "emam pa ayieni."

Nait ekau ka atwanare, anukio, ka ayiarun keng, ka adokar keng nasir, abu kijiau aneni ka Akuj nguna ikamunito ekanisa alo ngaren. Abu nait tobongu, ayaun eemut keng neni ke ekanisa, ka eemut logo ngolo ka abunore keng ka eyiakae ngolo a ngikanisae ameun nganyameta daadang. Emam pa apedori Inges akitiyia eringa atwanare, anukio, ka ayiarun keng, anierae aringa inges nyeyienuna.

Nait ibu iyong toripu epite ngolo esiomia akigiret anege a? Apukokinio a Yesu Kristo, ngina abu Akuj inaki Inges (Kristo), ...

Epite ngolo ainakinia Akuj Papa apukinio neni Alokoku keng Yesu Kristo. Ka abu Inges kiyiakui emalaika keng neni a Yokana, akitogogong ngiboro lugu ngulu ayiakasi; ngulu eyiakasi, ka ngulu

eyiekaunosi. Okoi, esibakitai neni ebusan!

35 Tokona, alotooma anyamet ngina apolon naga ngina abu Yokana toanyunite! Tokona, nugu, aponi inakinae apukokinio naga neni keng, bon, akiwuolun apeleikinet ngina a Kristo ngina itegelikina, neni ikokini inges ka kikwuaanikinotor, alotooma ngina nyamet. Nguna inges atemaria ayong, ataparacu naga, kiwuaakinite ngatameta kon lokanisa ngolo iyookino. Ageuni ekanisa ngolo iyookino anakolongit a Pentekoste.

Emam ngolo esiomit ngakiro nguna ke edin, ngolo esiomit ngakiro nguna ke Ebaibul, kori ekegirigiran ngiemuto ngulu ngorok, ngolo etamari ebe ageuni anarua a Martin Luther, Wesley, ana nyamet a Katolika, kori adio nyamet daadang. Ageuni alo Pentekoste. Arae ngin akidodiyario ngina ke ekanisa. Arae ngin ageunet. Asosi, anguna angun, alotooma erwor ka idio tunganan, towuo alokidor a Pentekoste, ka emam nabo iwacie neni elosete ikec.

36 Ikwa ca akiwuaakin apoo nalapatu. Iyieni iyong neni eyiei adio kipany daadang, ee itowuo nait iyong inges. Erauni inges abongun nakibois na nginapei alomunia inges.

Ejok, erot inges ngolo, idio tunganan daadang ngini irworo nguna ikamunito ngikanisae ka nganyameta nguna angikanisae, ka ngitisicio ngulu ke ekuwuam angolo akwuangan, ebait iyong abongun nakisiakinet, nageunet. Ebeit abongun nen anierae erae Akuj ngolo emam ekisal, ka erae inges ngolo ka apedor adaadang. Anguna angun, ikwangina eraakar inges ngolo emam ekisal, emam nyebuni inges akitiyia idiobore anege, tosodi akitiyia iciebore ngini egelaana aneni a ngun alalo. Ebeit inges akitiyia angina paki ikwa ngina etiyiator inges alosaa a ngolo a ekingaren.

Ikwa atemaria Petero, alotooma akolongit ngina ka...ngina ariamuneta ngibukui ekuwuam ngolo akwuangan, abu inges tema, "Ikisipiyori iwon ngakipi, ikwa nginapei aanyunere ebe ariamut ikec ekuwuam ngolo akwuangan ikwa ngina ariamunere iwon dang anakisiakinet a?"

37 Yesu, ngina ayiakar inges nakwap, abu kirwor ka tema, "erae..."

Buni icie tunganan tosodi tema, "Ecamakinito mono kona ngikisila isua, akilak ngaberu kosi anguna angadi kiro a?"

Tema Yesu, "Inges ngolo abu tosub ngini kile, abu tosub ngini beru. Anguna anugu ebuni ekile..."

Abu inges tema, "Abu Musa ikicamaki isua akigirakin abarua ngina ke elakit."

Tema Yesu, "Emam pa ekote nen anakisiakinet."

Tobongosi nageunet. Anguna angun, erae kelosio iwon akirworo ngun ikamunito anyamet ngina ke ekanisa, ebeit iwon abongor nageunet, akinapakin nawoe adio limunet daadang ngina itiyianit idio tunganan alotooma anyamet.

38 Erae logo ekitaabo ngolo eyienara alotooma edio kitaabo daadang alo Baibul. Erae logo ekitaabo ngolo bon abu Yesu kiwuaaki akipucet keng. Egeuni ka arereng tosodi angetakin ka ngilam. "Itererengitoe ngini esiomit. "Ka, "Ilamitae ngini elemari idiobore aneni keng."

Erae ekitaabo ngolo bon abu Yesu kigirite Elope, alotooma Ebaibul daadang. Ngakiciketa ngatomon, abu inges kigir ke ekimoin keng. Erae nguna akire. Apotu ngiyudayon kirica ngun. Tosodi, nakolongit naga, erae-Apukokinio.

Tosodi erae keremokino Satan edio kitaabo alo Baibul, erae Apukokinio. Eyia ngiarei...eremokino inges ngakigireta daadang, ka ngakinapeta daadang nguna angakigiret. Nait, keyiei idiobore, ngini ejamunit inges noi, erae Apukokinio ka Ageun. Anierae, elimorit ageun akisiakinet. Epukunit apukokinio nguna etakanikinete inges alotooma apaki ngina esidion. Eponio akiroc inges ngikaru aliput; tosodi nait inges, ka ekadwuan ngolo ka aliokonu, ka etiang, eponio acakakin, eyiarete, tooma nanam ngina ka akim.

Tosodi ebuni inges akitijikin ekitaabo ngolo ka ageun anguna ka araut ngolo iyookino. Ebuni inges atemar, ebe, "Emam nyiyookino." Tosodi egeuni akigurokin ngatameta nguna a ngitunga. Kite neni aperio Satan, ekitaabo ngol ngolo ka ageun kori ekitaabo ngolo ka apukokinio, ngolo esiaunan ka ngolo esidion.

39 Tosodi eyiakatar ekitaabo ngolo ka apukokinio ngakitadapeta nguna alalak tooma keng adepar ngikitaaboi ngulucie daadang alotooma Ebaibul. Eyiakatar ngitorubei ngulu alalak anierae erae ekitaabo ngolo ka akidwuar. Erae ikitaabo ngolo ka akidwuar. Anguna angun ebeit tomisiik atukot ngina ka akidwuar. Emam nyerae ekitaabo logo ngolo adio tunganan adaadang. Emam itunganan epedori amisiikin inges, esibit emam. Eyaunitae ekitaabo logo anguna ke cie kodet a ngitunga. Alotooma Ngikisila, ebalu, "Ebeyarito ngiboro ngulu iwuitae neni-neni-neni ke Ekapolon." Erae ngun nguna akire. Ka epukununui inges neni yok, ngidwe keng, ngiboro ngulu iwuitae. Ee emam nait nyelosi...

Emam nyemisiikinete ngatameta nguna ka akuwan ngiboro ngulu ka aumokin ngulu Angakigiret,

anierae erae abangao aneni kec. Nait neni angulu eminasu akirot ngina ka Akuj, inges atemar neni a ngulu igirakinitae ekitaabo, neni ke ekanisa. Apukokinio a Yesu Kristo, "Neni ke ekanisa a ngolo eyiei Epeso, neni ke ekanisa a ngolo a Sumurina, neni ke ekanisa, neni a ngikanisae," akitodol nangetakinet. Apukokinio ngina a Yesu kristo neni ke ekanisa. Amina ayong ngun.

40 Ka toaanyu, erae nabo asalunet ngina angakigiret, asalunet ngina ileleba. Ka iwuaakinitae jik ejok nakibois ngina iyookino, nangetakinet ngina ke Ebaibul. Apukokinio ngina aidiobore a daadang iwuaakinitae kaku nege ka ngarerengisio anguna angini esiomi ka ngini iirari inges, ka ngilam neni angulu eyatakinete kori elemarete nawae. Erae akinapetai ngina ileleba, o, ngina eyiai kidiama daadang. Emam ibore ngini iyatakinio neni keng. Tosodi ngina ikatakinia itunganan alemar aneni keng, kori akiyatakin neni keng, ebala Akuj ebuni Inges alemar atiaket nginapei eriyian alotooma ekitaabo ngolo ka akiyiar. Ite iyong-a? Ebuni Inges alemar atiaket keng alokitaabo, erae kiyataki inges nen.

Anguna angun, ngina ikiyanyunia iwon apukokinio ngina irwuanakina ngina ke Ekapolon yok, neni erae Inges, nguna erae Inges, erae kiyataki idio tunganan idiobore neni angun kori tolema aneni keng, erae akidwuar ngina ka aliokonu. Ekatakis ngulu alalak atemar ebe ayiakatar ikec ibore ngini kitete adepar ngun. Nait erae ngin apukokinio ngina ileleba ngina ke Ekapolon Yesu alotooma anyamet ngina ke ekanisa keng ka alotooma akolongit keng, apukokinio a Ekapolon yok.

Kona-kona, apukun, akiroit ngina angayonanin, ibore ngini ewuaitae, "apukun" Kristo.

41 Kona, engaet ngolo etupakini, ikiriamuni iwon alotooma engaet ngolo angiarei.

Epukunit engaet ngolo esiaunan Kristo, apukokinio, kori akiwuolorio. O! epite ngolo ayiakar anyamet ngina esidion ka abunore ngina ke Ekapolon eyiei-...imukitoe, aneni a ngikiakia! Apotu kingita akingiset, nait epei bon inges ayiakatar apukokinio. Ka nabo, emam nyemisiikina inges ngun, anierae emam pa egritae ngakiro nguna ngorok.

Kona, ngiemuto ngulu ngorok ngulu ke ekitaabo alogo, kori ngakiro ke ekitaabo alogo, esidiirikinitae lokanisae ngikanikaarei ngulu ayiakasi Asia ngina cici, arae epite ngolo ayiakar anapaki angin ngol. Esidiiriyaritae lokanisae ngikanikaarei. Ayiakasi ngikanisae ngulu alalak adepar ngikanikaarei, alotooma akolongit ngin. Nait angolo kanisa ajok anguna angipitesio alotooma ekanisa ngol, ngulu apedorete akiwuap inges alotooma anyamet daadang, ngipitesio ngulu ke ekanisa angol. Ikwa Epeso, ayiakatar ngipitesio. Sumurina, Perigamo, ka ngulu cie daadang, Piladelpia, angolo donupei alo kanisae angul ayiakatar ngipitesio tooma keng, ngulu apedorete nabo atakanun alotooma nganyameta nguna eponito. O! karai ca bon ki...

42 Epedori idio tunganan daadang akingolikin ngakigiret iwuaakinio lotic alotooma lokuwuam ka atemar emam pa eengakinitae a? ekon tic, akon kiitanit, nguna epeleikinito ngitunga, kan inyo, itogogongiorito ebe iengakinitae ngakigiret, akingolikin epite ngolo isitiyia Akuj ngiboro ngul. Nguna itiyiai iyong, anege, erae ibore ngini ewuoinit idiobore.

IKwa ngina ainakinia Aburaham Isaka, lokoku keng ngolo donupei, ikwa amuronot; akisikwuaanet ka Akuj einakini lokoku keng, kedaut ngikaru ngamiyae alunyar. Epite ngolo agielarere Yosepu ka alotooma ejera, toremokino ngikaitotoi keng ka tomina papa keng; Yesu alotooma akisikwuaanet); Epite ngolo etiyia ekuwuam aneni a Yosepu, e tunganan, ka esikwuaanit akiyiar ngina a Kristo alotooma apatanu, alotooma adolit. Lopite ali, abu Daudi, lokoku ngolo a Daudi kiboikin lomoru ngolopei ngol. Ngina angerere Daudi ikwa ekabaka ka todoka kidiama lokaamukut, lomoru ngolo aseitun, ani ingoliuni kaku, igworo, ikwa ekabaka ngolo engeritoe; kedaut ngikaru ngamiyae ngadi alunyar, abu lokoku a Daudi todoka lokaamukut ngolo pei ngol, erae ekabaka ngolo engeritoe, ka abu kiyalolong anguna a Yerusalem. Ekuwuam alotooma akisikwuaanet ka eyiakae.

43 O! Ngina ingolikin ia iyong ekanisa ngolo a Pentekoste ngolo apolon alotooma akolongit ngina esidion naga? Ipedori iyong akingolikin epite ngolo edodiyaria Akuj inges anakolongit a Pentekoste-a? Ebeit ekuwuam ngolo kidong lokanisa nganyameta daadang.

Apotu tonaikinos ka emam pa agelegelaaka nabo. Ayia ikec ayiakaunor edin. Ayia ikec akimorikin ekanisa ka ebuku kaapei, tosodi apotu ngina esidion kitiyiata ngun tosodi ayaun ngikaru ngamiyae nguna ka akisicianio. Anen nait, buni akinyiakunio, tolomunete ikec kinga. Ka angolo karu, atubonorete ikec alokuwuam kiyatanakinite loyiekae ngolo sek eyiei, alemar alokuwuam ka akiyatakin loyiekae ngolo sek eyiei, akitodol tokona ebe ekapakina akitiyiyaun nabo. Ikiyiari iwon alotooma losae ngulu esidiok ngulu egolete, ana ngetakinet angina ke ekanisa. Eyiakai iwon tooma Piladelpia...kori nanyamet ke ekanisa a Laudekia.

44 Kona, aponi kidodikinae neni a Yokana, ekek ngolo ke epei, engaet ngolo ke epei. Kona, ngae ekegirigiran? Yokana. Yokana. Emam pa arae apukokinio a Yokana, ka ikiyieni iwon ebe emam pa arae, anierae arae apukokinio a Ekapolon Yesu Kristo. Arae inges logo, aseunite inges erae ekasioman. Tosodi ekitaabo dang elope epukunit ibore ebe arae, Yesu Kristo, ngolo ayiai inges apukun.

Tosodi aponi kiyiakiaerae neni a... "ka abu inges kitogogongio nugu kan emalaika keng neni a Yokana."

Emam nyeyienio iwon ebekerai mono ngae emalaika lo. Emam nyelimorit Ebaibul atemar ngae emalaika. Nait ikiyieni iwon ebe arae ekadwuaran, anierae abu Ebaibul ekaku tema, ebe, "Eyiaku ayong Yesu emalaika kang akiteyianiar ngiboro lugu ngulu ebeit akitiyiaun alotooma apaki ngina euriyiana."

45 IKiriamuni nait iwon ebe ngina ageunia Yokana akima emalaika, abu emalaika tema, "Toanyunite ebe emam nyibuni iyong akitiyiaun nguna." Apukokinio ekek ngatomonyarei ka ngiarei, anupit ayong ebe erae inges ngol. Tosodi abu inges tema, "Anierae arae ayong epei angiketiyiak kon ka epei a ngikadwuarak." Aciepaki kerae Eliya. Aciepaki kerae epei a ngikadwuarak. Arae Yokana ekiakia. Nait eyiakunitea ekadwuaran logo.

Tosodi Yokana, anguna ka araut ekiakia...

Kingolik eyiakae ngolo angabaruwae keng a daadang, itogogongiorito ebe emam pa arae Yokana egirit ikec, anierae emam pa arae eyiekae ngolo ekwuaan ka ngolo a Yokana. Tolemu Yokana ngolo ke epei, Yokana ngolo angiarei, ka ngulu cie dang, ka tosiom inges. Tosodi kingolik eyiakae ngolo angol, ka kingolik nait eyiakae ngolo anugu. Arae Yokana ekigirigiran ka arai ekiakia; nait erae logo ekuwuam ngolo ke ekadwuaran. Erae itunganan ngini egelaana, imorikina. Ite iyong a? emam pa arae ngakigiret a Yokana. Emam pa arae apukokinio a Yokana. Arae apukokinio ka Akuj ngina a Yesu Kristo neni a ngikanisae. Ka abu...arae Yokana ca egirigiran, ekigirigiran, ka-ka ekitaabo dang elimorit ngunapei ngun.

Kona, emam pa egirakinitae neni a Yokana. Egirakinitae neni ke ekanisa. Ejokak daadang. Alotooma apaki ngin, arae Yokana, ekeyokon ke ekanisa ke Epeso. Tosodi nait kona egirakinitae ekitaabo neni a Yokana...kori neni ke ekanisa, meere neni a Yokana.

46 Kona engaet ngolo angiuni, elimorit inges ngarerengisio. Topupukoki nu.

Itererengitoe inges ngini esiomi, ka ikec ngulu iirarete ngakiro nguna ka adwuaratait anaga, ka kidara ngiboro ngul ngulu igiritae tooma nen: anierae ayapuu apaki.

Ani paki eyapi? Apaki ngina itiyiaunotor ngiboro ngul, ngina irikakinor apukokinio ngina a Yesu Kristo alotooma ngina nyamet ke ekanisa.

Kona, alosikinet ngina igiritor inges nugu ikona... Kerae temarite inges, "Ejok, kona, inges..." ewaritae inges aki, kerae topukunitetei, kerae kikokinite inges...epukokinitae neni a Yokana, ebe ebuni inges ngina irikanitotor ngikanisae ngul. Epite ngolo atamakinitor Yokana inges ngolo. Nait arae, ngiknisae ngul, ngina edauniata ikec akirikakin, epote ikec...karae toyieni inges, kerae topukokinitetei inges eyiakaunosi nganyameta nguna aoyiak nguna ngikanisae angikanikaarei, ngikaru ngalipio, kori ngikaru ngamiyae, kemam apeleikinet ngina ka akidarit. Keyiarito ananyamet ke ekanisa kec.

Anguna angun, abu Akuj kirwor ngun, ka emam nyepukokina neni kec. Emam nyepukokina neni a Martin Luther, ngiboro ngulu ayieni Wesley nguna ikamunito ngakigiret. Emam nyepukokina neni angulu a Batista, nguna ayienete ngulu a Pentekoste nguna ekamunito ngakigiret, anierae erae anyamet ngina gela. Erae apaki ngina gela. Tosodi epukununui Akuj ngiboro alotooma apaki. O!

Emam ngipedori iyong adopakin akidikidi alo kiding akamu ka akiporo ka tolem apaki ngina pei ngin. Idupakini iyong ekinyomit ka topolou akitodol ngina etionio. Edupakini Akuj akirot keng ka torubaki epoloe. Tosodi ikingoliyari nait kaku atemasi, "Ekote nen." Kan inyo, kire, ikingolikini iwon ngun kedaun apukun.

47 Kona, "Itererengitoe," akirot, alimoret ngina angarerengisio, alotooma engaet ngolo anguini, "neni angulu esiomete kori ngulu iirarete ngakimunonisia keng."

Ainaki... Ewuounete ngatameta ka akuwan ngun, anierae emam nyeyienete ngatameta nguna ka akuwan ibore ngini ikamunito ngun. Emam ngikituumokini ebe emam ngeyienete ngatameta nguna ka akuwan ngun, anierae erae Satan eyiai tooma natameta nguna ka akuwan, ka esileereunitoi Satan. Ka emam nyecamit Satan isileereunio inges.

Iripu iyong epite ngolo eronia anguna a Satan ngina etamia inges ebe ebeit akisileereun inges-a? Kite alotooma apei angamoriata. Kitee nguna itiyiaete ngitunga. Kite, alotooma akimor. Eringa Satan ngisileereuno, aneni adio tunganan, ingoliki iyong ngikecereetin ilocokinosi. Ingolikini iyong, emam nyeyienete nguna tamakina. Daadang alotooma apei, buni ekuwuam ngolo akwuangan kwap tosodi akisileereun Satan. O! eremokino inges ekabila a eikiko a ngol. Erae nguna inges ikiyiakaununotor iwon ejie ngolo ikoni nen, anierae isileereuni akirot ngina ka Akuj Satan. Ite iyong a? elimori neni ikoni inges.

48 Ikwa ngina itemaria iyong, "Aberu ngina eboi anege naga," alotooma akiengakinio ngina ke ekuwuam angolo akwuangan, tema, "erae akiro keng ati a Yones. Ebunit inges ka amaga-kaamaga." Inyo eponete ngun akitiyia? Elemunete ekuwuam keng, yaut kidiama nakibois.

"Lopite ali ikiyienia iyong ayong? Emam nyakayieni ayong ekile ngol, ee emaikina torae edio kuwuam.

Ali kabila ke ekuwuam ngol?

"Erae ekuwuam ka Akuj."

"Lopite ali? Inyo ationis ka ayong?"

"Iyiakatar iyong lokudi, etoku," neni erae daadang, "nait NGUN INGES EBALA EKAPOLON..." "O!" O, epte ngol itidingitor Satan ngun, anierae isileereunito inges.

Kona, ingoliyarete ngatameta nguna ka akuwan, etemari, "Akisiom ngatameta, aosou ngina esiomere ngatameta." Emam nyeyienete ikec. Erae abangao aneni kec.

Nait neni a ngulu eyienete apolou keng, o, ani rerengu nati na! inyo inges? Apukokino. Apukokinio a ngae? Ngina ke ekile angolo analitaare a? ngina a Yesu Kristo alotooma anyamet ngina ke ekanisa a ngolo esidion, epukun elope ikwa ngina eikinitor inges ebe ebuni inges akitiyiaun. Erae apukokinio, kingolik.

Ka eremokino Satan ngun. Okoe, epite ngolo itidingitor inges ngun! Isileerunitoe inges, isileereunit ngakinapet keng. Eremokino Satan Apukokinio ka Ageun, egirit ayong nege. Erae ngun nguna akire.

Kona, inyo bo einakinit inges eremokino apukokino? Inyo itidingitor inges apukokino nooi? Erae ebe ngakinapeta daadang nguna ka akirot ka ekanisa ka Akuj edukokinitae kidiama napukokinio.

Emam nyerauni alotooma esukul, nyemisitae tar keyiekare iwon ngiseminari ngulu ajokak. Ayiekasi ikec kaku amaga nanyamet ngina abu kinyipinyipoor. Erae Ebaibul ka ekanisa jik apukokinio.

49 Ebelekinos... ayiakatar ayong Ngakigiret ngadi nege nguna egirit ayong kwap ne, Matayo, e- ekek ngitomon ka ngikanikapei ka engaet ngolo angitomon ka ngikanikauni. Engolikisi iwadio-iwadio Matayo 16:18, kingolik neni eyia ngakigiret, neni eraakar apukokino. Eyiai atiyiaun alomoru, engaet ngolo angitomon ka ngikanikaarei....

Tosodi Yesu abongokin ka tema neni keng, Ikitererengitoe iyong, Simon Bar-Yona: anierae meere akiring ka ngaokot ikipukokis iyong ngun, nait Papa kang ngolo eyiai nadis.

Tosodi atemari ayong...neni kon, ...irae iyong Petero, ka kidiama ataaba naga abuni ayong adukokin ekanisa kang; tosodi emam nyepedorete ngidorin ngulu ke egiaana akiloun inges.

50 Kona, ebala ekanisa ngolo a Katolika, "Abu inges todukoki neni a Petero." Ejok, ngun, erae ngina etame ngolo ka akuwan. Emam ngitamakini iyong atametai ngina ke ekuwuam epedori akikamun ibore ngini ikoni nen; ikwa Akuj, kaapei ka lokoku keng ewuaasi anen, ka nait tosodi adukokin ekanisa keng neni ke ecariot, etunganan ngolo apetuna, ngolo aurunio anasecit. Abu ekile kitogogongio ngun. Inges, kaapei ke ekuwuam ngolo pei ngol aneni keng, abu kelam Yesu ka tonger inges alo kingaren ereet keng. Emam pa arae Petero.

Kori, emam tar pa arae a-ataaba ngina aperi anen, ikwa elimitototor ngikanisae ngicie. Emam pa arae ataaba. Anierae, Petero...

Ataaba ngina erworo Inges anen, emam pa arae Petero, emam tar pa arae Inges Elope.

Kona, ikatakinito ngitunga ngulu a alalak ngulu a Semis atemar, "Arae Yesu. Erae neni keng Inges abu inges todukoki ekanisa. Inges! Emam, eringa nguna ediakara. Erae kiripu iyong, emam pa arae Yesu, kori tar Petero. Arae Apukokinio.

...meere akiring ka ngaokot ikipukokis iyong nugu, nait Papa kang ngolo eyiai nadis inges etiyiaun apukokinio naga.

51 Toanyu. Acamit ayong akingit iyong. Alotooma emanikor ngolo ke Eden, amam ngakigireta nguna egiritae. Tosodi ngina eitaniata ngidiain ngulu yarei, Abel kaapei ka Kaino, ainakin amuronot ka ariamun acamunio aneni ka Akuj. Ngina etiyiaata ngun, abu Kaino todukoki alitaare; Abel dang abu todukoki alitaare. Ejok, erae kerae nguna daadang iitanit Akuj ngun, emam nait nyerae Akuj ngolo iyookino atubokin Kaino. Ejokak daadang. Abu nait Kaino inaki amuronot; ngun inges abu Abel dang kitiyia. Apotu ikec daadang inakis amuronot. Abu Kaino kitiyia ibore daadang ngini abu Abel kitiyiate.

Angun anikerae alosit lokanisa, akimarakina lokanisa, ainakin ngamuronisia, ka akilip, ka amina Akuj, nguna daadang iitanit Akuj, pa nait kerae Akuj ngolo iyookino atubokin Kaino anguna ka akitiyia nguna jik abala inges kitiyia.

52 Nait, toanyu iyong, Abel, anguna ka apukokinio, ayieni inges ebe meere ngaraito ayaunete ikec kinga emanikor ngolo ke Eden, ikwa ngina etamiata ngatameta ka akuwan nakolongit naga. Abu Abel bu ainakin araitoit ngina ka akwap, ka abu Akuj tonger ngun, nait aponi topukokinae...koribe, Kaino abu kitiyia, kisionitetei ayong. Abu Kaino inaki araitoit ngina ka akwap anierae atami inges ebe ngun ikec apotu yaut ikec kinga emanikor ngolo ke Eden. Kite nait iyong apukokinio ngin. Kite amam katar acamanara ka inges.

Kite lopite ngolo ewanawanaa nakolongit naga. Nait meere arait epuduni ikec kinga. Emam nyenyama Efua ngadi raito. Kire. Lopite bo ali aripunia inges ebe eleri inges, erae kerae akinyam ngina angaraito? Ekamunito akiyiar ngina eperioto aberu ke ekile. Inges ainakini!

53 Kona, ikiyai iwon ngun ikwa akisisa, ka ebeit, iwon abongor tooma kec. Emam nyeriamuna ikec apei kigiret.

Ebasi ngicie alokiding kec, "Ejok, abu inges tema, 'arimu ayong esapat aneni ke Ekapolon.'" Erae kire. Nguna inges abu akerimon dang kitiyiate. Ebeit Akuj ayieun akiyiar daadang.

Nait erae akiyiar ngina ibatara. Kingolik eyiekae ngolo ke esapat. Arae inges ngolo a papa keng, Satan; edinget, emuane, ekaaran. Ite iyong a?

Tosodi nait lopite ali, abunio Abel, ngina ikokieta ikec...acie paki ngikaurak kec kelimokinete inges ngun-ebe ayiaktar ekitoi arait kidiama keng, ka ngacie dang. Nait, aponi topukokinae neni ka Abel. Abu Abel tolot alemun imesek, anguna angaokot, alemar akiyiar. Meere arait ngina ke ekitoi, ayaun ngimototoin ka ngaraito ngacie dang. "Nait Abel, anguna ka apukokinio ngina ke ekuwuam," Ngiburanean ngitomon ke epei, "abu inaki neni ka Akuj amuronot ngina etalakarit noi. Abu Akuj kiteyienia nguna ekamunito ngun, anierae aponi topukokinae neni keng anguna ka akiyiun."

54 Neni inges abu Akuj todokoki ekanisa keng. "Meere akiring ka ngaokot ikipukokis iyong nugu." Emam pa asiomuni inges alo seminari. Emam pa ikitatamit iyong idio tunganan aiwacie. "Nait Papa kang ngolo eyiei nadis inges ikipukoki iyong nugu." Anen, erae ibore daadang apukokinio, ekanisa daadang, "Neni ka ataaba anaga angina ka apukokinio a Yesu Kristo, adukokini ayong ekanisa kang."

Ipedori iyong ayaar nguna ebala ekeyokon. Ipedori iyong ayaar nguna itatami esukul ngolo itatamere ngakiro ka Akuj. Ipedori iyong ayaar nguna ebala ekanisa. Ka emam ngiokino, tar nguna dang. Ipedori iyong akitocaun alotooma erwor ngolo ecai noi. Nait akitodol ngina ikipukinia iyong Akuj ebe Yesu Kristo lokoku keng, ka ikiteyiaritae iyong anguna angaokot keng; kidiama apukokinio ngin, ebe, "Erae inges eketeyiaran kang." Kidiama ataaba na adokokini ayong ekanisa kang, tosodi emam nyepedorete ngidorin ngulu alogiyaana akiloun inges."

55 Angun ingolikini nait iyong nguna itidingitor Satan ekitaabo ngolo ka apukokinio nooi. Idiobore daadang ngini epukunio, apukokinio ngina ke ekuwuam, eremokino Satan ngun. Nguna inges itidingitor inges noi akijiaanakin ngina ka akolongit anaga. Anierae, inyo bo inges? Apukokinio a Kristo.

Kimiek ekanisa tolot ngaren kaapei ka ngidinio ka ngariongeta keng, ka ngiemuto keng ngidi ngulu angatur ka ngicie dang. Kimiekisi ikec toloto ngaren, emam nyebuni Satan akisician ngun. Emam ikec ngatiokisio. Eyiei angini tunganan ebambimi akau angini cie.

Ngina ebunio apaki ngina epukunio Akuj, Kristo nabo lokanisa alootoma ekuwuam ngolo akwuangan, alotooma apedor ka ngakitaanyuneta nguna ka akitangale ngikadiekek, ka ainakin ngakitaanyuneta nguna abala inges iwuapakineta ngikanupak, akidolikin, ibelekin nait Satan alo perito keng. Itiyiakini idiobore nguna angun. Akitodol napaki ngin, emam nyemisit Satan ebe ngikanisae ngiyai ilomari iyong. Emam ngemisit inges ebe ngiyai. Nait ngina ikipukokinia iyong Kristo ebe erae inges lokoku ka Akuj, ka ngitisicio ngulu etiyiat inges itiyiae iyong dang; meere ngitisicio ngicie, nait ngitisicio ngulupei ngul.

56 "Inges ngini enupi neni kang..." Ekakwang Yokana 14:7. "Inges ngini enupi neni kang, ngitisicio ngulu etiyiae ayong ebuni inges dang akitiyia. Akitiyia ngitisicio ngulu pei ngul, ka ngulu epolok adepar lugu. Anierae, emam pa apedori Kristo alimonokin nguna ikamunito ekuwuam ngolo akwuangan, kepol. Emam pa apedori inges ayaun inges neni kec, anierae aringa ekuwuam ngolo akwuangan ngeinakina. Nait ngina abunio Yesu tosodi inaki akiyiar keng ikwa amuronot, ka abu ekuwuam ngolo akwuangan tobongu, anen nait apedorete inges akiwuakin akiyiar ngina emam ngedaun neni angitunga. Nguna ikec nguna "apolok."

Nait nganyunyunueta ka ngaumonokineta, abu Yesu kitocau ka akilerer, alotooma Mariko ngitomon ka ngikan kapei, "Kapesi nakwapin daadang, tosodi tolimonokis eemut neni aidio subuna adaadang." Aoyiau ngina ebiyiai? Akwap daadang. Ngiyai? Idio subuna daadang. Alotooma alimonokin ngina ke eemut, ebpote nganyunyunueta nugu akiwuapakin ikec ngulu enupete. Tosodi nait ngina eraunia ngin apukokinio, lokaato, iyapi nait iyong anapukan. "Neni ka ataaba anaga inges adukokini ayong ekanisa kang, tosodi emam ngepedorete ngidorin ngulu ke egiaana akiloun inges."

57 Anierae, ekile kori aberu ngina eyiekauna kaku amaga nalongisat bon, ikwa ngina ayiakar Musa, tosodi kisileerekin inges apukokinio ngina Akuj alotooma ekuwuam ngolo akwuangan, emam ibore ngini iriangiriangakini inges. Erae inges ngolo ekienyi ka ngolo egogong ikwa ngina epedoritor inges.

Eremokino Satan apukokinio. Emam ngemina inges, jik; itolitoli ngakinapeta keng.

Itoodiyarit eyiakae ke ekitaabo ebe meere Yokana igirit. Erae ngun nguna akire. Anierae erae ikec-erae ikec nguna aicie...erae ngakigiret keng, nait meere akiengakinio keng. Erae akiengakinio ka Akuj

inges igiri ekitaabo. Ejokak daadang.

Engolikisi nait nguna ebala.

Itererengitoe inges ngini esiomi, ka ikec ngulu iirarete... akidwuar na, ka akiric ngiboro ngul ngulu igiritae tooma nen: anierae ayapuu apaki.

Kona, "Ayapuu apaki." Inyo? Ngina eyienunor apukokinio a Yesu Kristo ka akileleba tooma lokanisae keng. Ka ikwa ngina elosiototo nganyameta, epukokinio ca neni kec.

58 Kona eyiakae iwon kire napaki ngina esidion, angun kona eyiakae kire iwon jik lokisal ngolo ka akwap. Ikiyiei iwon nangetakinet ngina angaemuto ka akwap. Tosodi eringa esabit logo nyedauna, ka toyiei Akuj kaapei ka iwon, akingarakinit iwon, ikiponi iwon akitogogongior ebe ikiyiei iwon nangetakinet ngina anganyameta a ngikanisae daadang. Eyiakae iwon tooma Piladel-...kori nanyamet ngina ke ekanisa a Laodekia, nangetakinet ngina a nganyameta adaadang. Ikiyiei iwon nangetakinet ngina ka akwap a ngina ka aseon. Ikiyiei iwon nangetakinet ngina ka akwap angina sek ayiei. Ikiyiei iwon nangetakinet ngina angiboro adaadang. Ikiyiei iwon lokisal ngolo angini bore adaadang angini sek ayiei, itemokino alomar tooma.

59 Alotooma abunore akolongit yaga, anupit ayong ayiei ayong alosit Shreveport, kori abunore iwacie. Abu engoliya. Otema, "Iridete ngikito. Iridete nginyia. Iridete ngatur. Ayiai ayong akirid. Iridi akwap. Eyiei ibore daadang akirid. Idiobore daadang alotooma akwap iridi." Ikiboi iwon anege ataparacu naga, toyiekatei akirid.

Kire eyiei akwap iwacie, neni emam nyetwania idiobore daadang. Erae kiyiei ape ngina etwania idiobore daadang, ebeit toyiei ape ngina emam nyetwania idiobore daadang. Ngun inges iwaritae iwon, ayiekaun nakibois ngin ngina eyiei...neni ewuaatar ngikito ngulu emam nyetwakete. O, neni eyiei idiobore daadang ngini nyetwani ewuoi alotooma-alotooma asir ngina ka Akuj.

60 Kona, ngingaeta ngulu esiaunak ngulu uni ngulu ayiakaunere iwon kona, eyiakae apetakinet akisiakinet. Ngina esiaunan, "Apukokinio ngina a Yesu Kristo." Ngina kiyareyiet, inges, arai emalaika ainakini Yokana; ngina kiuniyet, "Itererengitoe, ngarerengisio neni angulu esiomete, ka," erae pa kipedorit iyong akisiom, "itererengitoe inges ngini iirari." ngipedorit iyong akisiom a? kiira iyong erae akiirar bon. Daadang nguna. "Itererengitoe inges ngini esiomi, ka," erae pa kipedorit iyong akisiom, "itererengitoe inges ngini iirari, anierae eyapi apaki."

Kona, totamaki ebe ewuokinito ngakinapeta anugu ibore yiegen, inges ebe, Yokana, ekegirigiran ka amaga, alotooma akigir ngun, ayiei...Yokana logo anege, eyiei ca alimonor "ngarerengisio" ka ngacie dang. Kona, nguna atami ayong ebe arae, alotooma akitutuket ngina ngorot, awuoi esacaradooti nataparacu tosodi asiomun ngakigireta. Topupokinite atukot. Emam pa apedorete ngulu alalak asiomun. Ee abu inges tema, "Itererengitoe ngini esiomi, ka inges ngini iirari." Ite iyong a? ekasioman ka ekapupon; inges esiomi, ka ngini epupi, itererengitoe. Ee erae nait kiboikin ca iyong tosodi apupokin, itererengitoe iyong. "Itererengitoe inges ngini esiomi, ka inges ngini iirari, anierae ayapuu apaki."

61 Kona, ameun alotooma 4 akitotodol 6 erae emalas neni ke ekanisa. Kona ikicamit ayaar engaet ngolo angiomwon logo ka ngolo angikanikaapei.

Kona, eringa iwon nyerama inges, acamit ayong angini tunganan kikatak atamakin neni ationon tokona. Inyo bo nait kona inges? Erae apukokinio a Yesu Kristo, neni alemaria Akuj akamukoodot ngina ke esaa. Apaki inges naga, neni emam ngingolikinia Yesu ngina ayiakar inges nakwap, nganyameta nguna angikanisae, nguna itiyiaunos. Ee, abu Akuj tolema akamukoodot nawae, abu kiriya kaku, tosodi acamakin Yokana akingolikin nguna abeit angolo kanisa akitiyia, tosodi abu kigirak lokitaabo ka akiyakiyar lokanisae ngulu kanikaarei.

Inyo bon gin? Kristo epukunio alotooma ngarua nguna ke etic keng. Erae ekitaabo ngolo eleleba ngitisicio. Tosodi erae ekitaabo ngolo ka akidwuar ngolo ainaki Kristo, ikiinaki iwon Akuj alo Malaika keng, torae ngolo igirit Yokana. Tosodi erae arerengu neni aidio adaadang angini esiomi ka ngini iirari esiomio, anierae-anierae ayapuu apaki ngina ilelebikintor nugu.

62 Ariamun akiboi ngina ajokan tokona.

Ka totamunite akiric ekanisa alotooma ngatameta. Alowae ayiege, abu ekanisa togeun; alowae angolo cie ayiege, engetakin ekanisa. Nguna alalak alotooma nen, ngina ka ape nakuware, ngina ikilomaria nanyameta nguna a ekanisa.

Yokana neni a ngikanisae a ngikanikaarei angulu eyiakasi Asia: Ajokis toyiai neni kus, ka aiyorit, aneni a ngolo eyiai, ...a ngolo keyiai, ka ngolo ebeit abunore; ka aneni a ngikwuamin a ngikanikaarei angulu eyiakasi kingaren ekicolong.

Kona, ikiyia alomar natiaketa nguna ka akimunono ka nguna cukul nguna angitorubei. Igirakinitae neni

a ngikanisae a ngulu kanikaarei ngulu eyiakasi tooma Asia ngina cici. Ayiakatar ikecayiakatar ikec... nganyameta, ana paki ngin, nguna abeit aponare alo kingaren. Tosodi abu inges kitopoloiyo ikec ka-ka kipur ikec anguna apotu ikec kitiyiata. Nait, kona, igirakinitae lokanisae ngul, ngikanisae ngulu kanikaarei ngulu eyiakasi Asia ngina cici.

63 Kona, Asia ngina cici emam pa arae Asia daadang, akwap ngina ke Asia. Arae ca atiaket ngina cici. Ebasi ebe, akibois ngina eriyian ke ebuku ngolo a Pennsylvania, ite iyong a, kori ibore ngina ikwuaan ka ngin, kori Indiana; akibois ca ngina cici neni ayiakasi ngikanisae lugu. Alalak ngikanisae adepar alotooma apaki ngin. Ka, nait, abu topuk ngipitesio kec. Kona ayiei ayong akisiom anege nguna abu ayong orimu alotooma akisiom kang ngiemuto ngulu ngorok ngulu ikamunito ngun. 163 "Ka eyiei inges...Ilamitae inges ngini esiomi ka, kori, tosodi ngepupukoki neni angun."

Tosodi-tosodi kona, ebuni kwap tooma napaki ngina ke engaet angolo angiomwon neni ikicamitor iwon akitocaun idiobore anege. "Aneni angolo ayiei, ka ngolo eyiei, ka ngolo ebiet abunore, ka toyiakatar ngikwuamin ngikan kaarei; aneni angikwuamin angikan kaarei angulu eyiakasi kingaren ekicolong." Kona, "Ngikwuamin, "ikiponi neni keng ekaku.

Kona, eyiei alimor anege, erae kiripuni iyong alotooma-alotooma ka amaga. Nabo dang alotooma engaet ngolo angikanikaarei kori ngolo angikanikauni, ebuni nabo inges tolimu ka tema, nabo alimor. Kite nait kona. Egirakin neni a ngikanisae angulu kanikaarei. "Aneni angolo eyiai, ngolo keyiai, ka ngolo ebeit abunore. Ngolo keyiai, apei paki; eyiei kona; ka ngolo ebeit abunore." Kona, eyiai inges alimor anege alotooma ngakiruanakineta ngauni, ngatakanunet nguna irwuanakina ngauni nguna ke etic keng.

64 Kona erae kiyai iyong engaet ngolo a ngikanikauni. Ikiponi neni keng, alotooma adakika. Ikiponi ayaar engaet ngolo angikanikauni.

Arae ayong Olupa ka Omega, ngolo esiaunan ka ngolo angetakinan, ebala Ekapolon, ngolo keyiai, ... ngolo eyiai, ka ngolo ebeit abunore, ngolo ka Apedor adaadang.

Kona ikiyai atingit engaet ngolo angiomwon ka engaet ngolo angikanikapei aneni iteere iwon, ikwuaan ikec daadang. Epei, ebala inges, "neni angolo ayiei, angolo eyiei, angolo ebeit abunore." Inyo ikatakinit inges akiwuaakin kingaren ekanisa? Akujuwuanut keng. Nakolongit naga, ikatakinito ngitunga akitarauun inges e-ekadwuaran. Edeparit inges ekadwuaran. Tosodi ikitakainito ngitunga ngicie akitarauun inges Ngakujio ngauni. Emam nyerae inges Ngakujio ngauni. Erae inges Akuj apei ngolo ayiarit alotooma ngapision ngauni, anakidodiyanaareta angauni anguna ka Akuj a ngolopei angol.

65 Kona, totamunite, erae naga apukokinio, "Ka inges ngini iirari inges tosodi ngiric ngalimununueta nguna ke ekitaabo alogo, elemario atiaket keng alo kitaabo angolo ka akiyar." Emam nyeyiai Yesu apukun ikwa ngakujio ngauni, nait Akuj apei ka ngapision ngauni. O, ebuni ebari kelunyar apaki adio, ngina elomarere iwon nanyameta nguna a ngikanisae ngun tosodi engolikisi neni atwaniyariata ikec ngun. Abu yau atiaka ngina apolon ngina ka Akirworionet a Nisin. Apotu ikec daadang kibetakis alotooma ngangetakineta nguna cukul.

Tosodi etiyiata nabo ibore ngini pei ngin alotooma ngapakio nguna esidiok, ikwa pei ngulu apote eringa Akirworionet ngina a Nisin nabo, anierae eyiekaun nabo acie. Ikwa ca nginapei jik awuaar ayong anege, ebuni ekanisa ngolo a Katolik ka ngolo a semis akimorikin idiobore iwapei, kori acamun ka ngini cie. Kingolik esacardooti ngolo a Kantabari ka amaga tokona. Neni etukosi ikec daadang kaapei. Tosodi emam akitatam ngini angakujio angauni alotooma ebaibul. Eyiei Akuj apei.

Tosodi epukunitoe anege alotooma ekitaabo ngolo ka apukokinio, kotere itogogongiorio ngakinapeta daadang angakigiret anege, ka abu Kristo kiwuaaki akipucet keng neni angun. Ikec nugu. Erae kelema idiotunganan kori kiyatak neni keng, ngini pei ngin inges elemario alotooma ekitaabo ngolo ka akiyar, anguna keng. Ee ngidoloki nait nugu alotooma emuane, todoloki nugu kaapei ke etau ngolo engaara ka ngatameta nguna engaara.

66 Kona, ana Kirworionet a ngina a Nisin, apotu potu ka ngaseuneta ngaarei. Aneni...o, ikec ngulu alalak alotooma akolongit ngina ata papa angulu esiaunak, ayiakatar ikec ngakamakineta ngaarei nguna adeparito. Apei aneni kec arae Akuj alotooma ngadoketa ngauni, akitatam ngina angakujio angauni. Ka ngina cie arae Akuj apei. Tosodi apotu ikec daadang toyiekuanos ka apotu toloto ana ten angaarei anguna ediiriyiete, kinga ikongina. Abu akitatam ngina angakujio angauni todolu nakibois ngina araunia itunganan ngini erae ngakujio-ngauni. Apotu ngulu ka akimorikina ka apei toraut ngulu enupito ebe eyiei Akuj apei, neni erae adiakaret ngina alunan ikwa ngina pei ayiakatar ngulucie dang. Ee apotu ikec daadang toloto naten, nait alotooma anege kire epukunit akiyookino.

Emam pa apedori Yesu araut Papa keng. Kemam jik, karae toyiakatar inges papa keng adepar ekuwuam ngolo akwuangan, inges atemar erae nait inges ikoku ngini eurito ngikauriak ngulu emam ngiitakina. Ka meere...Abu ekuwuam ngolo akwuangan topotiyo inges, ka abala inges Akuj inges Papa keng. Ee ekuwuam nait ngolo akwuangan ka Akuj...erae ngun Matayo 1:18. Erae...ebeit ekuwuam ngolo

akwuangan ka Akuj torae ipei tunganan, kemam eyiakatar inges ata papa ngiarei. Tosodi anyaritae inges Emanuel, ngolo erae, "Akuj ka iwon." Abala inges, ngina ayiakar inges nege nakwap, ebe arae inges ka Akuj ngipei.

67 Ayiakatar ayong Ngakigireta nguna igirir nege kotere iyes iriamunete, kerae toyiakare iwon akingiset naga, kori idiobore.

Kona, ngina etoodiyaror inges anege, ikwa ngapision ngauni nguna ke etunganan keng, "Inges ngolo ayiai, inges ngolo eyiai, inges ngolo ebuni, ngolo ka Apedor adaadang," kona, emam ngakujio ngauni anen; eyiei Akuj apei.

Tosodi alotooma Akirworionet ngina a Nginaisin, akitiyia nugu, ikotere akitiyia nugu, ayiei ikec ayaar ngakujio ngauni, anierae alotooma akwap ngina angikatolikaie ayiakatar ikec ngakujio nguna alalak. Elipe ikec neni ata papaa kec angulu atwakito. Ayiakatar ayong ngiemuto ngulu ngorok nepei nege neni etakunere iwon ngun. Ite iyong a? elipe ikec neni ata papa kec angulu aris ketwaka. Nguna ikec eyiakatar ikec akakwuang Cicilia, ka ekakwuang Mako, ka ekakwuang, ekakwuang, ekakwuang, ekakwuang, ekakwuang, ekakwuang, ekakwuang.

Ngina, atemaria ekiakia Petero, "Emam nabo ekemaimaan ecie ngolo eyiai kiding Akuj ka ngitunga, nait ekile ngol Kristo Yesu." Epei.

68 Ayiei ikec ayiekaunor akuj ngina erae ngadoketa ngauni. Ee, ayiakatar ikec Jupita, Mars, Veno. "Ka emam pa eyookino, kiwuaakisi ngun daadang neni ka apei kuj," ee apotu nait ikec totiaka, tosodi inakis ngadoketa ngauni nguna angapision ka Akuj araut ngakujio ngauni nguna egelegelia.

Nait elimunit inges itocaunit anege, alotooma apukokinio, neni erae inges. "Ayong inges ngolo kayiai sek, ka ngolo eyiai, ka ngolo ebeit abunore, ngolo ka Apedor adaadang." Ikiponi ariamun ekaku iwadio anege, ebalala inges ebe, "Arae ayong Olupa ka Omega," A aktitodol Z, nganyukutae daadang nguna, angiyonanin. "Aturot ngina ka angolol, aturot ngina a Sharon; Papa, lokoku, Ekuwuam ngolo akwuangan; inges ngolo ayiei, ngolo eyiei, ka ngolo ebuni; ataagorite ka aliasit ngina a Daudi." Erae inges Akuj, Akuj. "Kaapei-..." Timoteo ngolo ke epei 3:16, "Tomam akitepeget, epol akimununo ngina ka akujuwanut: aierae aponi kidodiyarae Akuj alotooma akuwan, kingolikis ngimalaikan, tonupae anakwap, kijaarae alo kidiama anasir." Akuj! Meere itunganan ngini anguini kori ekadwaran, nait Akuj elope, itoodiun alotooma eyiekae ngolo aitunganan. Kona, erae naga apukokinio, totamunite.

69 Kona, Akuj, anakisiakinet, arae Yaweh ngolo apolon ngolo eboi alotooma epir ngolo ka akim, kineno alo kidaiama Isirail, ka torikite ikec. Arae ngolo Akuj, emalaika ngolo ka akitutuket. Ngina atiyiaunor lomoru, abu emoru daadang kikamu akim. Abu akim toporo alo moru, tosodi akigir ngakiciketa nguna tomon. Anyaritae inges "Papa Akuj," neni angidwe keng, ateker angitunga ngina aseunit inges, Ngijudayon.

Abu nait Akuj ngolo pei kitoodiyar alotooma akuwan ngina aponi touruunae alotooma abikiraanut ngina abu inges toyiek tooma nakooki a Mariam, tosodi abu toyiar ka kiboi ka abu torio eema keng, ikwa pei sek, alokiding ngitunga. Tosodi abu Akuj ngolo pei torau akuwan tosodi akioi alokiding yok. Ebalala ebaibul ngun. "Ayiei Akuj neni a Kristo." Arae akwan Yesu. Yesu, "Eboi akileleba ngina Ka akujuwanut aneni keng alotooma akuwan." Emam ngitarauni iyong inges ngitunga ngiuni, kona. Ngibatisa nakujio ngauni. Eyiei Akuj apei. Ite iyong a? Akuj apei.

70 Kona, Akuj ngolo pei logo inges abu toruwor akuwan.

Abu inges tema, "Neni ka Akuj abunio ayong, tosodi alosi neni ka AKuj."

Ani kedau inges angopiar anakwap, alotooma, atwanre keng, anukio, ka ayiarun, ka adokar, abu Paulo kiriamakin ka inges alorot keng elosi Damasko, ngina aringa enyaritere inges "Saulo." Tosodi abu etoil bu, ka atemar, "Saulo, Saulo, inyo ikisicianitor iyong ayong?"

Abu inges tema, "Ngae iyong?"

Abu inges tema, "Arae Ayong Yesu." Ido arai Inges epir ngolo ka akim, akica ngina abu kitumudukan ngakonyen a ekiakia. Aris inges abongo kau. Aris Yesu ngolopei ngol abongo kau aruwor Akuj Papa nabo. Inges apolou atemaria Inges, arai Ayong ngolo ka Apedor adaadang," Eyiaekae ngolo paaran ngolo ayiakar Inges eroko nyerauna akuwan.

Ido akuwan ngina ayiaria Inges alotooma enyaritai Yesu, etunganan ngolo eyienio iwon, Yesu....

71 Kona, ikwa ngina ibatistaata iyes ngulu alalak kus ngulu ka adopeyanut ngulu minan alotooma, "Ekiro ngolo a Yesu," idiakarito iyes. Elalak ata Yesu anakwap anakolongit anaga, nait eyiai Yesu Kristo epei bon. Aponi touruunae inges erae Kristo. Elalak ata Yesu. Ariamunit ayong ngulu alalak kec. Nait eyiai Yesu Kristo epei bon, erae inges Akuj.

Tosodi Papa, lokoku, ka ekuwuam ngolo akwuangan emam nyerae ngirorwua. Erae ngakiro nguna ewuoikinito ngirorwua. Ibatisaete alokiro, "Alokiro a Papa, Lokoku, Ekuwuam ngolo akwuangan." Papa emam nyerae ekiro, Lokoku emam nyerae ekiro, ka ekuwam ngolo akwuanga emam nyerae ekiro. Erae ca akiroit ikwa "itunganan." Ikec nguna, ekuwuam ngolo akwuangan. Etunganan...kori, ekuwuam, ekuwuam ngolo akwuangan. Tobasi nait iyes, "Alokiro a 'Papa.'" Kingolikisi ata papa, ka ngisapa ngulu angisapa kus. Kingolikisi ngitunga anege. Ite iyong a? "Papa, Lokoku, ka ekuwuam ngolo akwuangan" emam ngerae ekiro. Erae akiroit ngina elosi lokiro ngolo ke "Ekapolon Yesu Kristo."

72 Arae epite ngolo ebatisaa ekanisa ngolo angikiakia ngolo, ana kisiakinet. Tosodi abuni ayong akingitakin idio tunganan alemun adio kigiret, kori adio paki alotooma ngiemuto ngulu ngorok, neni ebatisatere idio tunganan alotooma ekanisa ngolo angikristo alotooma ecie rot daadang adepar...nait alokiro a "Yesu Kristo" akitodol ngina ayieunor ekanisa ngolo a Katolika. Tosodete ikec dang ageun "Papa, lokoku, ka ekuwuam ngolo akwuangan" anguna ka kitatam. Yautu nait tokona ngiemuto kus ngulu ngorok, ngicie, ngikegirigirak ngiemuto ngulu ngorok. Ee. Emam ibore ngini ikoni nen. Kedaut ngikaru ngamiyae ngauni ka ngiomwon alunyar kedau Yesu atwanare. 304, uni akibatisa ngina angakujio angauni anguna ka Akuj angina angadoketa angauni, "Akuj Papa, Akuj Lokoku, Akuj ekuwuam ngolo akwuangan." Erae akapirionut.

Eringa esabit logo ngedauna, au ayong asiomun alo kitaaboi ka akitoodikin iyes alotooma ebaibul. Ikirworo iwon ataparacu naga nguna ikamunito apukokinio, ka akitogogong neni ebunitor, ka epite ngolo ke geunia ayiekaun. Toobongo nakiyookino, lokaato! Eyiakae iwon nakolongit ngina esidion.

Kidarak ngina elemunere iwon ekanisa golo a Epeso tosodetei akisikwuaan ka Laodekia, ka engolikisi nguna apotu kitiyiaun alokiding kec. Ingolikini iyong epite ngolo kelomunia ibore ngin tooma. Bua nanyamet ngina a Luther, tema, "Iriamut iyes ekiro ebe iyiarete, 'nait itwakito iyes.'" Akiroit ebe Sadiso ewuokinit "atwanare" apotu ikec totwaniasi alotooma ngikaru ngitomon ka ngikan ngulu anganyameta angunakirionok. Angolo kanisa anen abu kidar ngun akitodol apaki ngin. Ani nait eyiakuanotro Akirworionet ngina a Nisin alotooma ekaru ngamiyae ngakan ka ngikanikapei, tosodi apotu nait toukosi ekiro ngol tosodete ayeun ngakujio ngauni alotooma ekiro ngol.

73 Abu Inges tema anege, "Arae ayong inges ngolo keyiai sek, inges ngolo eyiai, ka ngolo ebunit, ngolo ka Apedor adaadang." Kire.

Ayiakatar inges isubuna ngini irwuanakina ngarwuatin ngauni anakwap. Ngina ayiakar inges nakwap, arae inges isubuna ngini erwuanakina ngarwuatin ngauni. Anakwap, arae inges ekadwuaran. Erae nabo inges a nadis, esacardooti. Tosodi ngina ebuongunio nabo inges nakwap, erauni inges ekabaka. Ekadwuaran, esacardooti, ka ekabaka. Inges ngolo ayiai, ngolo eyiai, ka ngolo ebuni. "inges ngolo ayiai," arae Yesu, ekadwuaran." Inges ngolo ayiai tokona," erae esacardooti, einanakini ngamuronisia nguna ke ekuwuam, esacardooti ngolo apolon ngolo etapi akipup ngina angariebisia yok, ka akitoodiun ka akitogogongior ebe eyiei inges kiding yok. Ekadwuaran, esacardooti, ka ekabaka, nait Akuj apei.

74 Ngina ayiakar inges nakwap, arae inges ekadwuaran, akirot. "Ekayenan ngolo ikinyoma," enyarit inges Ebaibul, iwadio ekaku. Ekayenan ngolo ikinyoma, inges ekadwuaran. Arae inges esacardooti, ka ngina... erae inges esacardooti tokona, tosodi ngina ebunio inges, erauni inges Ekabaka.

Erae kikalamiyar iyong kingaren, tosiom Apukokinio 15:3, eyanyuni iyong alotooma Apukokinio 15:3. Ongaasi engolikisi nguna abu inges...erae keyiei inges araun ekabaka, erae kerae inges ekabaka ngina ebunio inges. Kona ikilosu iwon napukokionio, ekek ngolo angitomon ka ngikan ka engaet ngolo anguini.

Tosodi apotu ikec toeokis eete ngolo a Musa eketiyan ngolo ka Akuj, ka eete ngolo a Imesek, tobasu, epolok ka eumokina ngitisicio kon, Ekapolon Akuj ngolo ka Apedor adaadang; ejokak ka iyookino ngirotin kon, iyong ekabaka ngolo a ngikakwuang.

75 Arae inges inyo anakwap? Ekadwuaran. Lopite ali ayienuniata ngitunga ebe arae inegs ekadwuaran? Abu inges kitiyau akitaanyunet ngina ke Emesaya, ngolo arae ekadwuaran. O, kitererengitetei eKiro ngolo ke Ekapolon! Lopite ali abuciata ikec inges? Anierae ewarito ikes icie tunganan. Ka abu inges kitiyia akitaanyunet ngina ke Emesaya, ka emam pa apedorete ikes akiirar inges. Arae inges ekadwuaran.

Tema Musa, "Ebuni Ekapolon Akujukus alemun ekadwuaran ngolo ikwuaan ka ayong. Ebuni ayiakaun ebe erai pa kiirasi ikec ekadwuaran lo, eponio alemar ikec alokiding ngitunga."

Arae inges ekadwuaran alotooma akwap, kona, ikwa ngina araakar inges ngol "Ekayenan ngolo ikinyoma ngolo ka akirot ka Akuj." Amen. Arae inges akirot ka Akuj isileereunitoe.

Ekakwuang Yokana ekek ngolo ke epei.

Ana kisiakinet ayiei Akirot, tosodi ayiei Akirot kaapei ka Akuj, ka arae Akirot Akuj.

Tosodi abu Akirot tonap akuwan, ka kiboi alokiding yok, ...

Arae inges ekayenan ngolo iyookino ka ngolo ikinyoma neni ka Akirot ka Akuj a ngina ruba. Arae inges Akirot, Akirot ka Akuj. Tosodi, alotooma araut Akirot, arae inges ekadwuaran. Anierae alele akirot ka Akuj aneni keng. Arae inges alimun ibore bon. "Emam ibore apedori ayong akitiyia anguna kang, nait nguna eketoodikini ayong Papa akitiyia. Meere ayong etiyiae ngitisicio. Nait Papa kang ngolo iboi aneni kang, inges itiyiae ngitisicio. Ayong ka Papa kang ikirae ngipei. Eyiei Papa kang neni kang," tema Yesu, ekile, eyekalu.

76 Eyiakatar Akuj ngimaeta ngulu alalak: Yaweh, Yaweh-Yire, -Rafa, -Manase. O, elalak! Eyiakatar Inges ngirorwua ngikanikaarei ngulu apolok ngulu ka alakunio. Eyiakatar Inges ngimaeta ngulu alalak: Aturot a Sharon, Aturot ngina ka angolol, Ekacerit ngolo ka ataparacu; Papa, Lokoku, ekuwuam ngolo akwuangan. Ngul daadang. Nait eyiakatar Inges ekiro a itunganan. Akuj bon ayiakar ekiro epei, ka arae ekiro ngol "Ekapolo Yesu Kristo."

Ngina edounere Inges, Kristo, Ekapolon. Kelunyarosi ngirua ngikanikauni, abu Ekuwuam ngolo Akwuangan tonyara ekiro keng "Yesu." Abu toto keng ya inges anguna ka akepio, ka tonyara inges "Yesu." Aponi touruunae inges erae Kristo. Ikwa, ngina akauruunere ayong Branham. Arae ayong Branham ngina akauruunere ayong, tosodi okoinakin ekiro ngolo a "William." Amen. Aponi touruunae inges erae Kristo, eketeyiaran. Tosodi ngina adolio inges ngirua ngikanikauni, aponi inakinae inges ekiro ebe "Yesu." Ka arae inges Ekapolon ngolo ka asir, ngolo abu totakanu. Ee, erae inges ekapolon Yesu Kristo, Akuj ngolo ka Asir itoodiun alo kiding yok. O, inges nait ngol!

77 Anakwap, arae inges ekadwuaran. Alotooma nasir, erae inges esacardooti. Ani ebuni, erae inges ekabaka. O, amina ayong ngun.

Ekadwuaran, "Esuuda ngolo ikinyoma ngolo ka akirot ka Akuj."

Esacardooti, "Ka ngakeekot ke elope alo kingaren Akuj."

Ekabaka, "Ekabaka ngolo a ngikakwuang." Meere ekabaka ngolo a ngakwapin, tokona. Erae inges ekabaka ngolo a ngikakwuang. Ikiyiakatar iwon ngikabakae ngulu anakwap ngulu ipukato ngitunga. Nait ikiyiakar iwon dang ekabaka, ka apukan. Nguna inges itiyiaere iwon alorot angolo egelaana.

Ikwangina alimonitor ayong paaran, nguna etapito naberu kang, ayiakai isua alosit lositowa alokidiana anege ka aponi isua kingolikinae aumokinet, neni aapikinit jik. Arae akamu akwap, anapit aberu ekiteitei. Tosodi abu ayong otema, "kerae oyiakatar ayong ibore ngini eramere ngaputosia, karam ayong apotu ngina ka aberu." Ite iyong a? anierae iwon...arae ngin aberu ngina esiaunan ngina aponi isua toriamunae enapit ekiteitei, iyieni iyong, anapit ikwangina abeitor aberu tonapitor, ngaberu daadang...

Abu inges tema, "Ejok, inyo ikoniana nen, Bill, ebe enapete a ngitunga yok, esibit-ikicikakinitae iwon-a?"

Abu ayong otema, "Meere ngiyokotunga. Erae ngitunga ka Akuj. Iitanito ngitunga ka Akuj, akwuangis."

Tema, "Ejok, emam nyelosenenete ikec lokanisa-a?"

Abu ayong otema, "eyiai aberu amaga jik, ngina eyeo alo kwaya alo kanisa ke ecie anege."

"Ejok, nait, kaninyo ngun?"

Abu ayong otema, "Anierae emam nyitatamitae inges egelaana." Erae ngun nguna akire jik.

78 Erae ngolo ekanisa ngolo ka akuwan. Ikiloamari iwon esabit logo; ekanisa ngolo ke ekuwuam, ekanisa ngolo ka akuwan. Eyiakasi ikes daadang alumor abongor neni ke ekanisa angolo erae toto, ikwa ngina elimoritor Ebaibul alotooma Apukokinio ngitomon ka ngikanikaarei, itiyiakinete ngun. Eyiakasi akirit abongor tokona, ikec daadang, itiyiaete ikwa inges, eyieete ngariongeta. "Ejok, ikirae iwon ngicie... ikiyieuni iwon arionget. Ikirae isua nugu ka kwuaga." Emam pa ekote nen anakisiakinet. Alemar apedor daadang alo kanisa idio akiwuaakin inges neni ke esacardooti angolo apolon kori paapa. Eyiai Akuj lokanisa keng, kiding ngitunga keng, isileereuno Elope, aneni angikristo ka iwadio daadang, tokona. Nait alotooma akolongit naga...

Abu inges tema, "Ejok, emam nai nyeraakae iwon ngulu ka Amerika a?"

Abu ayong otema, "Emam. Ikiyiari iwon anege, nait emam nyeraakai iwon ngulu ka Amerika. Eraakai iwon Ngikristo. Erae apukaniyok ngina alo kidiana."

79 Tosodi ani kebunit akiyar yok alokidiana kaama, ikitiyiae nait ikongina. Anierae ikibunit...erae akiyar kosi ngina anakiois angina akwuangan. Egelaana. Enapi egelaana. Eyiakatar ngaberu alo kidiana ka amaga ngitim ngulu eoyiak. Emam ngiosete ngirangi loreetin kec. Tosodi-tosodi emam ngenapito ngitorosio. E-enapito ikec ngimarindae, ka ngikaasoi ngulu aoyiak ka ngimarindae. Tosodi eyiakatar ngitim ngulu aoyiak, ka ngiboro. Ee-eyiekae keng, alokidiana ka amaga, erouna aneni kosi.

Emam ngiriyante ngikiliok etaba, emam ngenyakaete, ngeliokoko, emam ngekokoete. Eponito, eponito ngikwuamin kec, anakibois angina akwuangan, inges einakinit ikec akitiyia ngiboro alotooma akwuangis, akitere ngulu cie ikwa ngikaitotoi. Ee-e. ikec nguna.

Iikirae iwon ngulu ka apukan, ka ikiyiakar iwon ekabaka. Tosodi erae inges ekabaka ngolo angikakwuang. Ka akiroit ebe ekakwuang ebunit anakiroto "ngulu itokwuangunitae." Ngina nait itokwungunere itunganan, elomari nait Kristo, ekuwuam ngolo akwuangan tooma etau tosodi araun ekabaka alo kidiama kec. O, okoe! Ebeit nguna toloto lore. O, ngina eyiekaunor iborosit ngini ka Akuj... elomuni, Kristo, ekabaka, ekuwuam ngolo akwuangan tooma. Ka inges...eyiakatar ekabaka neni ipukat inges. Amen. Tosodi etunganan kon daadang ipukat ekabaka ngolo a ngikakwuang. Apukan! Iloilookinio adio pukan daadang anakwap, icilakinio kwap alotooma apedor ngina angibomuo. Nait ebala Ebaibul ebe, "ijaunio iwon apukan ngina emam ngiriangiriangakin." Amen. Inges nait ngol, ekabaka ngolo a ngikakwuang.

80 Acamit ayong iyees toanyut ngitorubei ngulu a Kristo dang, alotooma Ebaibul ka alotooma akwap anege. Anakwap, arae inges ekadwuaran. Inupito iyees ngun-a? [Temari atukot, "Amen."-Ed.] Erae ekadwuaran Akirot. Ikiyieni iwon nguna. Akiroit ebe ekadwuaran ewuoikinit "ekejulan ngolo ka akirot ka Akuj ngolo ekujuwuana." Egiri akirot ngina ekujuwuana, tosodi eyiakatar ekadwuaran ekuwuam ngolo ekujuwuana ngolo ka Akuj tooma keng. Ka, iyieini iyong, alotooma akitutuket ngina ngorot anyaritae ekadwuaran "akuj." Ngiyai ayienete nguna?

Tema Yesu, "erae kenyarito ikec ikec ngakujio...emam ngigiritae lokisila kus, erae ikec... 'irae iyees ngakujio' a? Tosodi erae kenyarito ikec ikec 'ngakujio,' neni angulu abuni akirot ka Akuj, ekadwuaran, lopite ali ikitubokiniata iyees ayong ngina atemaria ayong arae ayong lokoku ka Akuj-a?"

81 Anierae, anyaritae inges "akuj," anierae enapakinit inges tooma keng Akirot ngina ka Akuj, NGUNA INGES EBALA EKAPOLON. Anguna angun, ewouikinit ekadwuaran e, "emam ngebeit akijulunet keng kigurokin ka." Ite iyong a? erae kikoni Akuj...ebala inges, "Erae kiyiei ipei kiding kus, ngini ke ekuwuam, kori ekadwuaran, abuni ayong Ekapolon akirworo neni keng. Nguna elimuni inges tosodete itodolikin, kiirasi inges, anierae ayiei ayong ka inges. Nait erae pa kitodolikin, ngiirasi nait inges; emam ngeyakuunit ayong inges." Lopite ngolo inges eyienia iyong ngun. Tosodi nait, kitee iyong, mati kecamanar akijulunio ka akirot ngina ekujuwuana kaapei ka apukokinio neni ke ekanisa.

Erae inges Akuj, ngolo ka Apedor adaadang. Anakwap, arae inges ekadwuaran, ngolo erae egole. Ngiyai iyienete ebe eyaitae ekadwuaran erae egole? [Temari atukot, "Amen."-Ed.]

82 Egole inges ekienyit ngini agogongon ngini ikiyiakar iwon, erae ngini ka apedor noi. Ngabebenuk angicie kec erwarosi akitodol ngakejien ngatomon ka ngaomwon. Ameun alokisal tar lokisal. Epedori aporor kidiama noi ebe erae kikataki idio kienyit akiwuapakin inges, iyelielaar erae akieliyelaar, eakunosi ngabebenuk aneni keng tosodi etiak inges erae atiaka. Kan bo inyo? Esuabunitae alopote angolo egelaana. Tosodi ani jokis bo itiyiakini erae keporori inges kidiama ka emam ngepedori akingolikin ibore ngini itiyiae inges alokidiama ka amaga? Kirwor nguna ikamunito ngakonyen aekenyit angolo enyami akiring? Ebeit iyong kitee akongu ke egole.

Epedori ekienyit ngolo enyami akiring, akingolikin ikokor. Iyookino nguna. Ngina inges ationis a ngikienyi angulu enyamete akiring nakolongit naga. Ee-e. Nait, akalimokini ayong iyong, elosi egole ikongina, erae kikataki ekiengit ngolo enyami akiring akiwuaoakin inges, epedori atwanare. Itudesi inges. Emam ngepedori inges ayiekaun nadoketa ngun nguna epedorit egole.

Tosodi ngina eyiakatar inges akongu, ebe epedorit nait kona inges akietere neni alwanan, ngina eyiekaunor inges kidiama nen. Ee nguna inges enyaritor Akuj ngikadwuarak keng, "ngigolei." Eyiekaun inges kidiama amaga, ka erae inges egole. Epedori inges akingoliar, nenei alwanan.

83 Ka Kristo, anakwap, arae inges egole. Ngina atwania Inges, arae esacardooti, ee nguna nait ainakinete inges araut Imesek. Iyookino nguna a? [Temari atukot, "Iyookino ngun."-Ed.] Ka ngina ebongunio Inges nabo, erae inges ekabaka, ee erauni nait Inges engatuny, amen, engatunyu ngolo ka ateker a Yuda. Amen. Erae inges egole, Imesek, ka engatunyu; amen; Papa, Lokoku, ka ekuwuam ngolo akwuangan; ekadwuaran, esacardooti, ka ekabaka; Inges ngolo ayiai, ngolo eyiai, ka ebuni, ngolo ka Apedor adaadang; Alupa ka Omega, ameun anakisiakinet akitodol nangetakinet, Akuj ngolo ruba.

84 Acamit ayong akingit iyees, iyees ngicie ngikatolikae ngulu epol egielit, ngulu inyarito ngol, "Lokoku ka Akuj ngolo ruba; Akuj, Yesu Kristo araut lokoku ka Akuj ngolo ruba." Lopite ali epedoriata inges alimun akirot ngina ikoni nen? Abangaana ayong, ka abongunit anakilas angina angakan kaarei, nait ayieni ayong adepar ngun. Akiroit ebe lokoku mati eyiakatar akisiakinet. Ee lopite nait ali eraunia inges ngolo ruba tosodi torae lokoku? Emameotor neni ruba akisiakinet kori angetakinet. Ee, emam ngeraui inges lokoku, lkoku ngolo ruba, tosodi nait toyiakatar akisiakinet, anierae emam ibore ngin ngini enyaritae lokoku ngolo ruba. Ayiakatar lokoku akisiakinet, ee emam nait eraui inges ngolo ruba.

Kitee iyong, erae inges Akuj ngolo ruba, meere lokoku golo ruba. Asir! Ngolo ka apedor adaadag, Yaweh-Yire, Yaweh-Rafa, ngolo abu kitoodiyar anakuwan, "eboi aneni keng akileleba ngina ka akujuwanut alotooma akuwan."

85 Ka anakolongit a Pentekoste, ngina atiyiaunor epir ngolo ka akim ngol lotunga, iripunit iyong, ebe abu totiakatiakaun make. Ka apotu ngangajepa nguna ka akim kiboikinos neni angini donupei kec. Akim, ikwa ngangajepa, iboikin neni angini tunganan. Arae nyo ayiai Akuj akitiyia? etiakatiakakin tooma lokanisa, neni a ngitunganan, einanakini neni angaberu, ngikiliok, ka ikec daadang; arae ngatiaketa nguna ke ekuwuam keng, eyiai akororakin lokanisa keng.

Lopite ali ebunio etunganan ka atemar, "paapa inges etunganan ngolo akwuangan. Episikooopi inges etunganan ngolo akwuangan"? Etunganan ngolo akwuangan inges Kristo, Ekuwuam ngolo akwuangan alotooma yok. Lopite ali itemaria iyong ebe emameotor atukot adio kirot ngina limuno? Angini dio kus adaadang eyiakatar ngadi nguna limuno. Angini donupet aneni yok eyiakatar etic ngolo kitiyia. Mati kiwuok angini doupet aeni kus eemut. Asir!

Abu ekuwuam ngolo akwuangan totiaka make anakolongit angina a Pentekoste. Akuj, etiakatiakaun Elope. "anakolongit angin eyienunete iyes ebe ayiai ayong neni a Papa, Papa alotooma kang; ayong alotooma kus, ka iyes alotooma kang."

"Akolongit ngin," ekuwuam ngolo akwuangan, "alo kidiama daadang, alotooma daadang, eyiai kaapei ka daadang." Amen. Ikec nguna. Eyiakatar ekuwuam ngolo akwuangan apedor alosit daadang neni eacamit inges, neni aidio tunganan angini ecamit inges. Emam ngebeit iyong ayaar nguna ebala ecie sacardooti ngolo apolon kori nguna ebala edio sacardooti. Erae inges esacardooti yok, iyookino a, esacardooti ngolo apolon. Kona: ekadwuaran, esacardooti, ka ekabaka.

86 Kona:

Ka...Yesu Krsito, ngolo erae esuuda ngolo ikinyoma, ...ekiyai ngolo angikatwak, ... (ikiponi neni anguna) ... ka ekapolon ngolo angikabakae ka akwap. Neni angolo abu ikiminunite iwon, ka ikilota iwon anasesicia yok angaakot keng a elope,

Akiroit ebe akilotar anege, kire, alotooma ngiyonanin, ewuoikinit "alacakin." Abu inges ikilacak iwon ana...ikiyenikinito iwon ngasesicia yok nakwap. Emam pa apedorio iwon aanyun, emam pa apedorio akiirar, tosodi amam atametait ngina anakuj kori tar ibore ngini emamuuna. Nait ngina adkuniata ngaokot kwap, apotu totubo ederes ka ikipotu iwon olacakinos. O!

87 Asiomit eemu apei paki, erae...esibit itemokin ejok nege. Kebu ekepitan ngikokoro kiam ekuruk tosodi toen inges. Tosodi atemar, "Abu ayong akitatam ngikuruka ngulu cie aanyunet." Ee abu nait inges toen akeju ke ekuruk alogo ka auno, tosodi abu ibore ngini ecianaana yen kimododo akoro akitodol atwanare. Abu inges topalagu noi, emam pa apedori arotorotokin.

Inges, ngacie riongeta ka ngikanisa, aenikiniata ngitunga kwap. "Emam ngepedor! Ejok, aoyiau ngina ipedori iyong alosit naga. Alunyarosi ngirua ngulu angaumonkineta." Ee. Ikienitae ca iyes erae aenit. Daadang nguna. "Emam ibore ngini ikwa ekuwuam ngolo akwuangan. Emam ngirworo inges angangajepa ikwa paaran itiayia."

Erae inges Akuj. "Erae jik inges ngolo pei ngol bien, tokona, ka ngikaru ka ngikaru," Ngiburanian 13:8, eyiari alokanisae adaadang. Ikilomari neni angun kikidau akirikakin nguna ka ataparacu anaga. Ite iyong a? Erae inges Akuj, ngolo eyiari alotooma ngina nyamet ke ekanisa. Ebuni inges akiyiar alotooma ngina nyamet ke ekanisa, tosodi ebuni akiyiar alo tunga keng ikwa...ngikaru ka ngikaru. Anierae ikiyiakar tokona, alotooma yok, akiyiar ngina ruba.

88 Ee, aris edin logo keeniki inges kwap, kitee iyong, "Ejok, alunyarosi ngarua nguna angaumonkineta. Emam ibore enyaritae akitangal ngina ekujuwuaana." Abu ibore ngini ecianaana kirangiranga akitodol ngina acianaanunia noi emam pa apedori alosit.

Tosodi apei kolongit abu ekile ngolo ajokan totubun, ka atemar, "Iyieni iyong ekuruk ngolo angican ngol a, ekesionit inges ayong. Keyia nguna dang, acie paki keriamununui inges ngikidikidia keng, nait erot ngolo bon eyiaria inges ngol. Ebeit inges toriamu idiobore ngini nyamat. Ee emam pa ayieni inges atiaketait, eyiei ca inges kinga amaga akidep ngikidikidia keng. Ee erae nait..." tosodi inges alemun...tosodi alemun ekileng keng ka akitub auno alacakin ekuruk.

Ka iyieni iyong, pote ngkuruka ngulu cie, pote, temasi, "Bua, ekuruk Yokaani. Apena lowae ngolo alokwap. Ebunit alilimu."

Iyieni iyong inyo? Elosi ekuruk ngol neni alwanan neni epedori inges anen. Tema inges, "Emam nyapedori ayong akitiyiaakin ngun. Emam nyerae, emam nyerae nguna yok anakolongit anaga. Emam nyepedorio iwon ngun." Ite iyong a? aenitae inges akaoyian, akitodol ngina atamia inges ebe eringa inges

eeenen. Ite iyong a?

89 Ka ipite ngolo eyiakatar ngitunga ngulu alalak ngolo, ikienitae iyong angakitamateta ka ngidinio, aneni atoto angina erae akirimon alokaku ka amaga, ikilimonokini iyong, ebe, "Emam ngerae Yesu ngolo pei ngol. Tosodi emam ibore ngini enyaritae akitangal. Emam ebatisimu ngolo ke ekuwuam angolo akwuangan. Emam ibore alotooma lugu ngini ikoni nen." Ikatanakini alimonokin iyong ngun. Ikiyenitae aoyiau akitodol ngina eringa iyong itamia ebe eringa iyong ienen.

Abu ekile ngolo ajokan, Yesu Kristo, inaki ngaokot keng kotere ilongari ngasesicia yok tosodi alacakin iwon anasesicia yok. Inyo asekit? Engitakini ayong idiotunganan okolimoki ayong. Inyo asekit? Asekit inges "amameotor anupit." Erae ngun nguna akire. "inges ngini emam ngenupit etubokinitae sek."

Tosodi asekit kon inges bon ipei bore ngini ikisipiyori iyong alacakin. Erae anierae abu Akuj totub ngaunoi alacakin iyong alotooma amamu anupit, nait ikienito iyong ngakitamateta nguna ke edin akitodol ngina itamia iyong ebe eringa iyong ienen. Iyiai ca akimodod atwanare, kitee iyong, ithanganakini ca, "Arae ayong ngolo a Presbiterian. Arae ayong ngolo a Methodiste. Arae ayong ngolo a Batista. Akalimokinitae ayong ebe (arae ayong ekanisa a Kristo, 'alunyarosi ngirua ngulu angaumonokineta. Emam ibore ngin.'"

Iyong ekuruk ngolo acianaanan ngolo ikithimododoo! Inyo nyibunio ataparacu naga? Inyo nyipororia? Aleluyia! "Tonyou ka ngabebenuk nguna ka ataparacu, toporo neni ka akolong ka akiyookino, ka angaleu anabebenuk keng." Amen. Ikec nguna. Ikec nguna, lokaato, nakaato. O! "inges ngini adau Lokoku alacakin, alacakin jik." Erae kire!

90 "Ejok, ekeyokon kang..." emam ngacie anen. Ebalala Ebaibul ebe, "Ilacakina iyong." Erae ngun nguna akire. Ilacakina iyong.

"Ekanisa kang..."

Ejok, tolacakin. "abu inges ikilota iwon tosodi alacakin iwon alodinio yok, alotooma ngaokot keng ke elope," tosodi ikilacak iwon kotere iwon ikitami anguna yok make, ka etiyiata anguna yok, ka erworo anguna yok, ka etiyiata anguna yok.

"Ejok, karae obongorite ayong tosodi alimokin ekeyokon ebeit ayong ekebatisae nabo, kikonit inges..."

Ani bon ngun, "Ilacakin iyong"? Erae naga apukokinio, iyieni iyong. Ejokak daadang. Ilacakina iyong.

Erae kikipurupurakinitae iyong acumbi adio ikona, alokiro a "Papa, Lokoku, ka ekuwuam ngolo akwuangan," eyiei atapar iboi anege, ikapakina ataparacu naga, ka ngakipi alotooma keng. Ite iyong a? Erae kire. Emam ngiyookino.

Ee, emam nabo ngikienitae iyong. Ilacakina iyong, nait aciepaki ngiyieni iyong ngun. Nait kimieki okolimoki ayong iyong ataparacu naga, ebalala ebaibul ebe, "Abu inges ikilacak iwon anasesicia yok, ayok mameotor anupit ikotere ikiriamuni apukokinio ngina a Yesu Kristo." Tolot, ilacakina! ... ngijiaa idiobore ngini ebalala edio kanisa nguna ikamunito ngun. Kijiaa nguna ebalala Akuj nguna ikamunito ngun. Apukokinio keng naga epukunit neni erae inges.

91 "Anupit ayong ngina pei ebe eyiakatar Akuj Papa, epenek ngolo akwuangan, ngitim ngulu akwuangak; ka araer lokoku esorokit; tosodi ekuwuam ngolo akwuangan ikwa edia ngolo abaationon." Lokaato, erae ngin akapirionut. Erae ngin akapirionut erae kinupit iyong neni angakujio angauni.

Akiciket ngina pei esiaunan, inyo akiciket ngina esiaunan? Kiirasi iyes, O Isirail: araer ayong EKAPOLON Akuj kus, Akuj apei." Ikec nguna.

Erae inges Akuj apei, meere ngakujio ngauni. Eboit inges alotooma ngapision ngauni, kijiaanakinite ngakiboisio ngauni. Erae inges ekadwuaran, esacardooti, ka ekabaka. Erae inges Egole, Imesek, ka-ka Engatunyu. Erae inges aturot ngina ka Angolol, aturot ngina a Sharon, aturot ngina ka angolol, ka ekaceirt ngolo ka ataparacu, ataagorite ka aliasit ngina a Daudi. Erae inges ngun daadang, nait erae inges epei. Erae Akuj epei. Erae ngakes angirorwua angulu elosete neni keng, nait eyiei Akuj apei.

Emam idiotunganan, alotooma adio baruwa ngina ke Ebaibul kori alotooma ngiemuto ngulu ngorok, akitodol ekanisa ngolo a Katolika, ngini ebatisatae alotooma akilumokin alokiro a "Papa, Lokoku, Ekuwuam ngolo Akwuangan."

92 Erae kikitoodik iyong ayong abaruwa kori idiobore daadang, kigiraki ngun, kiwuaaki kingaren kang, nakuwar naga, tosodi abu nait ayong arotokin alo kanisa alogo, ato bala, "Arae ayong ngolo ke esoswuae; etatam ayong ngitunga ediakara." Erae kikitoodikini iyong ayong apei akiroit ngina angakigiret, kori ikiin ayong apei angiemuto angulu ngorok, ngiemuto ngulu ngorok ngulu akire, neni ekeetoodikini ayong neni ebatisatere ngitunga, alotooma ebaibul, alokiro a "Papa, Lokoku, ekuwuam ngolo akwuangan." Kori, ikiin ayong akigiret-...kori, epei alotooma ngikitaaboi ngulu angiemuto angulu ngorok, ewae epei,

apei takunet alotooma ngiemuto ngulu ngorok, neni ebatisatere idiotunganan alokiro a "Papa, Lokoku, Ekuwuam ngolo Akwuangan," akitodol akirworinet ngina anginaisin ngina ke ekanisa a Katolika. Bua, yau neni kang; tosodi emidiikini ayong aanyunet kaku kang idio oroki alo Jeffersonville, kaapei ka iyes alokaku, ikusete amomuara. Ewuaakini ayong nen, "Ekadwuaran ngolo ka aliokonu, eyiei akitooliyor ngitunga."

Tosodi, ekeyokon, erae kiyiai iyong nege ataparacu naga, ipedori iyong akitiyia nguna, ebeit iyong acamakin ayong akitiyia kinun neni kon. Ite iyong a? Bua, ikitoodik ayong. Nait ikuriana iyong.

93 Kona, inyo inges? Erae naga Apukokinio. Erae naga Apukokinio. Ka erae logo Ekuwuam ngolo Akwuangan, Kristo, iyakiunit eemut keng lokanisae. Kiirasi inges. Kiirasi inges. Nguna ikec itatami Ebaibul.

Aibo alomunia inges? Erae ca pa kingoete inges, kiyotokin, alo sabit, iriamuni akirworinet anginaisin. Toriamu ngina a Hislop ata Babilon ngaarei. Toriamu...

Kona, iyookino daadang ngiemuto ngulu ngorok ngulu a Yosepas, nait abu inges kigir apei takunet bon nguna ikamunito Kristo, tema, "Ayiei etunganan ngoloa nyaritae Yesu ngolo erimit, kitangalee ngitunga. Ka-ka abu inges totwana, kori, emam, abu Pilaato toar inges, ka-ka, kori Erode, kori kiwuaaki inges natwanare. Tosodete nait ngikiakia alosit akokoiyar akuwan keng, ka akiwua. Tosodete angina kuwar alosit atubun atutubet ka akuwan keng akinyam." Tema, "Arae ikec ngulu anyamete ngitunga ngulu cie." Ee, anyamete ikec ekomunio, ite iyong a. atametait ngina ka akuwan! Emam nyerae Yosepas edio ngolo ebeit apupokin.

94 Nait toriamu ekitaabo ngolo a Foxe ngolo angulu apotu totwaka anguna ka anupit kec. Erae ngolo iyookino. Ekitaabo ngolo a Foxe ngolo angulu apotu totwaka anguna ka anupit kec, ngiyai esiomito inges? [Temari atukot, "Amen."-Ed.] Nganyameta nguna esiaunak ngina a Pember, kori-kori Hislop ata Babilon ngaarei, kori-kori adio ngina iyookino ngina apolon. Kori, ngina ti apolon noi ngina ikiyiakar iwon inges Akirworinet Anginaisin, ngulu apote eringa Akirworinet Anginaisin ka

Akirworinet Anginaisin. Tosodi nait iriamuni anen, emam neni elimunitere ngun, emam ngitunga.

Tolemu Ngakigiret nguna akwuangak, ka kingolik erae keyiai idiotunganan ngini ebatisatae, isitiyiao ngimaeta ngulu angirorua, ekiro "Papa, Lokoku, ka Ekuwuam ngolo akwuangan." Ewuokinit ngakujio ngauni. Erae anguna ke ekimomwor angolo ka akapirionut. Tosodi emam ngerae Katolika ediobore anakwap nait eyiekae ke ekristayone ngolo ekapiriono. Ka arai lokanisa a Katolika abunio Martin Luther, Yokana Wesley, Batista, presbistiran, ka ngicie dang.

Nait alotooma ngapakio nguna esiodiok ayiai epuke ngolo aponi kiwuaakinae kiding nen, ngolo abu tongaa akiyookino nabo, ebe, "Ebalu Ebaibul nen," ka ekadwuaran ngolo apolon ngolo abeit nabo abunore nakwap alotooma ngaruwa nguna esiodiok, ikinupit ebe ebunit inges. Tokienyi. Ka eyiakunor inges ekanisa. Kona, ikiponi iwon aanyun nu.

95 Kona-kona, totamunite, erae naga apukokionio. Emam nyilemari iyong aneni keng. Kona, oitakoi akisitakinio! Toriamu apei kibois alotooma Ebaibul, apei kibois ngina ebatisatotor ikec alokiro a "Papa, Lokoku, Ekuwuam ngolo Akwuangan," kori neni awuasitere idiotunganan, (toriamu ngun alo baibul.) anguna ka alemario ngasesicia. Emam ngiitiyia ikec ngun. Ka a nginitunganan daadang, nyemisitaepite ngolo kibatisatere ikec, ayiei aponare akibatisao, nabo, a Lokiro a "Yesu Krsito," anguna ka ariamun Ekuwuam ngolo Akwuangan.

96 Ngitisicio angikiakia ngitomon ka ngikanikoomwon, "Abu Paulo kitorite lokamukumukui ngulu ke Epeso, toriamuni ngikasiomak ngicie." Tema inges...Ngikasiomak, ayiakatar akimor ngina apolon. Ewuapito ekile ngolo anyaritae Apollo, ngolo abu kibelesin tosodi arae ngolo asiomit ngakiro nguna angikisila; ngolo a Batista ngolo abu tonup neni a Yokana, tosodi ayiei akitogogong angakigiret ebe kerae Yesu, Kristo.

Kitor Paulo kingolik Aquila ka Prisila, alotooma ekek ngolo angitomon ka ngikan kauni ngolo angitisicio angikiakia. Tosodi nait alosit akimuj ngulunyamt ngulu ke ebong, kori icie bore nabo, kaapei ka Aquila ka Prisila. Apotu tolimokis inges nguna ikamunito ekile ngolo ka aumokin logo. Apotu toloto akiirar inges. Abu inges topupoki inges anakuwar angin. Abu inges tema, "Ejok inges. Ejokak nguna noi. Ejokak nguna. Nait," tema, "iriamunit iyong Ekuwuam ngolo Akwuangan ameun ngina iyunia iyong-a?"

Anibo iyes ngulu a Batista ngulu icianaaka alo kaku ka amaga, inupito ebe iriamuni iyong ekuwuam ngolo akwuangan ngina iunia a?

Tema inges, "Iriamunito iyes ekuwuam ngolo akwuangan ameun ngina iuniata iyes a?"

Temari itunganan icie, "emam pa egiritae ngun nen."

Angeri ayong ngun. Ariamu ayong ayonanit ngina iyookino nege, aburaniati, dang. Ebalu ebaibul alotooma ngayonanin, ka daadang, ngaburaniae, ka ngamarabui dang. Alotooma ikec ngauni daadang, ayiakatar ikec daadang, nguna abasi, "Iriamunit iyong ekuwuam ngolo akwuangan ameun ngina iuniata iyes a?" erae nguna nguna akire. "Iriamunito iyes Ekuwuam ngolo Akwuangan ameun ngina iuniata iyes

a?"

97 Kona, tema inges, "Emam nyeyienio isua erae keyiai edio Kuwuam ngolo Akwuangan."

Temari nait inges, "Lopite bo ali ikibatisatere iyes?"

Apotu ikes temari, "Irikakinit ekile ngolo ebatisae Ekapolon Yesu Krsito akibatisa isua. Ikibatisatae isua alotooma ebatisimu ngolo a Yokana," akipany ngina angapi ngina ikwuaan, acie apaki, "ekile ngolo pei ngol."

Temari Paulo, "Emam nyitiyaete ngun. Abu inges kibatisa bon tooma akiki ngina angasesicia, meere alemario ngina angasesicia."

Kona, iyes ngitunga ngicie ngulu ka adopeyanut ipote akibatisa ikongina, ediakara. Ibatisaete iyes ikongina, tooma nakiteyiaro. Emam nyiteyiarere ngakipi itunganan; erae ngaokot, akiki. Meere akibatisa nakisiteteunio. Emam ngikote nen. Ebuni akisiteteunio anguna ke Ekuwuam. Erae ebatisimu akidodiyaret ngina alo kinga anguna ke etic angolo ka akisiteteunio angolo itiyia alotooma. Ite iyong a?

98 ejokak ngun daadang. Toanyu.

Abu inges tema, "Iriamunito iyes Ekuwuam ngolo Akwuangan ameun ngina inupiata iyes-a?" temasi ikec...

Tema inges, "Emam nyeyienio isua erae keyiai edio kuwuam ngolo Akwuangan."

Tema inges, "Lopite ali ikibatisatere iyes"

Temasi, "ikibatisatae isua lobatisimu ngolo a Yokana."

Tema inges, "Abu Yokana kire kibatisate tooma nakiki, tooma nakiki, tobala ebe ebeit iyes akinup neni angolo,' Imesek, amuronot ngina amaikina abunore-neni a Yesu Kristo." Tosodi ani iirarete nu, aponi nabo kibatisae ikec alokiro a Yesu Kristo. Tosodi abuPaulo kidokoki ngakan keng kidiama kec tosodete ariamun ekuwuam ngolo akwuangan, ka kirworo angangajepa ka todwuara.

99 Tolimokinae ayong emam ngerae ngun ngakigiret, ka ikitoodik ayong aiwadio, ebe aponi kibatisae idiotunganan alorot ke ecie alotooma akitutuket ngina kitete nait alokiro ke Ekapolon Yesu Kristo. Kitoodikinae ayong.

Ekakwauang Agaba ka ngicei dang ngulu alalak, ayiakasi ngicie, ngulu ebatiosatae ameun anen akitodol apaki ngina ka Akirworiunet Anginaisin, ka ikec daadang ebatisatae alokiro a Yesu Kristo. Apotu ngikiakia kitata emanikor alokiro a Yesu Kristo.

Nait ngina abunio Akirworiunet ngina Anginaisin, ayiei ikec ayiekaunor ngakujuio ngauni.

Apotu tolemasi Paulo...kori tolemasi Jupita, tosodete akiwuaakin Paulo. Apotu tolemasi Venus, tosodete akiwuaakin Maria. Ayiakatar ikec ngikabilae angakujuio adaadang, ngikabilae ngulu angikakwuang daadang ka ngiboro ngicie dang, tosodete ayieun ebatisimu ngolo angakujuio angauni ka kitanakinete neni angulu a Prostestan. Ka eringa ikes imatangito ngun.

100 Nait adolu akica ngina ke ebong tokona. Abala ekadwuaran nen, "Erauni akica alotooma esaa ngolo ke ebong."

Erauni-erauni akica alotooma esaa ngolo ke ebong,

Iriamuni iyong kire jik esokot ngolo ka asir;

Alotooma erot ngolo angakipi, inges akica nakolongit naga,

Enukanitae lokiro a Yesu ngolo epol egielit.

Ngulu cicik ka ngulu mojongi, tokiwa ngasesicia kus,

Kire euni ekuwam ngolo akwuangan tooma;

Adolu akcia ngina ka atabong,

Erae ikre ebe erae Akuj ka Kristo ngipei.

Inupito iyes ngun a? [Temari atukot, "Amen."-Ed.] Tema Petero, anakolingit angina a Pentekoste, "Kimiakisi nugu toyienun, neni kus, akai ngina a Isirail, ebe ainaki Akuj Yesu lopei logo, ngolo ipotu iyes kibubukis, araut Ekaplon ka Kristo;" engaet ngolo angitomon ka ngikan kapei nguolo ka ekek angolo angiarei. Ee. "Ainaki Akuj Yesu lopei logo, ngolo ipotu iyes kibubukis, araut Ekapolon ka Kristo. Toyiaun akai ngina a Isirail daadang, kire.

101 Abu erworikin ke eyudayot alotooma ngicie karu alokaku, ane alokai a Daudi, tema inges, "Emam ngipedorete iyes Ngibukui atubutubuin Akuj ngarwuatin ngauni tosodete ainakin neni ke Eyudayot. Eyienio isua adepar ngun."

Abu ayong otema, "Ikec jik nguna, Ekatataman. Emam ngetubutubuyo isua Akuj ngarwuatin ngauni." Abu ayong otema, "Inupit iyong ngikadwuarak a?"

Tema inges, "Kire."

Abu ayong otema, "Inupit iyong Isaya 9:6?"

Tema inges, "Ee."

Abu ayong otema, "Arae nguna ikamunito iyaie irworo ekadwuaran?"

"Mesaya."

Abu ayong otema, "Ani yiana eyiakaunotor Mesaya ka Akuj?"

Tema inges, "Erauni inges Akuj."

Abu ayong otema, "Iyookino nguna." Amen.

Kitee iyong, neni nait iyiei iyong nen. Kitee iyong, emam ngitubutubuuni iyong inges ngarwuatin ngauni.

102 Erae kerae iyes ngikiakia anege...elosi epei aneni kec lo Yudayon, anupit ayong, ebe ekile ngolo iboi anege. Ngikatanakini ainakin Eyudayot "Papa, Lokoku, ka ekuwuam ngolo akwuangan." Ikilimokini iyong atipei, eyieni neni ebunitor inges, "Akirworiet ngina Anginaisin." Emam ngepupokini neni angun. Nait kitoodik iyong inges neni anapia Akuj akuwan, ka erae inges Akuj bon ngolo iyiei. Akuj, enapi akuwan alotoomaeyiekae ngolo ke etunanganan tosodi akiboi kaapei ka iwon, akitokwuangan iwon; alemar, ikotere inges elope elomuni alotooma eyiekae ngolo ke ekuwuam angolo akwuangan. Akuj, Papa, ekuwuam ngolo akwuangan, erae etunagan ngolo pei ngol.

103 Ebal ebaibul alotooma-alotooma ngatekerin nguna a Yesu Kristo, alotooma ekek ngolo esiaunan ngolo a Matayo, abala ebe, "Abu Aburham touru Isaka. Touru Isaka Yakobo." Tosodi tolosi jik kwap, tema, ka nait alotooma...kimieki asiomu, tosodi nait koa, iyieinuni iyong nguna erworo ayong. Matayo, ekek ngolo ke epei. Ka ikiponi...ogeutu alotooma engaet ngolo angitomon ka ngikan kauni.

Kona ayiei auriyo a Yesu Kristo alopite alogo: Ngina... atingatatoto keng ka Yoespu, ani eringa ikec ngeruko, aponi toriamunae inges ka ikoku neni ke...

"Akuj Papa a"? epite ngolo esiomar nen ngolo a? [Temari atukot, "Emam."-Ed.] toriamunae ka ikoku ngini angae? ["Ekuwuam ngolo akwuangan.""] E... [Emam etoil ngolo irworo anakikamet.] Atami ayong ebe Akuj Papa inges arae papa keng? Inges nait atemar ebe, Akuj, Papa ka ekuwuam ngolo akwuangan erae epei kuwuam, kori keyiakatar inges ata papa ngiarei.

Tosodi Yosepu lokile keng, ikwangina araakar ekile ngolo eyookino, ...ido nyiitanit akitarau inges aanyunet ngina ke ebuku, abu totamu... akilak inges alotooma akimunono.

Nait ani eyiai inges atatam nguna angakiro anugu, toanyu, abu emalaika ke Ekapolon totakanikin neni keng alotooma akirujiasit, ebala, Yosepu, iyong lokoku a Daudi, nyikurianiari...ayaar Maria akon beru: anierae ngini apotiun alotooma keng erae ngini ke...

"Akuj Papa a"? uung? [Temari atukot, "Emam. 'Ekuwuam ngolo akwuangan.'" -Ed.] "Ekuwuam ngolo akwuangan." Ngae bo nait arae Papa a Yesu Kristo? ["Ekuwuam ngolo akwuangan."] ekuwuam ngolo akwuangan. Inyo ngin eyiei neni kon? ["Ekuwuam ngolo akwuangan." Ejok, erae ngol AKUJ, Papa, dang. Emam nyikote nen a? ["Amen."] Kire

104 Tosodi ebuni inges auruun esapat, ka ibuni iyong anyarare ekiro keng YESU....

Eyiei nege Akuj Papa, eyiei nege Akuj Ekuwuam ngolo Akwuangan, ka eyiei nege Akuj Lokoku, kitee iyong, erae ngun ngakujio ngauni. Emam pa alimunit Ebaibul ngun. Lugu ngiarei ebeit toraakas ipei, kori, keyiakar inges ata papa ngiarei. Ite iyong a? Emam ngyepedori inges ayiakaunor ata papa ngiarei. Iyienete inges nguna.

Kona, ebuni inges auruun esapat, ka ibuni iyong anyarare ekiro keng YESU: Anierae ebuni inges akitiyar ngitunga anasesicia kec.

Kona aponi kitiyiae nugu, kotere ilelebikin nguna erworit Ekapolon aneni a ekadwuaran, ebala,

...ebuni abikirat ayiakaunor ikoku, tosodi euruuni isapat, ka enyarao ekiro keng Emanuel, ngolo

ilocunitai, Akuj kaapei ka iwon.

Erae ngolo ekek ngolo esiaunan ngolo a Yokana.

Matayo 28:19, neni atemaria Yesu, "Kapesi, kibatisata alokiro a Papa, Lokoku, ka ekuwuam ngolo akwuangan." Ngae ekiro a Papa, Lokoku, ekuwuam ngolo akwuangan? [Temari atukot, "Yesu Kristo."-Ed.] Yesu Kristo, inges robo pei.

Tosiom eemut ngolo ka amina, ebal, "Apotu Yokana ka Maria toyiara ilakara kelunyar ngun." Ngae bo Yokana ka Maria? Tobongo nakisiakinet ke eemut, tosodi aripun aneni.

Erae kemam ibore ngin, emam ekiro, "Papa, Lokoku, kori ekuwuam ngolo akwuangan," ngae bon ait, ngolo angae ekiro ngol? Tobongo, nakisiakinet ke eemut, tosodi kingolik ngini atapit inges.

105 Abu Petero tema, anakolongit a Pentekoste, "Toki angitunganan aneni kus, tosodi kibatisae alokiro a 'Yesu Kristo' anguna ka alemario angasesicia." Ayiakatar inges Apukokinio.

Arae Yesu apukokinio, abu touruu elope anege anakigiret, Arae ayong ngolo ayiei, ngolo eyiei, ka ngolo ebuni, ngolo ka apedor adaadang." Ung-gu! Ejokak daadang.

Kona, alemutu engaet ngolo angikan kaarei, atipei nait kona, eringa iwon ngelomara kinga, atipei ikwa ngina ikipedoria. Ngolo ka Apedor adaadang.

...apuk-...asir ka apukan ngikaru ka ngikaru. Amen.

Tosodi...ikitarau iwon ngikabakae ka ngisacardooti aneni ke Akuj...a Papa keng; ka toyiei nei keng asir ka apukan ngikaru ka ngikaru. Amen.

Kingolik apukokinio ngin anen, lopite ali epukunitere? Ipote ngolo Akuj...Apotu ngikiliok togwarata ngakes kec ka kiriata ngitim kec, ngiboro daadang, ikatakinito ariamun inyo "Papa, Lokoku, ekuwuam ngolo akwuangan" erae, ayieun ngiuni, alotooma ipei.

Ngiri ngitim kon ka ngigwaragwar akou kon. Kingolia kidiama. Kidiama inges ebunitor apukokinio. Tosodi erae ngun nguna akire. Epukuni inges, emam ngerae "Papa, Lokoku, ka ekuwuam ngolo akwuangan." Erae ngapision ngauni nguna eboitor Akuj.

Ayiei inges napis, "ekuwuam," inges elope, anierae itootho etunganan, abu nait inges toyiekin bon akuwan, toyiar alotooma keng, auruun ngaokot keng ke elope; meere alotooma akiper ngina ka aberu ke ekile, ikwa ngina ayiakar alo manikor ke Eden, nait auruun akuwan ngina eyie. Tosodi alotooma akuwan ngina bikirat ngin, abu inges inaki ngaokot nguna apotu ikitokwuangut iwon ka alacakin iwon alotooma ayok mameotor anupit, akinup inges. Etiyiata nait ngun, ejiautu inges lotain yok, inges Akuj alotooma iwon; Akuj: Papa, Lokoku, ka ekuwuam ngolo akwuangan. Ite iyong a? Ekadwuaran, esacardooti, ka ekabaka jik, erae ngin ibore ipei. Ejokak daadang.

106 Kona, engaet ngolo angikan kaarei, erae naga alimore. Alimore inges nata ebe

Toanyu, ebuni inges kaapei ka ngidowuon; tosodi ebuni angina kongu akingolikin inges, ...ikec dang ngulu apotu kicuma inges: ka ngatekerin daadang nguna ka akwap epote akiuukin anguna keng.

O! Esaa ngolo etia ai eyiakare iwon? Ebusak ngun anen. Ipedorete iyes akideun ngacie nabo nga-... ngadakikai ngatomon yarei a? [Temari atukot, "Ee."-Ed.] Ipedorete iyes a? ["Amen."] Ejokak daadang. Kona, nai, taparacu...nakuwar naga, ikikatakini akikamun nguna cie nguna ka Aanyunet ka Apatimo, nakuwar naga. Nakolongit naga, ikiponi iwon angetakin ana limoret.

O! ipupete iyes ejok a? [Temari atukot, "Amen."-Ed.] Iminasi iyes ebaibul ngolo ngorot logo a? ["Amen."] erae apukokinio. Inyo, inyo inges? Edokuni Akuj kwap, alotooma ekitaabo logo, tosodi alemar akamukoodot, tema, "Anen, erae inges: Ekadwuaran, Esacardooti, Ekabaka; Papa, Lokoku, Ekuwuam ngolo akwuangan; inges ngolo ayiei, ngolo eyiei, ka ngolo ebuni. Ngiboro lugu daadang, erae Akuj."

107 Kona, alemasi akamukoodot, ngadi dakikae ca tokona, ikingarakinite Ekapolon iwon, tolema akamukoodot anakonyen yok. Ka oriamutu...

Toanyu, ebuni inges kaapei ka ngidowuon; ...

Kona, lopite ali ebunio inges? "Ka ngidowuon." Ali kabila angidowuon? Ngidowuon ngulu ka asir. Meere pei alotooma ngulu egirosi lugu, edou ngolo ka akiru, nait ngidowuon ngulu ka asir.

IKinyikini iyong ekabila ali ke edou emukorit inges ngina aanyuniata Petero ka ngulu cie aanyunet keng alomoru ka akilokokinio, abu edou torapua inges. Tocaut nganapito keng. Aponi kimukoroe inges ke edou, apedor ngina ka Akuj.

O, ikilomari neni angun anege ananyameta angikanisae. Akalimokini ayong iyes, erae ca-ca

ngakiruapakinet etuanganan kang ngolo alotooma, atamakin nguna ikamunito ngun. Oitakoi abunore keng...ite ayong akolongit ngina eyiarere iwon naga, neni emameor idiobore, emam atametait ngina idongit adepar abungun keng.

108 Kona ikiriamuni nugu atipei. Kona totamunite.

...ebuni ngina kongu akingolikin inges, ...

Kona, emam pa arae ngin adakario, nait. Arae a? [Temari atukot, "Emam."-Ed.] Ite iyong a? emam pa arae adakario. emam pa arae adakario. Arae bo inyo erworo inges? Abunore ngina angaarei.

...tosodi ikec dang ngulu ecumito inges: ka ngatekerin daadang nguna anakwap epote akiuukin anguna keng.

Kona ikibongori ariamun ngidi yemuto ngulu ngorok. Obongosi neni a Zakaria, ka olemutu ekek ngolo angitomon ka ngiarei ngolo a Zakaria. Zakaria. Ejokak daadang.

"Tosodi abu Ekapolon kiyatanakini lokanisa jwijwi ngulu eteyiarununosi." Ipote ngolo ikileleliania iwon anguna ka apukokinio a Yesu Kristo angina ti ajokan! Emam ngilakara iyes anguna keng a? [Temari atukot, "Amen."-Ed.] Kona, ikiponi alemun nugu alotooma eyiakae ngolo ke ekitaabo atipei ikwa ngina pei ikipedoria, neni a ngitunga, ka ipote nait iyes ayiakunor, akisiom alotooma aka ikon aneni ililingi ka ngiboro, tosodi kisisa ngun, iyong ilope. Ejokak daadang.

109 Zakaria, Zakaria, ekek ngitomon ka ngiarei kona ngolo a Zakaria. Tosodi ikicamit iwon, ayaar nugu kire alotooma akilip kona. Ka acamit ayong alemun nugu nguna ka asir ka Akuj. Kona, Zakaria ngitomon ka ngairei, ogeutu alo ngaet angolo angikan kaomwon, alotooma engaet ngolo angikan kaomwon.

Tosodi ebuni akitiyiaun...

Zakaria, edwuari, ngkaru ngamiyae ngaomwon ka ngatomon kan kauni ka ngikan kaarei eringa abunore ngina a Kristo.

Tosodi ebuni akitiyiaun ana kolongit angin, ebe ewari ayong amunyar daadang...ngakwapin nguna epote akitiding Yerusalem. (Totamaki ngun.)

Tosodi abuni ayong abukokin kai a Daudi, ka neni angikeboyok a Yerusalem, ekuwuam ngolo ka ajokis ka ngolo ka akimaima: tosodi epote ikec akingoliun neni kang neni angolo ecuma ikec, ...

110 Kona, wori ebongoria eemut neni a Ngiyudayon? Ngina edaunor akolongit ngina a Ngibukui, etemokin eemut, alosit neni a Ngiyudayon. O, kapedori ayong, karae ca apedori ayong alimokin iyes idiobore ngini alongaren ngini eyiei akitiyiaun anege, kitee iyong, anakolongit jik anaga. Ite iyong a? itemonokin akitiyiaun. Ikiriamu iwon inges ananyameta angina ke ekanisa. Ka elosi ibore ngini ka aumokin yen akitiyiaun, elosi paki napukokinio ngitomon ke epei ka alemun ngikadwuarak ngulu yarei ngul, Eliya ka Musa ebongunete nabo anguna angiyudayon. Ikikapakina iwon anguna angun. Angini bore itemokino, ikapakina jik. Eemut ngolo angibukui logo, ikwa ngina ayauniata ngiyudayon inges lobukui, epote ngibukui akinyiakar inges nabo Loyudayon. Tosodi nait buni adakario.

Kona totamunite, abunire naga anege, kedaun areyio...Emam ngitori ekanisa nareyio. Ikiyieni iwon nguna. Ebal a Ebaibul nen. Ite iyong-a? Ejokak daadang.

111 Kona, ebuni inges abukokin kai ngina a Isirail, (inyo?) ekuwuam ngolo akwuangan ngolo pei ngol, kitee iyong, kedau ekanisa ngolo angibukui alosit.

...ka apotu ikec ekengloikis ayong ngolo ecuma ikec, ka epote ikec akiturur anguna kec, ikwa ngini iyalolongi anguna ke esapat kec ailope, tosodi ebuni apipilikinit ikec anguna keng, ikwa ngini epipilikinit ikiyae keng.

Tosodi alotooma akolongit ngin eyiekaun...akiyalolong ngina apolon Yerusalem, ...ka akiturur... alotooma-alotooma angolo ngina a Megidon.

Ka- ka ebuni akwap akiturur, angolo kal nawae; ekal ngolo ka akai a Daudi nawae, ka... ekal ngolo ka akai a Nathan nawae, ka ikec angidonupet nawae;

112 (ngina eyanyuniata, inyo itiyiaun, inyo itiyiaun ngina ebunio inges alotooma ngidowuon ngulu ka asir, ana takanun keng angina angaarei.)

Ka nait ngiyudayon ngul ngulu ecumito inges...iyieni iyong, ebal a aciekigiret ebe epote ikec akingit inges, ai ariamunia inges ngajemei nu.

Tema inges, "alo kai alo kone kang."

Tosodi emam ngerauni bon apaki ngina iyalolongioto ngiyudayon ngulu apotu tongero inges, ikwa

Mesaya, nait erauni apaki ngina ka akiyalolong anguna angibukui angulu emiekin alokaku anege, ngulu acamut...ngulu angero inges ikwa e Mesaya ka akolongit anaga. Epote ikec akiuu ka akigoro. Ebuni abikirat ngina ebangaanan akiuu. Erae ngol ekanisa ngolo abu tonger ariamun akimiet alotooma akica keng. Ayiakasi ngabikirae ngatomon nguna apotu toloto kinga, ikec daadang ngitunga ngulu ajokak, nait ayaikatar ngakan akimiet lotaa kec. Nguna cie kan, arae ngitunga ngulu ajokak, ngitunga ngulu ajokak, nait abu kipiyo ariamun akimiet alotooma ngitaa kec. "Tosodi aponi tocakarae ikec kinga nakirionut neni eyiakaun akigoro, akiuu, ka akonyanakin ngikial."

Inges logo anege, "Epote ikec akiuu." Ebalala Ebaibul anege, "Epote ikec akiuu, ka tobilil ngitai noi, akitodol tar..."

113 Anege, akainakini ayong iyes acie, Ageun ngatomoniomwon ka ngikan, erae kicamit iyong ayiekaun nen. Olemuntu alotooma apaki ngina euriyiana ka osiomutu ngun dang alotooma Ageun, e...anupit ayong, ngolo ke ekek angolo ngatomoniomwon ka ngikan. Acamit ayong alemun nugu anege, Yosepu eyiei akiteyienikin neni angikaitotoi keng. Ka ikilemuni nugu, akitoodiun ca ngangadoketa anguna itiyiaun anakolongit angin, tosodi ikiyenikini nait iwapei.

Emam nait pa apedori Yosepu akiretakin bon alo kingaren...ikec ngulu awuaasi ka inges; tosodi abu inges kikalou, tolimoki idio tunganan daadang alosit...aneni kang.

Kona totamunite, Yosepu, ani iyiei akiteyienun, abu kigor, "Tolot idio tunganan daadang aneni kang."

Tosodi emam itunganan aporu towuaa ka inges, ngina ayiakar Yosepu akiteyienikin neni angikaitotoi keng.

Tosodi abu kigor noi: ka aporu ngulu a Egito ka akai a Parao kiirasi inges. (Acie paki iuukinit.)

Tosodi Yosepu atemar neni agikaitotoi keng, arae ayong Yosepu; eringa papa eyiari a? ka amam pa apedorete ngikaitotoi keng abongokin inges; anierae abu tobulyio ana yiekau keng.

Tosodi temari Yosepu neni angikaitotoi keng, toapuutu...neni kang, ekelipit ayong iyes. Tosodete ikec ayapuun. Ka temari inges, arae ayong Yosepu lokaato kus, ngolo...ipotu iyepotu iyes togialasi Egito.

Kona anguna angun nginyunyurikinosi, kori ngingoikinosi make, ebe ipotu iyes ikigialasi ayong amaga: Anierae abu Akuj ekeyaku ayong kingaren kus akideun akiyar. (O, kibusari!)

Alotooma ngikaru ngiarei lugu...ayiei akoro nakwap: ka...neni ibuni ayiakau, emameun akou ke emomuae kerae dang akilem.

Tosodi abu Akuj ekayaku ayong kingaren kus akedar iyes kotere toyiara ngikaru ngulu eponito anakwap, ka akitiyar iyes ka alakunio angina apolon.

114 Kimiekiniae nait kona oya ka isikwuaan nguna ka Zakaria, ngolo angitomon ka ngiarei, alotooma apaki ngina euriyiana. Kona, ikiyieni iwon ngun, alotooma akisikwuaanet. Erae kitatam iyong akisikwuaaneta, ibuni nait iyong ariamun ngun iyookino, atami ayong, alotooma-alotooma akisikwuaanet.

Kona, ngina aurunere Yosepu, aremokino ngikaitotoi keng. Iyookino nguna a? [Temari atukot, "Amen."-Ed.] Kona acamit ayong alitoodikin iyes, ewuoikinini Yosepu ekanisa ngolo ileleba ekuwuam. Aremokino ngikaitotoi keng Yosepu. Kan inyo? Anierae arae inges ngolo ke ekuwuam. Emam pa apedori Yosepu akingarakin aanyununui inges ngaanyununueta. Emam pa engarakini inges anierae erujiaenene inges ngakirujiasia, kitee iyong, tosodi ejulununui ngakirujiasia. Inges, arae nguna ayiekasi tooma keng. Amam ibore icie apedori inges akitoodiun adepar ngini ayiei tooma keng. Ejok, nait, apotu ngikaitotoi keng toremokinos inges, emam tar adio kiroit. Nait amina papa keng inges, anierae arae papa keng ekadwuan.

Kingolik nait epite ngolo ayiakar anguna a Yesu a? Amina Akuj lokoku keng. Nait ngikaitotoi, Ngiparisayon ka Ngisadukayon, aremokino inges, anierae etangale inges ngikadekak, ka alimonori nguna eponito alo ngaren, ka aanyununui ngaanyununueta, kijulununue. Itee iyong nguna apeleikinit ayong a? "Aporu toremokinos inges, emam adio kiroit."

115 Ka anu bo apotu ikec kitiyiakis neni a Yosepu? Apotu kiredakis ebe atwana inges, apotu kimasakis inges nakipany. Tolemunete ekot ngolo angaokot, ngolo angirangi angikan kaarei, ngolo abu papa keng...

Erae ngirangi ngikan kaarei bon eyiakasi nalokakinet. Tosodi alokakinet, ikiyieni iwon ngun, ebe ikiriamu ngun iwadio alokingaren, atami ayong, nakuwar naga. Alokakinet alokidiana keng anege, Yesu, ka ayai, "eyait inges amoru ngina a Yasipa ka amoru ngina a Sadio, alokakinet." Erae alokakinet akitutuket.

Tosodi arae ngin akitutuket ka Akuj neni eyiei Yosepu. Aporu kirwuata ekot keng angaokot, tosodete akinyiakar neni a papa. Ka aponi totamakinae ebe ketwana inges. Ka...

Nait aponi tolemunae inges anakipany ka aponi kiwuaakinae tooma a-a...togialarae neni a Parao, icie tunganan alo Egitto, ka abu esigarit ngolo apolon kidar inges. Tosodi nginaetiyauniata ngun, inges, abu ibore ngini aronon bu neni keng, tosodi akiwuaakin inges tooma lojara. Ka anen abu inges todwuar, tosodi alimokin ngikiliok ngiarei neni ebeit epei alosit ka neni ebeit ngolo cie alosit; ekacuaan eviini ka ekepon ngamugati, iwuapitae ngakirujiasia kec.

Tosodi nait aponi kitopolooroi inges anen, nakan ngina alo teten a Parao. Tosodi emam itunganan atapi Parao, mati itorit neni a Yosepu. [Emam etoil ngolo irworo anakikamet-Ed.]

116 Tokienyikinite nu. Kona, e...ngina egielarere Yosepu tooma Ejito. Ka, toanyu, ibore daadang ngini abu inges kitiyia awuoiKIT Kristo. Kingolik ekacuaan eviini ka ekepon ngamugati alotooma anen, ayiakatar ikec daadang ngakirujiasia. Ka, Yesu ngina ayiakar inges kai ngina ka aenis. Totamunite, ayiai Yosepu naenis. Tosodi ngina ayiakar Yesu naenis, (IKwuaani?) kibubukinoe lomusalaba, ayiei epei ngolo aponi kiteyiarae ka epei ngolo abu towolio. Yosepu, ngina ayiakar inges naenis, aponi kiteyiarae epei, towoliyo epei.

Tosodi toanyu. Kedaun nait alemun Yesu alomusalaba, aponi kitopooloroe anakuj, ka iboi alo teten ekuwuam ngolo apolon, Yawej. "Emam itunganan ebuni neni ka Akuj mati anguna kang," emam ata maata Maria, emam ngolo etererengitoe logo kori yiege. Nait, alotooma Yesu Kristo, "Ekemaimaan ngolo bon eyiei kiding Akuj ka ngitunga," akuwan ngina epol egielitgin ngina abu Akuj kidukur, alokiding yok, ngina abu ya ekiro ka Akuj. Ka abu ya ekiro ngolo aitunganan. Abu Akuj ya...

117 Kingoliu nege. Anakisiakinet, ngina ikokinia Adam...emam ngapedori ayong jik akiyotokin aneni keng. Esibit emam ngikamuna icie tunganan, aiwacie. Kingolik. Anakisiakinet...kimieki eketoodik idiobore nabo. Ekekwuanyarit ayong ekuwuam ngolo akwuangan akitiyia nugu. Aesikini ayong akou ka akirot apei dakika. Ngina aponiata ngiemuto ngulu esiaunak nasir, atwaniar, Adam, lokoku, abu Akuj kiyaku emalaika a? Abu inges kiyaku lokoku a? Abu inges kiyaku idiotunganan a? Abu inges elope bu, alakun, lokoku keng ngolo aolit. Aleluyia! Emam pa abu Akuj kikinyomia idiotunganan nait inges elope. Abu Akuj tonap akuwan kiboi alokiding yok, ka alakun etunganan, inges elope. Erae... "Ikiteyiaritae iwon," ebalaba ebaibul, "angaokot ka Akuj." Ngolo etwani, arae Akuj... abu Akuj ngolo emam ngetwani torau ngolo etwani, kotere elemari ngasesicia, kotere erauni Imesek, elope; alomar tooma nasir, imukitoe, ka ngaokot keng ke elope alo kingaren keng, adepar akamukoodot.

118 Kona, abu Yosepu, tolot Ejito. Tosodi anen aponi kitopolooroe anaenis, nakan ngina alo teten Parao, ka aponi inaki araut ekedaran. Tosodi abu ibore daadang topitu alorua angulu a Yosepu.

Kona, ngina ebongunio Yesu, tar adeudeu dang ebuni aturoun ikwa aturot. Erae inges lokoku ngolo ka akipit, akisikwuaanet a Yosepu.

Aponi kiwuaakinae Yosepu tooma...abu esigarit ngolo apolon ya inges kai keng; ibore daadang ngini etiyiakini inges, apituni. Aponi kiwuaakinae inges lojara, tosodi ejara daadang apituni. Ibore daadang ngini etiyiaete ikec, abu to pitu. Tosodi ani epoloor inges, ngolo ikiaara, ngolo a Parao, ngolo edunyit Parao, abu ibore daadang alo Egitto topitu adepar idiobore daadang anakwap.

Ngina ebongunio inges, eraeuni akwap ngina epithi. Epote ngadeudewui aturaun, tosodi eyiakaun akimuj iwadio daadang. Epedorio nait iwon, anginitunganan, akiboikin, loboborio yok angilope yiek, ka okianas ka olialianete, ka oyiara ngikaru ka ngikaru anayiekau keng ngina ebongunio inges erae ekabaka.

119 Arae inges Lokoku a itunganan, ekadwuaran. Amen. Arae inges Lokoku a itunganan, amuronot, esacardooti. Erae inges lokoku aitunganan, ikwa ekabaka, lokoku ngolo a Daudi iboi alokicolong keng angolo ka apolou. Lokoku aitunganan, erae inges e-...Akuj itoodiuna erae lokoku aitunganan. Abu inges bunite kwap araun itunganan, alemar ngasesicia anakwap. Abu inges torau itunganan, ikwa esacardooti. Abu inges torau itunganan, ikwa ekabaka; ekabaka ngolo anakuj, ekabaka ngolo angikakwuang, ekabaka ngolo ruba; ekabaka jwijwi, ka ebuni araut ekabaka jik, ekabaka ngolo ruba.

120 Toanyu kona, nait, Yosepu. Eringa Yosepu nyerotokino, ayiei ikec akutakin arupepe, mono. Ka tocalakis ngitunga, "Ariedik anguna a Yosepu." Ngimisitae nguna etiyiae itunganan, kegilanari ngiboro alorot, ngina erukinio arupepe ngin, ayiei inges ariedik. Kiyiei etunganan akikapakina alosit agiaun esilinga keng, nait ariediki inges, ebunit Yosepu. O! e m-...aki-aki-akisikwuaanet ngina akapakina akitiyiaun etic keng, ka inyo apedori inges akitiyia? Ayiei inges akiwuo. "Ebunit Yosepu." Abu arupepe toru.

Apei alotooma ngarua nugu, idiobore daadang, tar esaa, ebuni akitiirakin. "Ngina eruunio arupepe ka Akuj, ka iyiarunete ngulu etwakito alotooma Kristo, tosodi eicli Nanyang neni ruba, neni ebusan ka neni ajokan." Anginibore iriediki. "Ebuni angina kwuing ariedik, ka ngina ngajep alimor ngun."

Togeu tokona. "Ingarenito ngasesicia angitunga angicie aneni kec, iwuapito ngacie."

121 Nait kona toanyu nguna itiyiaunos. Epite ngolo eraakatar nguna ti ka asir! Ani nait kedau Yosepu... akiit abukuit ka toriamu ekal, Epurayim ka Manase, ngisapa keng. Ibu iyong kingolik anangetakinet a? Ngina ageunia Yosepu...Yakobo akiterereng Epurayim ka Manase. Ani egeuni inges akidokokin ngakan

keng, abu kiwuaaki Epurayim teten keng, Manase kedieny keng, aanyun ebe itererengi akan ngina alo teten ngolo apolon. Nait ani egeuni inges akilip, kikamarikin ngakan keng, ka abu inaki cici ngarerengisio nguna ka akan ngina alo teten akilo ngolo ayiei nakan ngina alo teten.

Tosodi Yosepu atemar, "Meere ikongina, Papa." Tema, "Iwuaaki iyong ngarerengisio neni a Manase adepar Epurayim."

Ka abu inges tema, "Akuj ekamarik ngakan kang."

Inyo? Alo yudayon, ngolo apolon, ngolo esiaunit Akuj asieun, alo musalaba, tobongunete ngarerengisio neni angibukui, ariamun ateran. Apote ngarerengisio itorunito lomusalaba, aneni angiyudayon akitodol neni angibukui, aporu ikec tongero emusalaba, anguna angun abu inges toriamu ateran ngina bukuit.

122 Kona nait Yosepu, eringa nugu, apotu...ngikaitotoi keng kiirasi inges, ngulu...amamuuna ikec anakimor ngikaru ngulu alalak, eyudayot.

Kona tokienyi. Ikibongori kona neni a Zakaria, neni iuuyioto ikec, ka kiyalolongete ka kiuuyiete. Tosodi epote ngikalia dang atiakakin make, elosete kinga, temasi, "Lopite ali etiyiare iwon ngun? Lopite ali abeitor iwon akitiyiaa ngun?" ngina etemariata ikec, "ai iriamunia iyong ngaporeth ngun, ka ngimacarin ngulu anakan kon ngul?" tar ngulu apotu kicuma inges. "Ebuni inges alodowuon. Tosodi epote ikec aanyun inges, tar ngulu apotu kicuma inges. Tosodi ebuni ngina kai akiyalolong, ka epote ikec akiuu." Emam ngeyienete nguna kitiyia.

123 Tosodi nait Yosepu...iyienete iyes eemut. Ngina aanyunia ngikaitotoi keng, abu inges toyikaun esibit emam nyeyieni akirworo Ngaburanean, ka abu tolemu ekejulan akijulanakin inges. Tosodi emam pa apedori inges akirworo Ngaburanean, asubit ekoni nen; nait acamit inges aripun. Tosodi nguna esidiok, apei kolongit, ngina ayauniata ikec lokaato keng ngolo cici, iyanyunit iyong a? Arae Benjamin abu inaki etau a Yosepu eriruani a?

Inyo bo nait ngun, nakolongit naga, ebuni ainakin etau a Yosepu, Yesu yok erirauni? Erae ngol ekanisa ngolo cici ngolo ayiei tooma Iran amaga, ngolo idarit ngakiciketa ka Akuj. Ka erae ngitunga ngulu auruun nabo ngulu ecunakina tooma Palestina, ka enyiakun nabo. Ekacerit a Daudi ngolo angiwaitin angikan kapei ngol, amender angina emojongit anakwap, auruun ebuku alotooma ngikaru ngidi ngulu alunyarosi. Isirail ngina.

Etiakatiakasi ngibukui, eyiei Isirail akienyun,

Nganyunyunueta nguna adwuarit Ebaibul; Emarun ngarua nguna angibukui, ikamunit ekabule;

O tobongo iyong, ngina ikijaamunitae, neni kon.

Ayapuu akolongit ngina ka alakunio,

Eyiakasi ngitain ngulu angitunga akipirithior anguna ka akurianu; (kingolik iyong ikec, araut daadang ngulu ekoporo ngamec.)

Kilelebas ke ekuwuam ngolo akwuangan, kitemokino ngिताae kus ka tocaete, Kingoliyasi kidaiama, ayapuu akus lakunio.

Eliokokete ngikadwuarakn ngulu ka aliokonu, engerito akiyookino ka Akuj,

Ebe erae Yesu Kristo Akuj yok;

(Akipurio! Nait adolu apukokinio.)

Ee ikiponi iwon alosit aneni epudato ngikiakia, (Nakibois jik nginapei ngin)

Anierae ayapuu akolongit ngina ka alakunio,

Eyiakasi ngitain ngulu angitunga akipirithior anguna ka akurianu;

Kilelebas ke ekuwuam ngolo akwuangan, kitemokino ngिताae kus ka tocaete,

Kingoliyasi kidaiama, ayapuu akus lakunio.

124 O! o, Yosepu, ngina engolikinia Benjamin ngolo cici ewuoi anen! Lokaato keng ngolo ngolo cici. Ite kona iyong Benjamin ngolo cici ewuoi a...?...alowae anyiege, , iboi ka amaga a? Ngatekerin nguna ka akwap, nguna angiyudayon, apotu tobongut nen neni eyiakasi ngalipio amiat ka ngatomon omwon ka ngiomwon ewuaasi anen, akijaun Kristo ngina ingolikiniata inges ebuni. Etemarete ikec, "Toanyu, erae logo Akuj kosi ngolo edaritaie isua." Epote nait ikec aanyun neni ecumitae... "Ai bo aponiata nugu?"

Tema inges, "Kai alokone kang."

Tosodi epote ikec akiuu ka epote ikec akigoro. Tosodi angolo kal, ngatekerin kec nguna a Daudi kaapei ka Naptali ka daadang, epote atiekakin make, angolo kal, akiyalolong ngina ingolikiniata inges ewuoi alo kuwuam, ngolo apotu ikec kicuma.

Inyo erauni eemut logo? Tokienyik nait nguna abu Yosepe tolimu. Ngina atemaria inges...

125 Tokienyete. Icebore nabo. Ngina ayaunia Yosepu ngidwe kingaren keng, abu inges kiteki ikec, abu kingolik Benjamin ngolo cici. Abu kingolik Epurayim, abu kingolik ikec daadang anen, ata Gad ka ikec daadang. Ka ngatekerin ngatomon ka ngaarei, ngatekerin ngatomon anen, ewuaasi alokingaren keng. Abu inges kingolik ikec daadang ewuaasi anen. Ayieni inges ebe arae ngikaitotoi keng. Tosodi akingolikin Benjamin ngolo cici, akidiirikin ngakonyen, togeuni eporoto keng akilelebun. Ayieni ebe erae ikec ngulu keng. Anu abu inges tolimu? "Angini tunganan ekemieki ayong." Inyo abu kitiyiakin neni ka aberu keng ka ngidwe keng? Apotu toloto lore ke ekabaka.

Ai elosi ekanisa ngolo bukuit ana dakario? Lore ngolo ke ekabaka. Ateran, aleluyia, elemario ateran anakwap, ana dakario. Tosodi ngina ebongunio inges, emameun ateran keng ngina eyiakaunor inges akitoodikin neni angikaitotoi keng, ngiyudayon, ngulu apotu kicuma inges, ikec ngulu apotu tongero inges.

Nait aberu keng ka ngolo minat keng, lokone keng emina inges anen, ngirukitos keng ngulu eyakuunit Akuj ngulu ayiakar inges loekalu.

126 Tosodi ngina engoliyaria inges, abu tema arae ikec...emam pa ayienete. temasi ikec, "O, ekepukan ngolo apolon logo!" apotu ikec togeut atemar, neni anginicie, o, anibo kona ngiboro ngulu etiyiatao ikec.

Anupit ayong ebe arae Epurayim, kori meere Epurayim, nait ekemuriaki ayong ali arae inges kona, ngolo-ngolo abu tema, "Ejok, emam pa abeit iwon akiyar lokaato yok, Yosepu." Tema, "kitee iyong, ikitacakin iwon." Ruben, Ruben inges abala, "emam pa abeit iwon akiyar lokaato yok," tema, "anierae, kitee iyong, ikitacakin iwon anguna etiyiatae iwon."

Tosodi nait Yosepu ani ewuoi anen; emam pa atamete ikec ebe epedori inges amisiikin ngaburanean. Nait ayieni inges ikec.

Atamete ngicie, emam ngepedori akirworo...amisiikin akirworo angangajepa, nait ayieni inges nguna ikamunito ngun daadang. Ee, eyieni inges. Abu apukan ngina angiubkui bu ka akirworo angangajepa ka ngakijuleta, alotooma akou ngina ke esabu (akou ngina esiaunan) eringa ngimasara. Inyo ainakini anyamet ngina angibukui ngin edaun? Nguna egiri akan narwatata alotooma ngajep ngina emam ngeyiena, tosodi ayiei ekile nen ngolo apedori akijulun ngun ka alimor nguna awuoikinito ngun. Elomari kinga aloipe angolo pei angol. Amen. Abu tolongu tooma ka alomari kinga alorot angolo pei angol.

127 Abasi ikec ebe emam ngepedori inges amisiikin angangajepa nguna erworotor ikec, nait ayieni inges ikec. Temasi ikec, "Iyaunyu iyong nguna ariamun iwon a?"

Tosodi Yosepu aanyun akec kitasiono anguna etiyiatao ikec.

Kona itee inges akitasiono kec ka akiitonor anguna angerioto ikec inges, eyiei nait kona akilelebun alotooma eporoto keng. Ikapakina kitongopiar ekanisa alotooma akwap, ayaar inges tooma nasir. Tobonguni nait, ka epote ngatekerin daadang nguna ka akwap akiyalolong.

Inyo apotu ikec kitiyiata? Apotu, Ruben, ka ikec ngulucie daadang togeut akigoro, temasi ikec, "O! O!" Apotu tokuriaketa temasi, "inges logo. Ikiyieni nait kona ebe ikiyiai tooma anguna angun. Ebuni anit kona akiyar iwon. Kona inges...ikiyieni nait kona ebe ikimunyario iwon kona pei, anierae Yosepu ngolo alwana aneni yok apaki ngina aoyian. Yosepu ngol, lokaato yok, kona ikiyiei tooma anguna angun."

Tema inges, "Ngingoikinosi make. Abu Akuj kitiyia nugu apiyianunia akiyar."

Inyo abu Akuj kitiyia? Kaanukiro angerioto Ngiyudayon Yesu? Kotere iwon ngibukui, ee, ebe, ngitunga ngulu abu inges tonyarau anguna ke ekiro keng, abu Akuj kitiyia ngun apiyianunia akiyar ngina ke ekanisa a Ngibukui, Ateran.

128 Epote ngatekerin daadang nguna apotu tongero inges akiyalolong. Epote akingop anaturukanin, ka anatabab, ka ngiboro, temasi, "Kiwuaai, toritakinosi neni kosi, ngimoru." Apotu tongero ngun, inges. Tosodi ebuni angolo kala lo Isirail atiakakin make. Epote ngakalia atiakakin, epei aneni angolo cie, ka tobasi, "Inyo etiyiaere iwon ngun? Lopite ali angerere iwon inges? Lopite ali? Inges ngolo ewuoi anen ngol. Engol Akuj ngolo edaritaie isua. Ka inges ngol, ka ngimacarin angisumar anakan keng, ka ikipotu iwon etiyiatao ngun."

Arae jik ngun inges apotu ngul tolimut alo kwap ka amaga, ngina abongunioto ka temasi, "Yisepu

ngolo ta, ngolo ikipotu iwon ogialasi.”

Tema inges, “Arae ayong Yosepu, lokaato kus, ngolo ipotu iyees togialasi Egito.”

“O!” apotu tokuriaketa. Ka eyalolongete ka kiuuyiete, ka tokerete neni angini cie, “Anu ebeit iwon akitiyia?”

Tema inges, “Ngingoikinosi make, anierae abu Akuj kitiyia ngun daadang. Abu Akuj ekeyakia ayong ngaren.”

129 Abu Akuj tosub ngitunga daadang; ngitunga ngulu akwuangak, ngitunga ngulu kirionok, ngitunga ngulu ariengak, ngitunga ngulu enyangaaka, angini tunganan. Abu Akuj tosub angolo tunganan. Abu tosub ebukuit, abu tosub eyudayot. Abu tosub daadang. Erae daadang anguna ka asir keng. Tosodi ayiei ngiyudayon angerio kotere alemun ateran ngina bukuit.

Nguna inges eyiakatar ngakisikwuaaneta nugu daadang. Kotere ateran ngina bukuit kaapei ka ngiletok keng, ekanisa ngolo ka asir ngol ngolo ilotaritae alotooma ngaokot nguna aimesek, ka apedor daadang ngina ka ayiarun iboi alotooma kec, eyiaruneta adio kolongit ana dakario (alotooma apaki ngina euriyiana, alotooma akiruapakineta ngina ka akongu) alosit ayiekaun nayiekau ngina a Yesu, toyiei nait inges abongun (ka akitongopiar idiobore daadang) akiteyienun neni angikaitotoi keng.

130 Kingolik nguna ebalasi ngakigiret anege, alotooma agolokin. O!

Taonyu, ebuni inges ka ngidowuon; tosodi ebuni angina kongu aanyun inges, (kona irworo inges nguna ikamunito abongun keng ngina angaarei, meere adadario), ka ikec dadang ngulu apotu kicama inges: ...

Ekek ngolo angikan kaarei, engaet ngolo ke epei...kori, engaet ngolo angikan kaarei angolo ke ekek angolo ke epei.

...ebuni angina kongu aanyuar inges, ka ikec dang ngulu ecumito inges: ka ngatekerin daadang nguna anakwap epote akiuu anguna keng. Ikokinete nen, Amen

Tosodi nait ebuni inges ainakin atakuneta ngina ka aumokin ngin. Ngae logo? Ngae logo ngolo ebeit ikec alosit akiwar?

Arae ayong Olufa ka Omega, arae ayong A ka Z, (ngayonanin A ka Z, nganyukutae nguna yonanin) ...

131 Ngitisicio angikiakia 2:36, e...tema Petero, “Emam ecie kiro anakwap ngolo einakinetae akitiyiarina ngitunga.” Kori emam, kisionitetei; nyecetuna ayong ejok. Tema inges, “Toyieun akai a Isirail kire, ebe ainakin Akuj Yesu ngolo pei logo, ngolo ipotu iyees kibubukis, ar Ekapolon ka Kristo.”

Yokana 14:7 ka 12, tema Tomas, “Ekapolon kitoodikinae isua Papa, kotere ikisimuonik isua.”

Tema, “Ayiei ayong ameun apaki ngina aoyian ka iyees, ka emam nyeyenuna iyees ayong-a?” Tema, “inges ngini ekengolik ayong engolik Papa. Kan inyo ebaakar iyong, 'Kitoodikinae ayong Papa'? Ayong kaapei ka Papa kang ikirae ngipei.”

Atemarit ayong ngun apei paki neni aitunganan. Tema aberu, “Apei dakika ca, Eketataman Branham.” Tema, “Iyong dang ka aberu kon irae ngipei.”

Otema ayong, “Nait meere ekabila ngol.”

Temari inges, “elipit eira nabo.”

Abu ayong otema, “Ikite iyong ayong a?”

Temari inges, “ekete ayong iyong.”

Abu ayong otema, “Ite iyong naberu kang a?”

Temari inges, “Emam.”

Abu ayong otema, “erae nait, ekabila ngolo gela. Tema inges, 'Ngina ikingolikiniata iyees ayong, ingolikis iyees Papa.'” Ee etemokin nait ngun anguna angun.

132 Ee alotooma Yokana, kori Yokana ngolo ke pei 5:7 akitodol 8, iyees daadang ngulu igirete. Yokana ngolo ke pei 5:7 akitodol 8, ebala ebaibul. Eketheran, ekile ngolo pei abu Yesu inaki Apukokinio naga, abu inges tema, “Eyiakasi ngiuni ngulu erae ngisuudae anakuj: Papa, Akirok (akirok inges lokoku) ...Papa, Akirok, ka ekuwuam ngolo akwuangan, tosodi ngulu uni lugu erae ngipei. Eyiakasi ngiuni ngulu erae ngisuudae anakwap: ngakipi, ngaokot, ka ekuwuam, ka ecamanara; emam nyerae ngipei, nait ecamanara

tooma epei."

Emam nyiyiakaunor iyong Papa emam pa iyiakatar Lokoku. Emam nyikaunor Papa kori Lokoku emam pa iyiakatar eukuwam ngolo akwuangan. Erae ngun nguna akire. Nait iyong...ka ngakipi, ngaokot, ka eukuwam, erae ngul ngiboro ngulu eyiaikini alomaria tooma akuwan keng.

Ngina eyiakaunor auriyo ngina ka akuwan, inyo ibore ngini esiaunan ngina eyiakar aberu akidinyakin ikoku? Ibore ngini esiaunan, erae ngakipi. Ibore ngini iyareikini, erae ngaokot. Iyookino ngun a? ibore ngini etupakini, inges eukuwam. Ikamuni ikoku ekiyenganu keng, togeuni akiyenga. Ngakipi, ngaokot, ka eukuwam, nguna eyiakasi nakidounio ngina ka akuwan.

Nabo dang, auriyo ngina ke eukuwam. Ebatisimu ngolo angakipi alokiro a Yesu Kristo; akitojokio anguna ka anupit, akinup neni ke Ekapolon Yesu Kristo. Ngakipi! Inyo etupakini? Ngaokot; akitokwuangunio, akilotario, alemuni inges kinga.

133 Neni inges iponiata iyes Nginasarin kimasarotor; ipotu ca iyes toloto neni alwanan ka emam ngerucoro. Iborosit ngini itokwuangunitae analitaare, ngininitemokino anguna ke etic, nait emam a lotic. "Ikitererengitoe iyes," nguna abu Yesu nguna ikamunito ngulu itererengitoe, "ikec ngulu enyamit akoro ka akure anguna ka akiyookino, anierae isimwuonikinio ikec." Etokwuangun iborosit. Iyookino nguna.

Ikwuaan ngun ka abikirat. Ewuoikinit akiroit ebe abikirat "ngina eseg, ngina akwuangan, ngina ngelopakinitae, ngina itokwuangunitae." Ayiakatar ngakan akimiet, ka amameotor ngakan; ilelebitae ngakan, tosodi ngina cie yaga akidong anguna ka akitokwuangunio. "Iriamut inges eukuwam ngolo akwuangan ameun ngina inupiata iyes a? iyes ngulu a Batista, ngiprebitaran a?

"Emam nyeyienio isua erae keyiei edio Kuwuam ngolo Akwuangan."

"Anen nait, lopite ali ikibatisatere iyes?" Ee-ee.

Ani kedau inges akidokokin ngakan keng neni kec, apotu nait ikec, kedaut ikec akiteyiarun ka akitokwuangunio, apotu kilelebunos ke eukuwam ngolo akwuangan. Erae kire.

134 Ngakipi, ngaokot, Eukuwam! Abunit Yesu akilotar ka akitesegun, ka akitokwuangun ekanisa, kotere inges ebuni akiboi alotooma. Angaokot keng ke elope; abu inaki ngaokot keng ke elope nguna erae ngaurian ka Akuj, kotere ikitokwuanguni Inges iwon alotooma auriyo yok ngina aperito aberu ke ekile, tosodi ainakin iwon iborosit ngini itokwuangunitae, ngini akwuangan kotere inges Elope ebuni.

"Alotooma apaki adio, ka emam ngakaanyuni ayong akwap nabo; nait ikiyanyunete iyes ayong anierae Ayong," alimunet ngina ikamunit ipei tunganan, "ayiekaun ka iyes, tar tooma kus, akitodol nangetakinet." Amen. "Erot daadang abuni ayong ayiekau ka iyes ka tooma kus. Ngitisicio ngulu etiyiae ayong ipote iyes dang akitiyia. Etupakinete ngaanyuneta nugu ikec ngulu enupete." Akuj alotooma ekanisa! O, okoe! Akujuwanut! "Eyiakasi ngiuni ngulu erae ngisuudae anakuj: Papa, akirot (Lokoku), Eukuwam ngolo Akwuangan. Erae ikec ngipei."

135 Kona, ipedori iyong akiteyiarun emam pa ikitokwuangunitae. Ipedori iyong akitokwuangun ka tomamukatar Eukuwam ngolo Akwuangan; iyookino, eukuwam ngolo itokwuanguna, tomam ngikilelebitae. Akitokwuangun ekonitau, akilotar etau kon, emam pa ilelebikinitae idiobore. Nguna inges abala inges, "Ngina enyounio eukuwam ngolo nyesek aneni a itunganan, elosi akirimit ana deudeuwui. Tobonguni ariamun akai keng, itesegunitae, tosodi alomun tooma. Adoketait ngina esidion ngina a itunganan angin erae ngapakio nguna alalak, ngarwuatin ngakan kaarei, ngina emunaara adepar anakisiakinet."

Nguna ikec apotu kitiyakinis neni Ngikawuotok ngulu ka akwuangis, Nginasarin, ka ngulu cie dang. Ipotu iyes tocamut. Tosodi ani elomuni eukuwam ngolo akwuangan tooma, egeuni akirworu angangajepa, ka inanakini nganyunyunueta ka ngaumonokineta, ipotu iyes tonyarata inges "eukuwam ngolo a Satan" tosodi ipotu kiyianya ngitisicio ngulu ka Akuj, tonyarata ikec "ibore ngini emam ngini engooriana." Ka ingolikis iyes neni a lot ekanisa kus a? tolomutu aneni keng! Esaa logo anege, itatamio Apukokinio a Yesu Kristo, Akuj epukuno alotooma apedor ngina angitisicio angulu ke eukuwam angolo akwuangan. Amen. Eyapi akolongit ngina ka alakunio.

136 Kona, Akujuwanut alotooma keng, Timoteo ngolo ke epei 3:16

...tomam akitepeget eumokina akimunono ngina ka akerit Akuj: anierae aponi kitoodiyarae Akuj alotooma akuwan, ...kingolikis ngimalaikan, ...tonupae alotooma akwap, kijaarae kidiana tooma nasir.

O, ngaren ka ngaren ka ngaren jik. Aibo nait kona eyiakae iwon? Nangekinet ngina ke engaet angolo a ngikanikauni.

Nakuwar naga ikigeuni engaet ngolo angikan kaomwon, Aanyunet ngina alo Patimo. O, eyiaksi ngiboro ngulu alalak nakingadaet anguna yok. Iminasi iyes inges a? [Temari atukot, "Amen."-Ed.]

Amina ayong inges, Amina ayong inges

Anierae abu mono inges okominu ayong

Tosodi agielun akiteyiaro kang

Alokitoe angolo a Kalvario

137 Itiyiae iyong nguna a? Eteyienikin mono Akuj neni kon apukun inges ebe erae inges lokuko ngolo ka Akuj, Yesu Kristo-a? Akuj isileereunitoe alotooma akuwan, alemar asecit-a? Eyiei inges apukun alotooma ngapakio nguna esidiok alotooma ngikanisae, iyiei akiteyienun.

Kona, ngibor ngulu pei lugu ngulu etiyiasi alo kanisa, tokienyi ka kitee, angetakinet ngina ke eemut, ebe erae pa kebala ebaibul epote ngiboro lugu akitodolikin, ikongina pei jik. Ikingloik erae pa kitiyiauna jik ikongina, alotooma anyamet ngina ke Epeso, ka Perigamo, thiatiro, paka jik kwap, angina nyamet.

Abu tolimo epite ngolo ebunio Luther akitiyiaa, ka epite ngolo ebunio Wesley akitiyaa. Ka epite ngolo ebunio edin ngolo a Pentekoste alomar tooma loyiekae ngolo a Laudekia, ngolo jalam, nait, alokiding ngun, ebuni inges akiriun ngitunga. Iyookino nguna. Erae jik kire. Ikiyiei iwon nangetakinet. O, aleliani ayong noi! Ka, o, ikwa ngina engolikinor ayong elope ebe abilibiliun, ka akingolikin ngikonei kang ka ngiboro, ka akingolikin akwap ka akiconga ngina eyiei tooma keng, ka atamakin nait ebe eyapi abongun ke Ekapolon noi. Eyiakai iwon nangetakinet ngina ka anyamet.

138 Eyiakasi ngitain ngulu a ngitunga akipirisiar a nguna a ekabule. Aiwadio a daadang, angini tunganan. Erwuo anarediyo ngisae daadang, "Tokapakina anguna ka aremo angina alo kuwuam. Yaa nugu tooma, yaa ngun tooma, ka toloma nagule ngina eyiei kwap akai." Lopite ali ibunio iyong angopikin ngun? Emam ngingopikini iyong ngun. Ejok, elosi ibore ngin ngakenjen amiat ka ngatomon kan kwap, anguna angamairei amiat ka ngatomon kan, irwuanakina. Kan inyo, erauni angetakinet keng...erae keram nen, ebuni akiriangiriangakin Indianapolis akitodol kwap. Kan inyo, ebuni akielar Indianapolis torau nganyile, torami nege alo Louisville, kitee iyong, ipei alotooma ngul. Etiono alimun nguna eyiakatar ikec nawae ngun.

Ka, toanyu, emam ngebeit iyong ki...iyieni iyong, Emam ngebeit Russia akitiyia ngun. Emam negpedori Cuba akitiyia ngun. Adio kibois ngina cici, akibois ngina cici etiae ngolo ka Alcatraz allowae ayiege, epedori akitiyiaun ngun, akimukor akwap daadang. Nguna ca bon ebeit iyes akitiyia inges akiwuaakin ederes tosodete akiriara apei uno. Emam ngiitanete iyes ngigaria. Iitanete ca iyes ngolo ediniikinit akitiyia ngun, alotooma ngakan nguna a Satan. Erae ngun nguna iyookino jik. Epedori inges akitiyia ngun, ka ebuni nait ibore daadang akirikakin. Erikakin nait daadang.

139 Nait, o, kimieki okoinak ibore ngini itererengitoe yen. Ngina ikingolikinia iwon ngun eyapiyiete noi, ngina ikingolikinia ebe epedori akitiyiaun eringa ataparacu. Totamunite, elosi ekanisa lore eringa ngun ngitiyiauna. Eyiekaun adakario.

Kona, kotere nyimojirikinios iyes, totamunito, ebalu Yesu, "Ikwa ngina ayiakar alorua angulu a Nowa, ikwa ngina ayiakar alorua angulu a Lot." Totamunito, eringa adio kiru ngedo, ayiei Nowa natuba. Ite iyong a? ayiei Nowa natuba. Aponi todakarae inges, alotooma nugu. Tosodi, kona, awuoikinit Nowa ekabila ngolo ke eyudayot. Nait abu Enoka tolot lore emam pa etwanit. Tosodi ngina engolikinia Nowa Enoka elosi, ayieni ebe adol apaki, ageun atuba. Erae ngun nguna iyookino. Arae ngin akitaanyunet ngina a Nowa, ngina Alosio Enoka lore. Ka atipei ngina eyaarere ekanisa ngolo Bukuit, ebuni nait inges akiteyienikin neni a Ngisirael. Ite iyong-a? Iyookino ngun.

140 Toatamunito, alorua angulu a Lot, ikwa ngina abaakar Yesu, eringa adio tutubet ka akim ngecakuna nakwap, tema emalaika ngol, "Kiwonyu. Kiwonyu. Tolomasi anege, anierae emam ibore ngini etiyiakini ayong akitodol ngina ebunio iyong anen." Eringa adio kim ngerama, ayiakasi Lot ka ekal keng kinga ka apotu toloto. Ee, ebuni adakario eringa areyio nyelomuna tooma.

Areyio, inyialete ngitunga ngicie. Itetenikinio iwon, alotooma esabit logo, alotooma akingarakinio ka Ekapolon. Totamunito, iwarito iyes apaki ngina ka areyio angina apolon, ngina ayiei, erae kisikwuaanik iyong alotooma ebaibul, arae ngulu ngirua a Yakobo ngulu ka akisicianio, iitee iyong, ngina ayiakar inges nakisicianio. Emam pa ekamunito ngun ngibukui. Emam ibore epote ngibukui akitiyia anen. Emam nguna isikwuaanare ngun alotooma ebaibul. Edakario ekanisa ngolo bukuit.

141 Tosodi, iwarit iyong a "ngakipi akilocokin araun ngaokot," ka ngiboro ngulu ikote nen. Epote nguna nabo neni a Israel, alokau ka amaga kaapei ka Musa ka Eliya, ngina ebongunioto ikec. Ebonguni Eliya, aruait ngina angaomwon, alotooma ekuwuam. Emam aneni angul ngini atwanit.

Kori, a...abu Musa totwana; emam pa ayienete neni aponi tonukakinae inges. Abeit inges akiteyiarunio aiwacie kiding apaki ngin ka amaga, anierae, alo moru angolo ka akilocokinet, ayiei inges nen, irworo neni a Yesu. Paki ngikokina inges a? [Temari atukot, "Amen."-Ed.] Ite iyong a?

Ee ebonguniata nait ikec ka toarae, ka epote akiper alorot angolo ke ekuwuam a ngolo enyaritae "Sodom," neni ebubukinere Ekapolon yok, Yerusalem. Epote ikec alimonokin neni a Ngiyudayon, ka akiram akwap, ka agolokin nadis, ka ngacie dang ikongina. Tosodi ebuni nait angetakinete ngina ka akijiaanakin angibukui alosit ngaren ka arucokin ka ngun, tosodi elosete ngibukui lore, ka erubakini akijiaanakin ngin elosi ngaren. Eyiakaun nait amunyario ngina angiboro daadang. Apotu ngiwaitin ngiarei alotooma ngiuni ngulu ka akwap kibusokinos, ka idiobore daadang. Ngina aperito ngawate ngun alorotin, ngarua ngauni, kingolik ekabila ngolo arae ngun.

142 Kingolik ngipikicai lu ngulu ayauni ayong alokwap akwap ka Amerika, ngina aarere ekiakia ngolo Pentekosteit ngol anen, aberu keng, eperi alorot, ka inges ka ngidwe ngiarei ngulu cicik. Apese ngina cici, ka akooki keng ebuunit alopote angol. Emam tar pa apotu tonuka ikec. Alosete, kimuanakinete ikec ikongina, ngirua ngiuni kori ngiomwon. Abu lokaato Kopp toram epica. Abu ayong oriamu ikec alore, kitee iyong, epite ngolo itiyiaata ikec.

Idio nait kiyakistaninos ngainanaineta, neni anginicie. Kingolik ikwuaanatar ngun ka nguna ayia lo baibul, ite iyong ekanisa ngolo ebuni akitiyia ngun. Iyookino ngun, adolut ngakan, ka elosi tokona ikwa emun alopote angol, topiiriana noi ikwa ngina eyiakar, aanyunet angiboro tokona.

143 Kingolik adwuaaretait ngina abu Ekapolon okoinak ayong alotooma ekaru ngatomoniuni ka ngiuni, lopite ngolo itiyiakinor, "Ecamakinete ngaberu akise. Alotooma asere, epote ikec aseun itunganan ngini aronon." Aponi inakinae ngiboro ngikan kaarei, tosodi adaut ngikan akitiyiaun. Ibore ngini atupakini arae aberu ngina apolon, ekanisa, apedor kori idiobore, inges ebuni akikamar Ngibukui ngulu imorikina lugu, akipuka. Abu nait engolik inges ikwuaan ke ekuron, eperi, neni angetakinor. Arae apaki ngina esidion.

Tema inges, "Epote ikec ayiakunor amacin ngina epedori amiare. Emam pa abeit ikec ayiakator ekameton tooma keng." Apotu kitodolikis ngun. Abala ebe, ngikaru ngitomom ke epei...

Akalimokini ayong ekuwuam ngolo akwuangan neni kang. Engun eyiakasi nabaruwa. Emam ngipedori iyong...emam ngengerio. Engun eyiakasi nabaruwa, ikwa ngina abaakar ekuwuam ngolo akwuangan.

Ngikaru ngitomom ke epei eringa ederes ngolo a Maginot ngedukokina, abu ayong otema, "Ngulu a Germani...Amerika epote kire...Ekepukan Roosevelt inges emameunor akereru alotooma ikec daadang." Ka erae ngun nguna akire. Erae inges.

Tomam akiwan akipup kus angulu igangito arionget ngina ka aseon, nait, akalimokinit ayong iyees. Emam ngerae iyees angulu igangito arionget ngina ka aseon kori iyees ngulu igangito apukan ngina esiaata ngituna ngilopeyiek ekepukan kec kona. Erae nguna ikamunito Yesu Kristo lokoku ka Akuj inges irwuoroi iwon. Emam ngarae ayong ngolo igangit arionget ngina ka aseon kori angulu igangit arionget ngina ka aseon kori iyees ngulu igangito apukan ngina esiaata ngituna ngilopeyiek ekepukan kec. Arae ayong e Kristayot. Ee nait, ikec, neni kerae inges, nait ingolikini iyong anege.

144 Ka kingoliu nege, akolongit yaga, erae kicamit iyong akingolikin ngina erae atukot angiketepagak. Ayaar ngamacinio ngun, idio akimorikin ikec, ka ayai, angina apaki isaunia iyong malim Nixon, abeit iyong aseun etunganan yiege, apaki ngina pein gin. Ed-... abu J. Edgar Hoover kiriu ngamacinio kinga. Ngiyai asiomete ngun? Kan inyo, kire, eyia nabaruwae daadang, loemuto, ka idiobore ngini cie daadang. Iteete iyees neni iyiakai iwon-a?

Emam ibore idio ikinyoma nait Kristo. Amen. O, ekitaabo ngolo ngorot ngol ngolo rereng! Ikec nguna. Inges bon ikilimokini iyong neni irae iyong, neni ibunitor iyong, ka neni ilosi iyong (Erae kire), erae ekitaabo ngolo ngorot logo ngolo itererengitoe, o, akainakinete ngun ayong amina inges.

Emam ngikiinakinete iyong-a? [Temari atukot, "Amen."-Ed.]

Anupit neni a Papa, anupit neni a Lokoku,

Anupit neni ke ekuwuam angolo akwuangan, erae ngulu uni lugu ngipei;

Emaranikinete ngikwuamin, ka ekienyunete ngikaseciak;

Anupit aneni a Yaweh inakini idiobore daadang amaranikin.

Amen.

145 Wuoitakoi akolongit ngina ti apolon ngina eyiai ngaren yok, ngikonei! "Apukokinio ngina a Yesu Krsito ngina abu Akuj inaki emalaika keng, tosodi abunore akitogogongior neni a Yokana, kotere eyienun alotooma nganyameta nguna a ngikanisae, ibore ngini eyiei nakingadaet anguna yok."

Kerae ikiterereng Ekapolon iwon kona, ikwa ngina ikiwuoya angakejen yok. Ka ngini erami aromunio, akimaret adio erae kicamakini iyong, Ya Ekero Ngolo a Yesu Kaapei Ka Iyong.

Kona topupupokisi. Eyiei, tomam angayangayiat, eyiakasi ngipeyok nege tooma eyekalu ataparacu

naga. Acamit ayong iyes kimalakinos ka ikec. Kijiautu ikec, kapesi lore ka iyes, ka ngaanu ngacie. Tosodi kijiau idio tunganan daadang. Acamit ayong idio tunganan toyieni akitiyia nguna.

Ka totamunito egeuni akijiaanakin esaa epei, nakuwar naga. Tosodi epei saa ka anus, abu ayong akirwuoro Aanyunet Ngina Alo Patimo. Taparacu nakwuaare, kerae acamit ke Ekapolon, abuni ayong akirwuoro nguna ke ekanisa ka anyamet angina esiaunan, Epeso, ngolo ka anyamet ke ekanisa.

146 Kona ikilosu iwon aeokin Ya Ekiro Ngolo a Yesu Kaapei Ka Iyong, eete ngolo eyielarere iwon alo kanisa yok angolo cici. Ka toyeok a ngitunganan tokona. Ejokak daadang.

Ya ekiro ngolo a Yesu kaapei ka iyong,

Ikoku ngini ka akiyalolong ka ngini angatiokisio;

Ikiinakini iyong aleleaun ka akinapakina, Ya inges neni ilosi iyong daadang.

Ekiro ngolo epol egielit, O, keunyiunyar!

Atametait ngina ka akwap ka aleleaun ngina anakuj;

Ekiro ngolo epol egielit, ekiro ngolo epol egielit, O, keunyiunyar!

Atametait ngina ka akwap ka aleleaun ngina anakuj.

147 Kona eringa iwon nyeyeokino akimaret nginacie, acamit ayong ngulu a Mesodist, ngulu a Baptist, ngulu a Pentekoste, ngulu a Katolik, Nginasarin, ngulu ka awuosit angina akwuangan, todolokinos daadang, kimalakinos ka idio tunganan daadang ngini eyei ngaren kon, nawae kon, kaku kon, tema, "Ekawuoton ngolo Kristoit, ekone, alakara ayong ayiakaunor iyong nege ataparacu naga. Aleliani akimor ka iyong, anakirimorit ngiboro ka Akuj. Ayiakaunere iwon apaki ngina apolon. Atamit akingolikin iyong nabo anege nakuwar naga." Ibore ngini ikoni nen, ikwa ngina imalatar ka ngitunga, alokingaren kon, kaku kon, akirimor iyong.

Alokiro a Yesu ikijuurui,

Ekengolik iyes nakuwar naga, Lokaato Neville. Ekengolik iyes nakuwar naga.

...nakejen,

Ekabaka ngolo angikabakae, alotooma nakuj, ikiponi akitanap Inges ebokot,

Ngina engetakinor alosit yok.

O Ekiro ngolo epol egielit, O, keunyiunyar!

Atametait ngina ka akwap ka aleleaun ngina anakuj;

Ekiro ngolo epol egielit, ekiro ngolo epol egielit, O, keunyiunyar!

Atametait ngina ka akwap ka aleleaun ngina anakuj.

Akitodol ngina ikiriamunor! Akitodol ngina ikiriamunor!

Akitodol ngina ikiriamunor anakejen a Yesu; (akitodol ngina ikiriamunor,)

Akitodol ngina ikiriamunor! Akitodol ngina ikiriamunor!

Toyiei Akuj ka iyes akitodol ngina ikiriamunor nabo!

Kona ikwa ngina ikisijuuruyio ayok kou:

Akitodol ngina ikiriamunor! Akitodol ngina ikiriamunor!

